



ستالین

او

د سوسیالیستی اقتصاد تجربہ

ستالين

او د سوسياليستي اقتصاد تجربه

ژباړه او راټولونه: جانباز شرافت



اقتصاد گوند
بورژوا
 نظریه دیالکتیک
 فلسفه
 پریالیزم
 فلسفه
 شوری
 دیکتاتوری طبقه
 زیبناکی
پیری
 نیشنلیزم
 پیسې
 دولتونه
کارگر
 انسان پالنه
سوسیالیزم
 په کار اچونه
مارکس
 تیوری
پیزم
 تاریخ سیاست پروتاریا تاریخی
 حکومت بنسټ
سرمایه
 زیار کښ
 اضافه ارزښت
چپ
 مبارزه
ماتریالیزم
 دموکراسی
هیواد اتحادیه نیولیرال
 ایډیالوژی سود ټولنه
 کمونیزم بېخبنا
مخالفت
 مخبنا
 سمونونه
نړی حاکمیت
ډموکراتیک قهرجن سوسیالیست
 ټولنیز ژوند

د کتاب نوم: ستالين او د سوسياليستي اقتصاد تجربه

ژباړه او راټولونه: جناباز شرافت

د برېښنايي خپرولو نېټه: ۱۸ دسامبر، ۲۰۲۰

(د ملگري ستالين د زيږېدني د ۱۴۲ کليزي په مناسب)

دالی

هغو ملگرو ته چې د سوسيالیزم جوړولو لپاره تر تخیل ورهاخوا، پر عیني
تگلارو او میکانیزمونو باور لري.

ل

- ۸..... ستالین، شوروي اتحاد او سوسیالیزم
- ۱۵..... پر کتاب باندي، د ۱. م شيري سريزه
- ۲۵..... د سوسیالیستي ټاټوبي ژغورنه
- ۲۶..... د نړۍ د حيرانولو پر لور
- ۲۸..... د کرنې په سیاستونو کې برياوي
- ۳۱..... سوسیالیزم بريالی کېږي!
- ۳۸..... افسانې او واقعیتونه
- ۴۱..... د پنځه کلنو ستالیني دورو شهکاری
- ۴۴..... د بريا په موخه د شوروي هوډ
- ۴۵..... د بیا رغونې اتل
- ۴۷..... تېرو وختونو ته د درناوي سره؛ مخ پر وړاندي!
- ۴۹.....
- ۵۰..... د شوروي اتحاد د صنعتي کېدنې تجربه
- ۵۲..... د شوروي اتحاد د «صنعتي کېدنې» لپاره مالي سرچینې له کومه شوي؟
- ۵۳..... نو، د صنعتي کېدنې د شروع پر مهال، د شوروي اتحاد د پیسو ذېرمه څومره وه؟
- ۵۴..... د شوروي اتحاد د صنعتي ماشین د کار څرنگوالی
- ۵۶..... د شوروي اتحاد د صنعتي کولو ځینې لاسته راوړنې
- ۵۹..... د صنعتي کېدلو د اقتصاد زوال او د شوروي اتحاد د صنعتي سیستم سولول
- ۶۲..... پر وچکالی به هم برلاسي کېږو!

- ۶۳ د ځنگلونو د اېنډولو لړۍ د سړې جگړې په دوران كې
- ۶۴ پر طبيعت د برلاسي كېدلو د طرحي هيرول
- ۶۶ لومړنی سور او زرغون!
- ۶۷ پر طبيعت د برلاسي كېدلو طرحه
- ۶۸ د طرحي له منځه تلل
- ۷۰ د ستالين د زېږېدني د ورځې په مناسبت
- ۷۲ په سوسياليستي ټولني كې ستاليني طبقاتي نظريه او د هغې تاريخي اهميت
- ۷۳ د پانگوالۍ څخه سوسياليزم ته د اوښتون د دورې طبقاتي مبارزه
- ۷۴ د سوسياليستي برياوو پر مهال طبقاتي مبارزه
- ۸۲ د نړيوال انقلاب ستاليني نظريه
- ۸۶ په يوه جلا هيواد كې د سوسياليزم بريا ته رسېدل په څه مانا ده؟
- ۸۸ د ستالين ستايونكي زموږ د عصر مخكښ رهبران ول
- ۸۹ لوړ برم
- ۹۱ نوی تمدن
- ۹۲ د وحشت كور ته د ستالين تبعيدول
- ۹۳ د پاملرني وړ!
- ۹۵ د ستالين ځپني او ستالين ځپونكو په اړه

ستالین، شوروي اتحاد او سوسیالیزم

(د پښتو ژباړن سریزه او زیاتونه)

ښه مې وگڼل چې د کتاب په متن، مفاهیمو او کرښو کې د لوستونکو د ورکېدا د احتمال د لږولو لپاره، د کتاب په سر کې د [ستالین، شوروي اتحاد او سوسیالیزم] په اړه یو داسې پېژندنه وړاندې کړم، چې د سوسیالیزم او شوروي ماهیت، تاریخ او د ستالین د شخصیت او کړو-وړو په اړه، د امپریالیزم او پانګوالی د رسنیو د لوړ ښور او ږغ و ږغ څخه لیرې وي، تر څو لوستونکي د کتاب په سر کې لا د اصلي منځپانګې سره څه نا څه آشنا شي او یو کلي او ټوله ائیز پوهاوی په آسانی ورڅخه ترلاسه کړي.

۱ - سوسیالیزم:

د زرګونو کلونو راهیسي انسانانو په بیلابیلو ټولنیزو نظامونو کې ژوند کړی. دا نظامونه د وخت په تیرېدو سره په دوامداره بدلون او تکامل کې ول او دا لړۍ یې لا دوام لري. د ټولنیز ژوندانه دا کمې او کيفي بدلون تصادفي نه، بلکې عيني او د بیلابیلو پروسو د تیرېدلو او اوبستونونو محصول وو او ددغو بدلونونو اصلي او ټاکونکي علت د تولیدي وسایلو اوبستون او تکامل وو. په بشري ټولني کې، د نویو تولیدي وسایلو د جوړېدلو سره، د انساني شناخت، معرفت، پېژندنې او شعور په کچه کې هم بدلون راتلی او د انساني شعور د پرمختګ سره، بیا د انسان په ټولنیز ژوندانه او د طبیعت او انسان په متقابل تعامل کې هم کمې او کيفي بدلونونه را منځ ته کېدل. د لومړنیو تولیدي وسایلو د جوړېدلو او تکامل سره، ټولنیز تولیدي ځواکونه منځ ته راغلل، تر څو د ټولني د اړتیاوو د پوره کولو لپاره د تولید چاري پر مخ یوسي، خو دا تولیدي ځواکونو چې د هماغه پخوانیو زمانو څخه بیا تر نن ورځې پورې یې د انساني ټولني د اړتیاوو د پوره کولو لپاره د تولید عمل ترسره کړی دی، بیا خپله د تاریخ په بیلابیلو پړاوونو کې تر ټولو خوار او خپلي پاته شوي دي. د لومړنیو تولیدي ټولنو څخه تر نن ورځې پورې - د خصوصي مالکیت د را منځته کېدو له امله - داسې اقتصادي مناسبات را منځته شوي دي، چې د تولیدي ځواکونو د کار ګټه یوه اقلیت طبقه وړي او د تولیدي ځواکونو اکثریت بیا په بې وزلۍ کې ژوند کوي او د ژوندانه د ترسره کولو لپاره خپلي مادي او معنوي اړتیاوي لکه کور، کالي، ډوډۍ، امنیت، کار، زده کړو او نورو چوپړونو ته هیڅ - یا ډېر محدود لاسرسی لري. دا مسئله لږ نور په عيني - تاریخي بېلګو باندې روښانه کوو. کله چې انسانان په مغاروي او بدوي ژوند کې د اور سره آشنا شول، کرنه یې زده کړل، یو شمېر حیوانات

یې اهلي او د جگړې لومړني وسايل يې جوړ کړل؛ ورسره - ورسره يې شعور هم وده وکړل، ژبه جوړه شوه او د انسانانو ترمنځ، لومړني ټولنيز مناسبات منځته راغلل. د دغو مناسباتو د تکميل، د انساني غرايزو او ټولنيزو اړتياوو د ښه پوره کېدو لپاره لا نور توليد ته هم اړتيا وه. د نور توليد لپاره نور توليدي ځواکونه په کار ول، چې يو مخ په توليدي کار باندي لگيا وي. په بشري تاريخ کي، لومړني ټولنيز توليدي ځواکونه، د انسانانو ترمنځ د لومړنيو قبيلوي جگړو اسير شوي بنديان ول، چې «مريان» يې بلل او له نن څخه سل کاله وړاندي لا هم د نړۍ په بيلابيلو برخو کي ساتل کېدل. پر بادارانو باندي د مريانو حق يوازي د هغوی د نس مړول ول او مريانو به د نس مړولو په بدل کي د خپلو بادارانو د ژوندانه د اړتياوو د پوره کولو لپاره بيلابيل توليدي او خدماتي کارونه ورته کول. مريانو د خپلو بادارانو مالونه ساتل، کلاگانې يې ورته جوړولې، ځمکي يې ورته کړلې او د جگړې وسايل يې ورته توليدول. د مريتابه د مناسباتو را منځته کېدنې پر مهال، لسگونه لوی ښارونه او تمدنونه را منځته شول. په هغو ښارونو او تمدنونو کي، لومړني علوم، فنون او صنعتونه وټوکېدل. بشري تمدن، د مغاروي ژوندانه په تناسب لوی پرمختگونه ودرلودل، خو دا چې د توليدي مناسباتو او توليدي ځواکونو ترمنځ شديد تضاد موجود وو او دا تضاد د وخت په تيرېدو سره انتاگونستي (چاودېدونکی) شکل ځانته اخيستی؛ د ياد انتاگونستي تضاد د شتون پر بنسټ، د مريتابه تاريخي دوره په حتمي اوښتون محکومه وه. د مريانو د پاڅونونو، د توليد د نوي وسايلو د را منځته کېدلو او فرهنگي پرمختگونو سره په کراره - کراره د مريتابه په مناسباتو کي کمي او کيفي اوښتونونه راغلل او د ځمکوالۍ (فيوډاليزم) په مناسباتو باندي، د مريتابه د مناسباتو د اوښتون لامل سول. بادارانو، خپلو پخوانيو مريانو ته د کور درلودلو، واده کولو او ورته نوري آزاديانې ورکړې او د مريانو څخه يې په بزگرانو بدل کړل، خو بزگران هم په دې مکلف ول، چې د پخواني بادار په باغ او ځمکه کي کار وکړي. د ځمکوالۍ د مناسباتو پر اساس د حاصل لس پر يوه برخه د بزگر او نهه د پخواني بادار کېدله، خو د ځمکوالۍ په مناسباتو باندي د مريتابه د مناسباتو اوښتون خپله يو لوی تاريخي اوښتون وو. د ځمکوالۍ په دوران کي، انسانانو، د فلسفې، فرهنگ او اقتصاد په برخه کي لاسته راوړني درلودلې. پاچاهانو د خدايي دعوي پرېښودې. ښارونه زيات شول او نژدې په هر ښار کي د وخت د سټي علومو علمي مراکز جوړ سوي ول. انساني تمدن د مريتابه د دوران په نسبت وده وکړل. دا اوښتون په واقعيت کي د توليدي ځواکونو د مبارزې او توليد د نويو وسايلو او نوي توليدي مناسباتو محصول وو. زر - پنځلس سوه کاله وروسته، په اروپا کي د ځمکوالۍ له گيډې څخه، د ماشين او نويو توليدي وسايلو د رامنځته کېدلو سره پانگوالي وزېږېدل. د فرانسې د لوی انقلاب سره بيا د فيوډالي مناسباتو د سياسي، ټولنيزي او طبقاتي را پرځوني لړۍ پيل شول. په پرمختللو صنعتي هيوادونو کي د صنعتي انقلابونو سره بزگران په کارگرانو بدل شول، کرنه ميکانيزه شول او هغو ميليونونو انسانانو، چې پخوا يې ځمکي اړولې؛ نور د ماشين شاته ودرېدل او صنعتي توليدات يې کول. د فيوډالي نظامونو د نسکورېدلو او نوي پانگوالي نظامونو د رامنځته کېدلو لړۍ د اروپا څخه پيل شوې وه، خو په ختيځو او نورو ليري پرتو ملتونو کي ډېره کراره وه. د پانگوالۍ د ودي سره چې اروپايي استعمارونه را منځته

شول؛ مستعمره ملتونه یې د پانگوالی د پرمختگونو، تولید، علومو او فنونو څخه بهخي لیري وساتل. د پانگوالی د تولیدي مناسباتو سره، د لیبرالي ولسواکی پر بنسټونو ولاړ نوي سیاسي نظامونه هم جوړ شول.

د پانگوالي مناسباتو د ودي سره، نوي تولیدي مناسباتو د انسانانو په ژوند کي لوی کمی او کیفی بدلونونه راوستل. علومو، فنونو او هنرونو په بېساري توگه وده وکړل، خو د تولیدي ځواکونو او تولیدي مناسباتو (کار او پانگوي) د تضاد له کبله، د ټولنيز تولید او انساني کار ټوله گټه - د ټولي ټولني پر ځای، بیا هم څو محدودو د تولید د وسایلو خاوندانو (پانگوالو) ته تلل. په یوې خوا کي که پانگوالی پرمختگ کوي او د انسان په ژوند کي یې مثبت بدلونونه راوستل؛ ورسره موازي یې په هماغه اندازه ورانی او ویجاړی هم را منځته کوي. څومره چي پانگوالی، په پرمختللو پانگوالي هیوادونو کي پرمختگ کوي، هغومره یې د ډېرو کارگرانو څېبناک، ډېرو مستعمرو او ډېرو بازارونو ته اړتیا پیدا کېدل او هغومره ورسره وحشي او میلیتاریزه (پوځي) کېدل. په دغه وخت کي کارل مارکس، په اقتصاد او تاریخ کي د کلونو - کلونو څېړني او مطالعې وروسته دې علمي پایلي ته ورسېدئ، چي په تاریخ کي د راغلو بدلونونو اصلي عامل د تولید په وسایلو کي د بدلون سره د تولیدي ځواکونو او تولیدي مناسباتو ترمنځ تضادونه دي. مارکس، د خپلو څېړنو په لړ کي په دې پوه شو، چي پانگوالي هم د مړیتابه د دورې او ځمکوالی په ډول، په حتمي ماتي او اوبنتون محکومه ده او د تولید نوي وسایل او مناسبات به انساني شعور ته تر دې هم وده ورکړي او انسانان به داسي یو سیستم را منځته کړي، چي د تولیدي مناسباتو او تولیدي ځواکونو ترمنځ تضاد پکښې نه وي. انسانان به د پانگوالی تخنیکي لاسته راوړني وساتي او هغو ته به لا دوامداره او چټک تکامل ورکړي، خو نه د څو کسانو او افرادو د گټو لپاره، بلکې د ټولي انساني ټولني د گټو لپاره. د یادي ټولني د جوړولو لپاره، د تولیدي ځواکونو او پانگوالي ټولني د امانتو روښانفکرانو هڅي او مبارزې په کار دي.

هو، سوسیالیزم هم د پانگوالی له بطنه زېږي! په سوسیالیزم کي د تولیدي ځواکونو او تولیدي مناسباتو ترمنځ تضاد رفع کېږي او د تولید پر وسایلو باندي د تولیدي ځواکونو ټولنيز مالکیت حاکم کېږي.

د سوسیالیزم سره یو فوق العاده نوی، ماډرن، پرمختللی، عالی، صنعتي او تخنیکي اقتصادي سیستم جوړېږي، چي د پانگوالی پر خلاف نا برابري، استعمار، د طبیعت سره ټولنيزي - انساني مبارزې او همېرغی ته نه پاملرنه، وړانونکې ځانپالنه (انډوجوالیزم)، ټولنيزي ناخوالي او فرهنگي کثافات لکه فحشاء، غلا، بېکاري، بې وزلي او نور ټول پکښې د منظمي علمي پلان جوړونې پر بنسټ له منځه ځي او یوه عالی هوسا ټولنه جوړوي. ملگری ستالین هم سوسیالیزم داسي تعریفوي:

«سوسیالیزم د لوړو تخنیکي معیارونو پر بنسټ، مخ پر وده صنعتي تولیدي سیستم ته وایي، چي تر آخري حده پوري د ټولي ټولني، ورځ په ورځ زیاتېدونکي مادي او فرهنگي اړتیاوي پوره کوي.» (فاستر، ۱۹۷۰)

د سوسیالیستي ټولني د جوړېدلو شونتیا یوازې تر طرحه شوي علمي کشف پورې پاته نه شول، بلکې را منځته هم شول. په ورپسې برخه کې به د بشر په تاریخ کې د لومړنۍ سوسیالیستي ټولني پر جوړېدلو باندي رڼا واچوو.

۲ - د شوروي د سوسیالیستي هیوادونو د اتحاد جمهوریتونه:

د لومړۍ نړیوالي جگړې پر مهال، د لنین تر مشرۍ لاندي روسي بلشویکان په دې وتوانېدل، چې په روسیه کې، د بشر په تاریخ کې د لومړي ځل لپاره سوسیالیستي انقلاب بریالی او د تاریخ څرخ مخ ته کش کړي.^۱ د روسیې د اکتوبر انقلاب نړۍ ته خپل سوسیالیستي، ډموکراتیک او مترقي ماهیت ډېر ژر، د استعمارونو ضد غورځنگونو څخه خپل د ملاتړ، د تزارې روسیې د مستعمره شویو سیمو په اړه خپل د سیاست، د تزارې روسیې لخوا تر ستم لاندي قومونو ته د خپلو هیوادونو د جوړولو او ملي آزادۍ د حقوقو ورکولو او د شوروي اتحاد د سوسیالیستي جمهوریتونو په تشکیل سره وښودئ او ورپسې یې بیا د سوسیالیستي اقتصاد په چوکاټ کې، د سوسیالیستي اقتصاد د وړتیاوو په ښودلو سره نړۍ داسې حیرانه کړل، چې د ټولنیز او اقتصادي پرمختگ د سلو کالو لاره یې په لس کاله کې ووهل او په لس کاله کې یې یو وروسته پاته هیواد د نړۍ په دوهم ابر ځواک باندي بدل کړ. دا د سوسیالیزم جوړښت وو، چې داسې بریاوي یې شوروي اتحاد ته ور په برخه کړې.

دوهمه نړیواله جگړه، چې په واقعیت کې د نړۍ د لویو پانگوالي هیوادونو لخوا د شوروي سوسیالیزم د پرمختگ پر وړاندي جوړه شوې توطیه وه؛ هم شوروي اتحاد تر پښو لاندي نه کړ او د سوسیالیزم حقانیت او برتري - بشري او ملي آزادۍ ته د ژمنتیا او د ډېر چټک اقتصادي پرمختگ لرونکي ماهیت ترڅنگ، په نظامي او پوځي سمبالښت او خلگو په ټولولو او هغو ته د سیاسي شعور په ورکولو کې هم څرگند شو. شوروي اتحاد نه یوازې دا چې په خپل قلمرو کې د سوسیالیزم بریالیتوبونه او د سوسیالیزم حقانیتونه وښودل، بلکې په نړیوال تولیدي بهیر کې د سوسیالیستي مناسباتو را منځته کېدل، په نړیواله کچه هم د لویو کمي او کیفي بدلونونو د را منځ ته کېدلو لامل شول - هم په پرمختللو پانگوالي هیوادونو او هم په وروسته پاته هیوادونو کې.

په پرمختللو پانگوالي هیوادونو کې د شوروي اتحاد د سوسیالیستي سیاستونو د اغېزو څخه، پانگوالي هیوادونو، په خپلو ټولنو کې کارگرانو او زیار ایستونکو ته یو شمېر حقوق ومنل او یو لړ ټولنیز اصلاحات یې د ټولنیزو انقلابونو له بېرې څخه راوستل. هغه څه چې مورې یې نن د کار حقوق، د ښځو حقوق او نورو انساني ارزښتونو په اړه پېژنو؛ سرنځ یې د هماغه مبارزو، سیاستونو او سوسیالیزم څخه د بېرې او ډار څخه دی، چې

^۱ - په دې اړه، د لایاتو معلوماتو لپاره لوستونکي کولای شي، د اکتوبر انقلاب نومي رساله ولولي.

پانگوالي هیوادونو هم د هغو مراعات ته غاړه کښېښودل. په وروسته پاته هیوادونو کې بیا شوروي اتحاد، د جنوبي امریکا څخه نیولې د کوریا تر ټاپو وزمي پوري، د نړۍ په هر کونج کې د استعمار ضد غورځنگونو ملاتړ وکړ او د هغه مادي او معنوي ملاتړ له برکته د نړۍ سلو هیوادونو خپله آزادي واخیستل. د شلمې پېړۍ لپاره د نړیوال امپریالیزم پلان، چې په نړۍ کې د ټولو ملي دولتونو له منځه وړل وو؛ د شوروي اتحاد د جوړېدو له کبله نه یوازې بریالی نه شو، بلکې په نړۍ کې نژدې سل نور ملي دولتونه هم جوړ شول. ترڅنگ یې د شوروي اتحاد سوسیالیستي جمهوریتونو، د خپل سوسیالیستي او مترقي خاصیت له مخې د نړۍ په کچه، د وروسته پاته هیوادونو سره هر ډول بنسټيزي اقتصادي او تخنیکي مرستي هم کولې، پوښتنه داده، چې د شوروي سوسیالیزم په رغوني او بریالیتوبونو کې بنسټيزه او رهبري کونکې ونډه د چا وه؟؟؟

۳ - ستالین:

ژوزف ویسارینویچ جوگاشویلي ستالین گرجستاني بلشویک وو. هغه د زلمیتوب پر مهال لا د مارکسیستي - انقلابي جریانونو سره آشنا او یو ځای شو او د خپلې ځوانۍ ډېر کلونه یې د یو حرفوي انقلابي په ډول، یوازې د سوسیالیستي انقلاب د بریا په موخه تېر کړي ول. په دې لړ کې اووه ځله د سایبریا په کنگل زندانونو کې بندي شوی هم وو او اووه سره پلا یې د سایبریا کنگل زندانونه مات کړي ول. ستالین د اکتوبر د انقلاب پر مهال هم مهم ماموریتونه ترسره کړل، وروسته د خلگو په چارو کې د سوسیالیستي حکومت کمیسار وټاکل شو او همداسې سلسله پر سلسله د خپل نادره ذکاوت او انقلابي صداقت له مخې په گوندي مقامونو کې لوړ ولاړی او په نهایت کې د شوروي اتحاد د کمونسټ گوند د عمومي منشي تر مقام پوري ورسېدی. ستالین چې ځان ته یې د لنین شاگرد ویل؛ نه یوازې په مارکسیزم - لنینزم ښه ژور پوه وو؛ بلکې په پراټیک باندي د تیورۍ اړولو ښې وړتیاوې یې هم درلودې. د ملگري لنین تر مړینې وروسته، د اکتوبر انقلاب د کورنیو او بهرنیو دښمنانو له لوري په یو ناوړه وضعیت کې راگیر شوی او سوسیالیزم د پرځېدو د گواښ سره مخ وو. د کمونسټ گوند په داخلي تشکیلاتو کې هم د ژورو تیوریکي اختلافاتو له کبله انشعابونه او فرکسیونونه را منځته شوي ول. د هغې جملې څخه تروټسکي، د نړیوال انقلاب د نظریې د طرحي سره، په ټوله نړۍ باندي د سره پوځ د لښکر کشۍ غوښتونکی وو او د انقلاب د نړیوال کېدو پرته یې، په یوه هیواد کې د سوسیالیزم جوړول ناشوني گڼل. بوخارین بیا په سوسیالیستي دولت کې د پانگه والو او لویو ځمکه لرونکو د شتون پلوي وو، خو ستالین د دواړو ترمنځ منځنی، واقعي، علمي، عيني او د مارکسیزم - لنینزم د اصولو برابر دریځ غوره کړ. هغه په دې باور وو چې په نوره نړۍ کې انقلابونه پرته ددې چې شوروي اتحاد پر خپلو پښو ودرېږي او یو پیاوړی سوسیالیستي بلاک تشکیل نه کړي؛ نه شي بریالي کېدلای او شوروي اتحاد هم باید خپل د پرمختگ لاره په سوسیالیزم کې وباسي او د سوسیالیزم ماهیت نړۍ ته ور وښيي، نه د پانگوالي پرمختگ له لاري. همدې ټکي ته یې د

کارگرانو سره په یوې ناستې کې هم اشاره وکړل او ویې ویل: «موږ باید د پرمختللي پانګوالي نړۍ د پرمختګ د سلو کالو لاره په لس کاله کې ووهو، که نه پانګوالي نړۍ به مو له منځه یوسي.» ټیک هماغسي هم وشول او د سلو کالو لار په سوسياليستي اقتصاد کې د بلشویکي سمبالوني له لارې په لسو کالو کې ووهل شول او یو وروسته پاته راګیر هیواد د سوسیالیزم له لارې د لسو کالو په ترڅ کې، د نړۍ په دوهم ابر ځواک بدل شو. لس کاله وروسته دوهمه نړیواله جګړه ونښتل او هتله، چې خپل اتیا سلنه نظامي ظرفیتونه د سوسياليستي ټاټوبي په سنگر کې پر کار اچولي ول؛ بیا یې هم د ستالین تر مشرۍ لاندې سره پوځ لخوا کلکه ماته وخوړل او ستالین د فاشیزم د شر څخه نه یوازې خپل هیواد، بلکې ټوله نړۍ هم خلاصه کړل. د دوهمې نړیوالې جګړې وروسته، د نړۍ په ډېرو هیوادونو کې خلقي او سوسياليستي انقلابونه بریالي شول او سوسیالیزم د ځمکې د مخ ۱/۳ برخه کې واک ته ورسېدئ. دا هر څه د علمي نړۍ لید په چوکاټ کې په منظمي، دقیقې، علمي او عیني سازماندهۍ سره مخ ته وړل کېدل، نه په تشو خیالونو او شعارونو باندې. په ۱۹۵۳ کال کې چې ستالین په مرموز ډول مړ شو؛ په شوروي اتحاد کې خروشچفي ریښونیزم واک ته ورسېدئ. خروشچف د ټولو ستونزو او ناکاریو پړه پر ستالین او دده پر کېش شخصیت اړول او د لومړي ځل لپاره همدغه د ستالین د دیکتاتورۍ په اړه افسانې او کیسې راویستلې. د مارکسیزم - لینینزم د اصولو او لارښوونو مطابق، کېش شخصیت ورکول یو ناسم کار دی، خو هغه څه چې د تاریخ د ځینو دورو نابغه انسانانو ترسره کړي، د هغو د ښو یادونه او پر هغوی د لګول شویو ناورو تورو دفاع باید وشي. مارکسیزم - لینینزم هم د کېش شخصیت، هم د شخصیتونو د عقده یې ترور؛ دواړو سره په ټکر کې دي. دا چې ستالین په واقعیت کې د سوسیالیزم معمار، د دوهمې نړیوالې جګړې ګټونکی او د نړۍ پر ۱/۳ برخه باندې د سوسياليستي انقلابونو د ترسره کېدو «اصلي طرحه کونکی» پاته شوی دی؛ نو خامخا به تر بل هر چا ډېر دښمنان هم لري. نه یوازې د ۱۹۲۰ کلونو راهیسې چې تروټسکیانو، بوخاریانو او نورو په ده پسي خوله خلاصه کړې وه، بلکې وروسته له هغه چې ستالین په نړیوال شخصیت بدل شو؛ دده د شخصیت ترور هم نړیوال اړخونه پیدا کړل. د لویدیځ رسنیو، درواغجنو تاریخپوهانو او اکاډمیسټانو او نورو ټولو دده د بدنامۍ هڅې وکړې او دا هڅې لا دوام لري.

حیرانونکې ده، چې نن ورځ د ستالین د مړینې لسګونه کاله کېږي، خو لا بیا هم تروټسکیان، خروشچفستان، د امپریالیزم رسنۍ او د بشریت، عدالت او آزادۍ نور ټول پټ او ښکاره دښمنان خوله نه پسي بندوي او وخت ناوخته ور پسي په رسنیو، اکاډمیکو محافلو او نورو بنسټونو کې رغېږي، د ستالین څخه یو وحشي موجود تراشي او خلګو ته یې ور ښيي. په واقعیت کې د دوی دا ډول کړنې پر دوی باندې لاتراوسه د ستالین بېرته او اغیزې ښيي.

۴ - د علمي نړۍ ليد د لارويانو لخوا د ستالين تائيد علمي بنسټ لري، که

عاطفي؟

د علمي نړۍ ليد د لارويانو لخوا ستالين ددې لپاره نه تائيدېږي، چې گواکي هغه يو افسانوي رهبر وو، يا يې کاريزماتيک او عالي شخصيت درلودئ. ستالين د علمي نړۍ ليد لارويان په دې تائيدوي، چې ستالين په تيوري او عمل (پراتيک) دواړو کي سیده، اصولي او برلاسی وو. هغه د علمي نړۍ ليد پر سیده تگلوري باندي تر پایه روان وو او پلانونه او لارښووني يې د کارگري طبقې د خلاصون او رهبرۍ او د ملي آزادي غوښتونکو جريانونو د هر اړخيز مادي او معنوي ملاتړ او عالي انساني گټو لپاره وه. هغه د لومړي ځل لپاره د اقتصاد د پلان سوي او علمي سازماندهۍ جوړښت او د هغه اغيزې نړۍ ته ور وښودلې او د بشر په تاريخ کي يې د لومړنۍ سوسياليستي ټولني جوړول رهبري کړل. ستالين نړۍ، بشريت او کارگري طبقې ته د خپلو خدمتونو پر بنسټ، د علمي نړۍ ليد لارويان تائيدوي، نه په دې چې کوم کاريزماتيک يا افسانوي رهبر وو.

۵ - د سوسياليزم، ستالين او شوروي تړاوونه:

په شوروي اتحاد کي د حاکم سوسياليزم مشر معمار، ملگري ستالين وو. ټولي هغه کمي او کيفي اغيزې چې شوروي او سوسياليزم پر بشريت لرلي وې، په هغه کي د لنين د شاگرد ستالين د کارونو، وړتياوو او قربانيو سيوری سته. څوک چې ستالين ردوي، په واقعيت کي لنين ردوي او څوک چې لنين ردوي، په واقعيت کي مارکس ردوي! او څوک چې مارکس ردوي؛ د علمي نړۍ ليد، پر طبيعت او ټولني د حاکمو عمومي قانونمندیو او د تاريخ د تگلوري سره آشنا نه دئ! نور دي درانه ملگري کتاب ولولي، تر څو دوی خپله شوروي، سوسياليزم او ستالين په دقيق او علمي ډول وپېژني. د کتاب د پښتو ژباړي څخه مو موخه دا وه، چې زموږ هيوادوال د سوسياليزم د انساني، عادلانه او چټکو اقتصادي او فرهنگي پرمختگونو لپاره ددا سيستم د ظرفيتونو سره لا ښه آشنا شي او د خپل گران او محبوب هيواد افغانستان او زيار ايستونکو خلگو د پرمختگ لپاره فکر وکړي، انگېزه ورته پيدا کړي او د ټولنيز، اقتصادي او سياسي پرمختگ، د علمي طرزونو او تگلارو سره آشنا شي. هغه کسان چې د هيواد د چټکي اقتصادي ودي، صنعتي کېدنې، هر اړخيز اقتصادي او فرهنگي پرمختگ او ورسره د ټولنيز عدالت غوښتونکي دي؛ کولای شي دا تجربې ولولي، له هغو څخه يې زده کړي او په خپل هيواد کي د خپلو ځانگړو شرايطو مطابق کار ور څخه واخلي.

پر کتاب باندي، د ۱. م شيري سريزه

د کمونیزم ضد کمپاین زیاتوالی - مستعار نوم یې دئ: (ستالین ځپنه!)

دادی د نړیوال سوسیالیزم د پر شاتګ د شلمې کلزي سره، په داسې وخت کې چې نړیواله پانګوالي د خپل هر اړخیز بحران په جال کې راګیر ده او د ژغورني په نیت لاس و پښې غورځوي - په داسې وخت کې چې د پانګوالي نظام او امپریالیستي دولتونو ترمنځ کړکېچ خپل تر ټولو لوړې کچې ته رسیدلی او د نړۍ بیلابیل هیوادونه یو بل ګواښي، جګړې ته یې را کشوي، اشغالوي یې او ددې ټولو په مقابل کې بیا نړۍ کرار - کرار د بنسټیزو بدلونونو او اوښتونونو پر خوا ځي؛ انسان فکر کوي چې د پانګوالي ضد شعارونه او د وال ستیریت تسخیرول، د واشنگتن، نیویارک، لندن، پاریس، روم، برلین، ماډریډ او ډېرو نورو لویو ښارونو په کوڅو کې خوارو او غریبو پرګنو، نور د طبقاتي مبارزې د درواغجنو مدعیانو او په ښکاره د پانګوالي د مخالفانو (خو په پټه د پانګوالي د ملګرو - پ.ژ) د سترګو څخه خوب وړی دئ او دوی یې دې ته مجبوره کړي دي چې د امپریالیستي ارتجاع په مرسته را ولاړ شي او د کرکي وړ شخصیتونو اضافي، بالابودي او پالتو خبري د غورځول شویو کاغذونو د کثافت دانې څخه را وباسي او خپله کمونیزم ځپنه بیا هم د هماغه نه بدلېدونکي شفر [ستالین ځپني] په واسطه لا زیات کړي. آیا دوی په واقعیت کې هم د ستالین ځپني معنی او مفهوم ته متوجه نه دي او په دې نه پوهېږي چې دغه موضوع تل د [سوسیالیزم ځپني] پټ نوم وو او اوس هم دئ؟؟ نه!! ولي نه پوهېږي؟ څنګه نه پوهېږي؟ ډېر ښه پوهېږي! باید هېره نه کړو چې د دغو درواغجنو کمونستانو د اول نسل چې امپریالیزم ته زیات نژدې او ګران ول [اوس هم دي] هر یوه یې تروټسکي، زینویف، کامنوف، بوخارین، یاګودا، رادک او نورو دا پرېکړه کړې وه او په دې باور وه چې د آلماني فاشیزم په ملاتړ به د شوروي ځوان سوسیالیستي دولت را وپرځوي. که څه هم د دوهمې نړیوالې جګړې په ترڅ کې د فاشیستانو لومړي نسل هم ماته وخوړل، خو د هغو درواغجنو وروستنیو نسلونو ډېرو بدنامو او خطرناکترینو امپریالیستانو ته غېږه ورکړل. ته به وایې، د خپلو اسلافو یې زده کړي وه! دوی د امپریالیستي دولتونو د سلسله مراتبو د پرمختګ په پورې کې ډېر په چټکتیا سره لوړ ولاړل. د بېلګې په ډول، د دغې ډلې یو مخکښ سړی، هاویر سوانا، پخوانی تروټسکیست وو، چې په ځوانۍ کې یې د جګړې ضد اعتراضونه کول، خو وروسته یې د ناپو د قوماندانۍ او د اروپایي اتحادیې د خارجي سیاست د مسئول مقام ته لار پیدا کړل. یو بل بیا، چې په دې وروستیو کې یې یوه علمي - کمونستي ضد لیکنه (د ستالین مسئلې) تر عنوان لاندې خپره شوې؛ لوچيو کولتي وو چې د ایتالیا د کمونست ګوند سره د اړیکو پرېکولو وروسته د ایتالیا د بدنامه ګوند (برلسکوني) سره یو ځای شو او د همدې ګوند د لاري یې د نمایندې په ډول د دغه هیواد د قانون جوړونې مجلس ته لار پیدا کړل. د سوسیالیزم د تخریب د شلمې کلزي او د پانګوالي د سقوط د پیلېدونکو پړاوونو سره او د هغو فجایعو څخه چې په ورځني

ډول د نړۍ په کوچ - کوچ کي پېښيري يا ددې وروسته پيلېدونکي دي؛ د ستالين ځپني بيا پيل د هغو ستونزو څخه د عمومي اذهانو د اړولو پرته بل څه نه دي.

د دغه کمپاين لمن دومره پراخه ده، چي که د بشریت ننني او راتلونکي نسلونه وغواړي؛ د هغه څه په اړه چي نن ليکل کېږي، ويل کېږي او دوی يې اوري او قضاوت ور باندي وکړي؛ دوی به دې پايلي ته ورسېږي، چي د سوسياليزم ټول تاريخ د وژلو او ويني تويوني پرته بلشي نه وو او د ستالين په مشرۍ بلشويکانو د روسيې د امپراطوريو په جونگرو کي نه خصوصي ملکيت او استثمار له منځه يووړ او نه يې هم د بېکارۍ، بې کورۍ، بېسوادۍ، بې وزلۍ، لوږي، اعتياد، فحشاء او ډېرو نورو ټولنيزو ستونزو رېښي وکښلې، نه سوسياليزم د آسمانونو او کهکشان په تسخېرولو بريالی او برلاسی شو (اشاره د لومړي ځل لپاره فضاء ته د انسان د استولو ده. پ ژ) او نه يې دا وران هيواد يوازي د دوو لسيزو په بيارغوني کي، بيا تينگار گوم: د ستالين په مشرۍ يوازي دوې لسيزي حيرانونکي رغوني - د شوروي اتحاد د سوسياليستي جمهوريتونه په داسي يو نړيوال سياسي، اقتصادي او نظامي ځواک واړوئ، چي په نړۍ کي د هيڅ مسئلې حل د هغه د گډون پرته شوني نه وو.

يوازي په همدې خاطر ده، چي د پانگوالۍ ارتجاع د خپلي کرکي، دښمنۍ او کينې د بيان لپاره، چي د سوسياليزم پر وړاندي يې لري؛ هر وخت د ستالين ځپني کمپاين پر لار اچوي. دوی غواړي دا دوره د بشر په تاريخ کي د لومړني سوسياليستي رغاوي د تجربې په توگه تر سوال لاندي راولي. ستالين ځپنه يوازي د هغه شفري او مستعار نوم دی. نوري خبري پوچې دي. که نه کوم ټولنيز او اقتصادي نظام په دغومره لنډه موده کي د ملايکو په واسطه جوړ شوی؟ د فاشيزم د ملگرو او همفکرو نننی نسل او د هغو امپرياليستي ملگري، د هر ډول شرم او حياء پرته - له سهاره تر ماښامه د سوسياليستي رغاوي د دورې په هکله افسانې را باسي، پرته له دې چي يوه خبره هم، په هغه دوره کي د خپلو طبقاتي او سازماني ملگرو او متحدينو د بې پولې او بې حده وحشتونو په اړه ووايي. دوی، هغه علني محکمې چي د مسکو په محکمو پېژندل سوي وي، او د زيات شمېر ژورناليستانو او بهرنيو سياسي نمايندگانو په مخ کي وشولې؛ تر پوښتني لاندي راولي، خو د هغو محکمو په اړه چي ډاکټري آفت گڼل کېږي (ډاکترانو چي ډېری يې يهودي نژاد وه، د سوسياليستي رغاوي او جگړې څخه وروسته سوسياليستي بيارغاوي تر ټولو پياوړي رهبران او کدرونه د زهرجنو درملو په واسطه وژل) په قطعي ډول سره هېروي. د دوی څخه يو هم نغواړي دا ومني، چي د ۱۹۱۷ د اکتوبر انقلاب د برياليتوب وروسته، پنځه واړه د بلشويکانو ټول وژنه سوې ده:

اول وار، د اکتوبر د انقلاب څخه بیا تر ۱۹۲۱ پوري:

په دې دوره کې په شوروي اتحاد کې د حاضر و خوارلسو بهرنیو هیوادونو په ملاتړ د بلشویکانو وژل په نه درېدونکي شکل سره دوام درلودی. د باکو د ۲۶ کمیسارانو وژل، د قفقاز د دولتي فدراسیون، لیري ختیځ او سایبریا سیمو د ټولو کادرونو او گوندي مقاماتو وژل، ددې ادعاء نه انکار کېدونکي مثالونه او بېلگي دي.

دوهم وار، د کورنۍ جگړې پر مهال کې د ۱۹۲۱ څخه بیا تر ۱۹۲۵ پوري:

د سپینو گاردانو د وتلو قوماندانانو (کلچاک او ډینیکین) دا خبره تراوسه د خلگو په خوله کې ده، چې ویل یې: «یوه سوخلي آبادي تر هغه ښه ده، چې یو نفر اوسېدونکی یې هم بلشویک وي.» د همدغه قوماندانو په امر، د سایبریا د اوسپني د لاري په هر پنځه کیلومتره کې یې یو بلشویک را وځړوی. زرگونه کلي یې د هغوی د اوسېدونکو سره وران کړل او ویې سوخل، د سایبریا په ځنگلونو کې یې لسگونه زره انسانان د بلشویک والي یا د بلشویکانو د پلویتوب په تور په ونو پوري وتړل او ژوندي یې په حشراتو او ځناورو باندې وځورل.

درېم وار، د سپین گارد جنګیالیو په کورنیو جگړو کې تر ماتې خوړلو وروسته، د خپلو

مشرانو د لارښوونو سره سم په گوند کې غړیتوب اخیستلو ته مخه کړل:

دا پلا بیا په بل شکل سره؛ د توطیې جوړولو د بیلابیلو ډولونو په گټې اخیستني سره یې، د درواغو د شهادتونو او دوسیو جوړونو له لاري، د بلشویکانو په ښکار اخته شول. د کورنیو جگړو په پای کې، د امریکا څخه شوروي اتحاد ته د پنځوس زره یهودانو تر مهاجرت وروسته، دوی ته نوري لاري - چاري هم ور پیدا شولې. په دې دوره کې د ځینو ډاکترانو په مرستي (عموماً یهودي او ځیني بهایي نژاده) گوندي او دولتي مقامات په روغتونونو کې په قتل ورسېدل. دا ډاکتران د ستالین تر مړینې لنډه موده وروسته وپېژندل شول او محکمې ته وسپارل شول چې د ډاکټري آفت په محکمو باندې مشهورې وې.

څلورم وار، په دوهمه نړیواله جگړه کې د سرو لښکرو او شوروي د خلگو د ۲۷ میلیونه

وژل شویو څخه نیمایي یې بلشویکان ول:

دا بلشویکان د نازیانو او د دوی د کورني ملگرو او اوکرایني نیشنلیستانو د سازمان لخوا له منځه یووړل شول.

پنځم وار، د خروشچف د واکمنۍ (۱۹۵۳) څخه پیل، بیا تر نن ورځې پوري دوام لري:

دا قتل عام بیا د ستالین تر مړینې وروسته، د گورباچوف - یاکلیفوف - یلیسن یهودي بانډ تر واک ته رسېدو پوري او بیا وروسته دادی تر ننه پوري دوام لري. دغه دوره په عمده ډول د بلشویکانو د فزیکي، معنوي او

فكري وژلو، د دوی د منزوي کولو او د دولتي او گوندي ارگانونو څخه د دوی د پسي اخیستلو سره یو ځای وه. دا کار په ټولو حاکمو او غیر حاکمو کمونستي گوندونو کې په یو ډول نه یو ډول ترسره شو او تر اوسه هم دوام لري. دا ادعاء له واقعیت څخه لیري نه ده، چي ددې دورې وژني د ټولو نورو دورو څخه زیاتي وحشتناکي او تیراژیديکي وې. البته، نه باید داسي فکر وکړو چي کمونست وژنه پر همدې ځای باندي پای ته رسېږي، دا ادعاء یوازي د بلشویکانو تر وژني پوري محدوده وه او کمونست وژنه په نړیوال مقیاس کې، په بنسټیز ډول د عدالت غوښتنې سره یو ځای پیدا شوې او د بهرني او کورني دښمنانو په همکارۍ د نړۍ د لومړني سوسياليستي هیواد وژنه د شلمې پېړۍ په وروستۍ لسيزه کې (د ستالين وژني) د شفري کلمې سره یو ځای هم د هماغه عمومي وژنو، یوه برخه وه. د امپریالیستي ارتجاع او د هغو د رنگارنگو لاسپوڅو موخه د دغو زړه بورونکو جنایتونو څخه د متخاصمو (دښمنو) طبقاتو تلپاتي موجودیت ښکاره کول، د انسان د څخه د انسان د استثمار د له منځه وړلو د شونتیا څخه انکار، پر علمي سوسیالیزم باندي د تورو لگول او د بشر د ورستۍ ټاکنې لپاره د راتلونکي نه شتون وو. په دې واقعیت باندي پوهېدل او د هغه درک کول دومره هوبنیاری او بیداری ته اړتیا نه لري، چي په ۱۹۵۳ کې، د ستالين تر مړیني وروسته او د خروشچف د واک ته رسېدو سره یو مخیزه سوسیالیزم څپنه [د جعلی تاریخي اسنادو سره د ستالين څپني تر عنوان لاندي] پیل شوه. لسگونه کمیسیونونه، کمېټې او پلاوي د ستالين د رهبرۍ د دورې د جنایتونو د څېړني او د هغو رسیدگۍ ته جوړي شولې. سلگونه واره یې د هماغه مهال دوسیې او اسنادونه ها خوا - دې خوا کړل او په لسگونه او سلگونه واره یې وشمېرل. د هغو څخه وروستۍ یې د گورباچوف د لاسپوڅي بانډ یو اصلي غړی الکساندر یاکوفکلیوف وو. د هغه تر سرپرستۍ لاندي کمیسیون، دده تر مړیني یو کال وړاندي په ۲۰۰۵ کال کې لا فعالیت کوي او په پای کې چي یې خپله مطلوبه غوښتنه لاس ته رانه وړل؛ په ۲۰۰۴ کال کې یې دده په امر ټول هغه اسناد او مدارک چي د سوسیالیستي دورې په رغاوي پوري یې اړه درلودل، د هغه د جملې څخه د کاتین د فاجعې اسناد یې، د هیواد د ځانگړو آرشیفونو څخه را ټول کړل او د کرملین په ماڼۍ کې یې پټ کړل. په دې ترتیب سره، د هغه دورې اسنادو ته لاسرسی په کلي ډول، حتی د روسیې کمونست گوند ته هم، چي د روسیې د پارلمان تر ټولو لوی فرکسیون تشکیلوي؛ ناشونې شول. ددې ترڅنگ د سوسیالیزم تخریب او د شوروي اتحاد تجزیه، د شوروي اتحاد دننه او بهر د پانگوالو ځواکونو د گډې او سازماندهي شوي همکارۍ په ترڅ کې د چپي فیشنیستانو او تروټسکیستانو په جسم کې یو تازه روح پو کړئ او هغوی یې په نظري فاتحینو بدل کړل. د فیوډالیزم د پاتي شونو او د پانگوالۍ د ارتجاع، کمونستي ضد تگلارو چي تل یې جریان درلودئ، د اکتوبر د لوی انقلاب تر بریا وروسته او د نړیوال پانگوالي سیستم څخه د روسیې د امپراطورۍ د وتلو سره یې په بې ساري ډول سره شدت واخیستئ او د شلمې پېړۍ د پنځوسمې لسيزي په منځ کې لا پسي ژور او پراخ شو او د تېري پېړۍ په ایتایمه لسيزه کې د گورباچوف، یاکوفلیفوف او یلتینسن د خاین بانډ د واک ته رسېدو سره تر ټولو لوړې کچې ته ورسېدئ. دغه دوره، په ځانگړي ډول، د زیاتو جعلی اسنادو، چټیاتو او بې سرچینو افسانو سره

يو ځای وه، چې په کلي ډول سره په شوروي اتحاد کې د کورنيو جگړو او فاشيزم د تېري، رغوني او بيا رغوني دوره تر پوښتني لاندې راولي. د جعلي اسنادو اړخونه دومره زيات وه، چې د هغو قيمت د سلو څخه يوې شاهي ته کښته شول. په دې ترتيب سره، چينما احمقانو او د روسيې د اوسني مافيایي دولت ترمنځ د تاوده جوړجاړي وروسته، هغو د اسنادو جعل په خپل کامل انحصار کې ولوتی او په لويو نړيوالو معاملاتو کې يې ور څخه گټه اخيسته پيل کړل. هغه پاته څه چې اوس شته؛ هر حکومت، هر گوند، هر تشکيل او حتی هر سپری کولای شي خپل د خوښي سند، په هر تاريخ، په هر عنوان، په هر مهر او هر لاسليک سره، د روسيې اوسني مافيایي - الیگارشي دولت ته سفارش ورکړي او د شرايطو او قيمت پر سر توافق ته تر رسېدو وروسته يې خپل د خوښي په وخت کې ور څخه واخلي. په دې دوره کې، دې واقعيت ته په کتو سره چې ډېر درواغ او ناوړه افسانې جوړوږني، چې د سوسیالیستي رغاوي او دوهمي نړيوالي جگړې د وړانيو د بيا رغوني په اړه يې درواغ را ختلي او رسوا شوي دي او چندانې پيسې نه ورته جوړوي؛ په کاتين کې د نازيانو وحشتناکه جنايت، چې تر هغه مهاله پوري لږ تر شک لاندې راغلی وو، د روسيې د دولت په لاس کې د جعلي اسنادو يو ډېر مهم او بازار لرونکی جعلي اسناد وگرځېد. د کاتين د موضوع تازه والی ددې لامل شو، چې د روسيې مافيایي الیگارشي، د دولتي اسنادو د جعل میکانيزم په پراخو برخو کې پر کار واچوي. په همدې اړه، پر ځای ده چې د کاتين پر پېښه باندي يو شمع ولگوو او د هغه واقعيت هم روښانه کړو. نازيانو د جنايت د برعکس ښوولو لپاره په کاتين کې د اسنادو د پراخ جعل سره د کاتين د پېښې د اسنادو د جعل عمليات په (۱۹۸۷ - ۱۹۹۲) کلونو کې د روسيې د ځانگړو آرشیفونو د ټولو اصلي اسنادو د را ټولولو سره پيل کړل، چې په هغه کې يې د ستالين د رهبرۍ اړوند څو سوه تاريخي اسناد جعل کړل، د شوروي اتحاد د کمونست گوند د سياسي دفتر مخصوص اسناد د کاتين د حادثې په اړه... او نور نور... يې هم پټ کړل.

دا خبره، د ۲۰۰۹ کال د مې مياشتې په دولسمه گنادي زوگانوف، د روسيې د کمونست گوند مشر او په ۲۰۱۰ کال کې، ويکتور ایلوخین د کمونست گوند د مخکښو رهبرانو او دوما د مجلس غړي افشاء کړل او د اصلي او جعلي اسنادو پانې يې د دوما د مجلس د علني صحنې او مطبوعاتو پر وړاندي ښکاره کړلې. د هغه څخه وروسته د روسيې کمونست گوند د هیواد د اساسي قانون په محکمې او وروسته د استراسبورگ په محکمه کې د روسيې دولت مجرم اعلان کړی، خو د روسيې حاکمیت د اساسي قانون په محکمه کې د اصلي اسنادو د وړاندي کولو څخه ډډه وکړل. په دې ترتيب سره څه ډول چې تمه کېدل، هيڅ يوې قضايي مرجع د روسيې د کمونست گوند شکايت ته پام ونه کړ. البته مخکې له دې هم د روسيې کمونست گوند د ۱۹۹۳ کال را پدې خوا د دوما د مجلس او دوما د مجلس د ملي امنیت د کميسيون په غونډو، مطبوعاتي کنفرانسونو او گردې مېزونو کې د روسيې د حکومت بېخايه سند جوړوږني افشاء او محکومي کړې. په پای کې، د (د روسيې د افسرانو د سراسري ټولني) په ابتکار يوه ټولنيزه - نظامي محکمه د ۲۰۱۱ کال د فبروري مياشتې پر لسمه نېټه، د زيات شمېر قاضيانو، حقوقپوهانو، تاريخ څېړونکو، کارپوهانو، ليکوالانو او سياسي او ټولنيزو فعالينو په شتون

کي تشکیل شول. په دې محکمه کي، ویکتور ایلیوخین د دوما نماینده چي د قاضي پر مقام او د روسیې د مجلس د ملي امنیت کمیسیون پخواني رئیس په توگه یې هم دندي ترسره کړي وې؛ اسناد وړاندي کړل. په دې ترتیب سره، د پارلمان د ملي امنیت کمیسیون په ټولو جلساتو، ټولو مطبوعاتي کنفرانسونو، گړدي مېزونو او همدا ډول په ټولنیزه - نظامي محکمه کي د کاتین د پېښي اړوند د جعلی اسنادو او واقعیتونو مسایل تر بحث او خپرني لاندې ونيول شول او د روسیې د دولت مجرم والی په ثبوت ورسېدئ. دا دي هم یې ویلو پاته نه وي، چي د فبروري پر ۱۵ تاریخ، د محکمې د حکم د صدور څخه څه موده وروسته، ویکتور ایلیوخین د مارچ په ۱۹، ۲۰۱۱ کال کي په مشکوک ډول سره ناڅاپه مړ شو.

د کاتین د پېښي جنایت څه ډول وو؟

د کاتین د جنایت په اړه لومړی خبر د هتلي آلمان لخوا د ۱۹۴۳ په آپریل کي خپور شو او په هغه کي ویل کېدل، چي پولنډي افسران د شوروي اتحاد په امر وژل شوي دي. دا خبر، د پولنډ تر اشغال څلور کاله وروسته، د اکتوبر په ۱۲ - ۱۹۳۹ کال کي د نازیانو له لوري او د فاشیستي آلمان د عمومي قوماندانۍ له لوري د پنځم هیواد په توگه د پولنډ تر اعلانولو او د هانس فرانک (د نورنبرگ په محکمه کي یو له ۲۴ اصلي جنایتکارانو څخه وو، چي د هتلي لخوا د اشغال شوي پولنډ د سیمو د خلگو د چارو عمومي مسؤل او وروسته د هغه سیمي د عمومي حاکم په توگه ټاکل شوی وو) تر ټاکل کېدو وروسته خپور شوی. د مارچ په ۱۹ - ۱۹۴۳ کي په پراواډا ورځپاڼي کي د (هتلي د پولنډي ملگرو) تر عنوان لاندې مقاله چاپ شول. په دې مقاله کي زیات شواهد پر دې بنسټ دي، چي څه ډول د فاشیستي آلمان اشغالگرانو د (بلشویکي ترورونو په ځواب کي) ډله ایزو وژنو ته مخه کړل. ددې مقالې په دوام کي هغه رازونه ویل کېږي:

«هماغسي چي اوس ښکاره شوې ده، د شوروي د لښکرو د پرشاتگ وروسته په ۱۹۴۱ کي آلمانیانو د پولنډ د پوځ پخوانی پرسونل، چي د لویدیځ سمولنسک په سیمه کي په ساختماني کارونو باندي اخته ول؛ د لویدیځو سیمو د زیات شمېر اوسېدونکو سره یو ځای، د هغې جملې څخه د شوروي اتحاد د سمولنسک ولایت خلگ هم بندي کړل. نازیانو د ټول وحشته سره د پولنډ پخواني پوځیان او د هماغه سیمو خلگ ووژل او اوس د دغه جنایت د پټولو کوشن کوي.» لومړۍ او اړینه مسئله داده، چي د ۱۹۴۱ کال د مني موسم د وژنو پر پېښي، د اجسادو څخه د آلماني گوليو د را ایستلو، د قربانیانو په لاسو او پښو پېچلي آلماني رسی او دغه راز قانوني طبي مدارک او ټولي مسلکي څېړني او لاسته راوړني ښيي، چي دا پېښه د نازیانو، گورباچوف د باندې او د جوزف گوبلز د نړیوالو پلویانو د ادعاء پر خلاف، د ۱۹۴۰ کال په دوبي کي نه، بلکې د ۱۹۴۱ کال په مني کي پېښه شوې وه او دا هغه مهال وو چي نازیانو د شوروي اتحاد لویدیځي برخي اشغال کړي وې او سور پوځ د

هغو سیمو څخه، د هغې جملې څخه د سولنگ ولایت څخه چې د کاتین ځنگلونه پکښې دي؛ پر شاتګ کړی وو او جګړه د مسکو په ځنډو کې روانه وه. ددې ټولو سربېره بل روښانه دلیل دادی، چې پولنډي پوځیان د سره پوځ سره نه جنگېدل. د پولنډ د پوځ جزوماتونه او قطعات د جنرال انډرس تر قوماندې لاندې، چې ۹۶ زره پرسونل یې درلودی او تر هغه مهاله یې د نازي اشغالګرو سره مقاومت کوی؛ د سره پوځ د پرشاتګ سره یو ځای، د شوروي خاوري ته دوی هم پر شاتګ وکړی. ګوبلز چې په بې شرمۍ کې یې هیڅ حد نه پېژندی، حتی د کاتین د جنایت د خپرېدو څو ورځې وړاندې د اپریل په نهمه ۱۹۴۳ کې د مقتولینو ټولنیز هویت هم ټاکلی وو او لیکلي یې وه: «د شوروي ځواکونو په کاتین کې د لسو زرو پولنډي بندیانو په شاخوا کې د نظامي او غیر نظامي روشنفرانو په ګډون روحانیون او نور قتل کړي دي.»

ده په خپلو ورځني یادداشتونو کې د مې میاشتي پر اتمه ۱۹۴۳ کې هم ولیکل: «نه - له بده مرغه د کاتین په هدیره کې آلماني وسلې او مهمات موندل شوي دي، که دا موضوع روښانه شي.....» وروسته ګوبلز د هغه د توجې لپاره فکر کوي او لیکي: «فکر کوم دا هغوی دي چې مور د شوروي اتحاد سره د دوستانه اړیکو پر مهال مور پر هغه هیواد باندي خرڅ کړل او یا خپله شورویانو هغوی په هدیره کې ایښي دي.»

ګوبلز په خوشالۍ سره ادامه ورکوي: «د کاتین موضوع په یوې تعقیب کېدونکې لویې سیاسي مسئلې باندي بدله شوې ده او مور باید د هرې شونې لارې د هغه څخه کار واخلو!» هماغسې چې وینو، ګوبلز د کاتین په ځنگلونو کې لس زره بندیان او په بل ځای کې ۱۲ زره نفره بندیان اعلاتوي، خو د روسیې دولت او د ګوبلز پلویان د خپلې الهام د سرچینې له مخې خورا مخته تللي دي او دغه شمېره ۲۵ زره بولي. د دغو لنډو تفسیرونو او د ګوبلز د لارویانو د ټولو درواغو څخه ښکاره ده، چې د کاتین د جنایت پېښه نازیانو، د ستالنگراد تر ماتې وروسته په ۱۹۴۳ کال کې جعل کړل، امپریالیستان په پسې شول او د سوسیالیزم تر پر شاتګ وروسته د روسیې دولت هغه د چاپلوسی د یوې وسیلې په توګه د روسیې د بورژوازی د ګټو د تامین لپاره په نړیوالو سوداګریو کې په کار واچول. دلته به څو خبري د پولنډ د ۹۶ زریز پوځ د برخلیک په اړه هم وکړو، چې د جنرال انډرس تر قوماندې لاندې یې د شوروي اتحاد د پوځونو سره یو ځای، د شوروي اتحاد خاوري ته پرشاتګ کړی وو. د ډسامبر په ۲۵ په ۱۹۴۱ کال کې، د مسکو پر شاوخوا د جګړې په تودو ډګرونو کې د شوروي اتحاد دفاعي کمیټې د پولنډ د پوځ پرشاتګ ته د شوروي په خاوره کې اجازه ورکړل، خو له څه مودې وروسته، د شوروي حاکمیت سره د یاد پوځ د قوماندانو ځینې ستونزي منځ ته راغلې. پولنډیانو د سره پوځ د وسلو په تامیناتو کې د شوروي دولت ستونزو ته د پام پرته، د شوروي لخوا د وسلو د نه ورکولو او د جګړې د سنگرونو څخه د لیري والي په خاطر د شوروي د دولت څخه ناراضه شول. د پولنډ پوځ د نارضایتۍ پر سر باندي ستالین او انډرس د ۱۹۴۲ کال د مارچ پر اتلسمه باندي خبري وکړې. د انډرس په قول، ستالین ده ته وویل: «مور د جګړې سنگرونو ته د پولنډیانو د استولو لپاره تلوار نه لرو. پولنډیان کولای شي هغه مهال چې سور پوځ د پولنډ پولو ته ورسېدی؛ په جګړو کې برخه واخلي.» خو جنرال انډرس د شوروي اتحاد څخه د پولنډ د پوځ په

ایستلو او د متحدینو لویدیځو سنگرونو ته د پولنډي ځواکونو د استولو لپاره ټینګار کاوه. د انډرس د ټینګار په ځواب کې ۸۰ زره پولنډي پوځونه د خپلو ۳۷ زره کورنیو سره د ۱۹۴۲ کال د سپتامبر په میاشت کې د بریتانیا د نفتي تاسیساتو د ساتني لپاره د ایران له لاري عراق ته واستول شول. په پای کې هغوی، د افریقا د شمال د جګړې په سنگرونو او د مونته کاسینو په شاوخوا کې، په ایتالیا کې په جګړو کې برخه واخیستل. له هغوی څخه ۱۶ زره یې په داوطلبانه ډول په شوروي اتحاد کې هم پاته شول او هماغسې چې ستالین وړاندیز کړی وو؛ د پولنډ پولو ته د سره پوځ د رسېدلو وروسته د جګړې لیکو ته سوق شول. دا وه هغه رښتیا!!! د دغو ټولو سپکو هڅو په مقابل کې د تاریخ د څرخ محرکین او د ټولنیز عدالت پیروان (کمونسټان) باید په خپل ټول توان او طاقت د تاریخي واقعیتونو د روښانتیا، د سیاسي ځواک د ترلاسه کولو په لار کې د علمي سوسیالیزم د حقایق د اثبات او د ستم او څپېښاک څخه د خلاصې نړۍ لپاره کار وکړي. هغه اصلي علت چې زه یې ددې کتاب ژباړلو ته وهڅولم همدا وو. په ځانګړي ډول بیا دا چې د ګنډي زوګانوف تالیفات، چې د فلسفي علومو ډاکټر، د روسیې د کمونسټ ګوند رهبر او د شوروي اتحاد د متحدو کمونسټي ګوندونو صدر دی؛ د سوسیالیستي رغاوي او ستالین د دورې د واقعیتونو په اړه ډېر څه لري. دا کتاب، یا په سمه مانا، همدا کتاب ګوټې رساله د ملګري زوګانوف له نورو ارزښتناکو اثارو له ډلې څخه دي. دا کتاب که څه هم د حجم د اړخه کم او کوچنی دی، خو د مضمون او د بحث وړ موضوعاتو له اړخه، ډېر غني دی او هغو ته چې د کمونسټي غورځنګ او سوسیالیستي رغاوي د تاریخ تحریفولو، په ځانګړي ډول هغه چپنمایانو ته چې د امپریالیزم او نړیوالي ارتجاع پر اسنادو او تبلیغاتو باندي مین دي او غواړي د هغه له مخې د واقعیتونو څخه انکار وکړي؛ د واقعیتونو په څټک باندي یو ښه مضبوطه ګوډار ورکوي. د کتاب د ژباړي او خپرولو څخه موخه د نړۍ د تاریخ د هغه درنې دورې تحقیق او څېړنه ده، چې د هغه په لړ کې د لومړي ځل لپاره پر ځمکې او تولیدي وسایلو باندي خصوصي مالکیت ليري او د انسان په وسیله د انسان استثمار له منځه ولاړی، د بې کورۍ او بېکارۍ رېښې چې د بشري ټولني لوی معضلات او د ټولنیزو - اخلاقي مفاسدو او انحرافاتو منشاء وه؛ وچي شوي، د لومړي ځل لپاره د بشر په تاریخ کې فضاء د شوروي انسان په تسخیر کې راغلل، په ډېرو تولیدي، فرهنگي، علمي، فني او ټکنولوژیکي برخو کې ډېري جالبې بریاوي ترلاسه شولې. زموږ موخه له دې کاره څخه د سوسیالیزم څخه د [بېرې] د درواغ ماتولو، د هغه دورې د نا روښانه اړخونو روښانول او د هغه د کمزورو او پیاوړو ټکو د پېژندلو لپاره یو هڅه ده. ځکه په تېر مهال د ښې پوهېدنې پرته د ښې راتلونکي جوړول به هم د تېر وټنو سره یو ځای وي او موږ چې هم د راتلونکي د جوړولو هڅه کوو؛ باید بیا ځلي هغه تېروتنې ونه کړو. دا کتاب ګوټی یو طوفان دی، چې د علمي سوسیالیزم، کارګري طبقې او ټولو استثمار شویو کسانو پر ضد درواغ او تورونه د ځانه سره وړي.

د ستالین تر رهبرۍ لاندي د شوروي اتحاد د لاسته راوړنو شمیرې د خلګو او پرګنو افسانوي بریاوي او اتلولۍ، په بیلابیلو برخو کې د ټولنیز عدالت او آزادۍ د دښمنانو له لاري وارد شوي مادي او انساني تلفات، په

خانگري ډول د فاشیزم او نړیوال امپریالیزم له لوري، هغه که له دننه څخه وي، که له بهر څخه؛ د بحث وړ دي او د کمونستي غورځنگ او لومړني سوسیالیستي هیواد په تاریخ کې هماغه کلیدي ټکي دي، چې تش په نامه چین او د دوی ډموکرات هڅونکي په عمدي او قصدي ډول پر هغو سترگي پټوي او دا هماغه تاریخي اصل دی، چې د راتلونکي تاریخي دورې جوړونکي [کمونستان] باید ور څخه خبر وي.

«مور باید شوروي اتحاد، په یو داسې هیواد چې د خپلواک اقتصاد او خپلواکي لرونکی او پر کورني بازار باندي متکي وي؛ واروو. ددې لپاره چې زموږ هیواد د نړیوالي پانگوالی په زېږنده باندي بدل نه شي، ددې لپاره چې زموږ ټاټوبی د پانگوالی د ضمیمې په توگه د هغه د عمومي نظم پر لوري پراختیا ونه کړي، باید خپل اقتصاد داسې سمبال کړو، چې د پانگوالی د یوې گټي راوړونکي موسسې په توگه نه، بلکې د صنایعو او کرنې په اتحاد باندي د یو واحد اقتصاد په چوکاټ کې وده وکړي.»

د ستالین له ویناوو څخه د گوند په څوارلسمه کنگره کې - ۱۹۲۵ کال -

لومړۍ خپرکۍ

د ستالين او سوسياليزم د واکمنۍ د دوران شاخصونه او شميرې
ګنادي زوګانوف

د سوسیالیستي ټاټوبي ژغورنه

په ۱۹۲۲ کال کې هغه مهال چې د کورنۍ جگړې اور مړ شو، یوسف ویسارینوویچ ستالین د هیواد مشري پر غاړه واخیستل. هغه ته د هیواد چاري د پرگنو د ناپایه جگړو وروسته د یو ویجاړ اقتصاد په ډول په لاس ورغلي وې. د روسیې د خلکو لپاره جگړه، د لومړۍ نړیوالې جگړې په شکل کې، د ۱۹۱۴ څخه پیل شول او څلور کاله وروسته په کورنۍ جگړه باندې بدله شول. د هیواد د اقتصادي اوضاع په اړه، د دغې دورې په پیل کې چې په تاریخ کې په ستالیني دورې باندې ثبت شوې ده، واقعیتونه داسې وایي:

«د ۱۹۲۱ کال په پیل کې د صنعتي تولیداتو حجم ۱۲ په سلو کې وو. د کانونو او سرچینو لویه برخه وړانده شوې وه. یوازې ځینې کارخونې او کارځایونه فعاله ول. ویجاړیو، کلي او ښارونه دواړه پر سر اخیستي وه.»

ډېرو معاصرو تاریخپوهانو، ددې دورې په ارزیابي کې یوازې د کورنۍ جگړې ویجاړی تائید او د پاملرني وړ گرځولې ده، دا یې هېره کړې ده چې روسیه په ۱۹۱۴ کال کې د جگړې له لاسه څومره خرابه شوې وه. حتی د هغه دوران وړانې روسیې د نړۍ پام لا ځان ته خپلوی. په تدریج سره، په کراره-کراره او ډاډ سره، هیواد د نړۍ په تاریخ کې د لومړني سوسیالیستي هیواد په توګه، د نړۍ د ټولو مترقي ځواکونو پام ځان ته واړوی، خو د پانګوال نظام قواعدو د دغسې هیواد د ځواک د ښکاره کېدو زغم نه درلودئ. ستالین خپل د دوران ستونزي په ښه ډول سره درک کولې او په صراحت سره یې دا تشخیصول، چې شوروي پر پښو درېدلو لپاره ډېر لږ وخت لري، تر څو هم خپلواک پاته شي او هم په آزادانه ډول پراختیا وکړي. ستالین د ګوند او خلکو دندې په مشخص ډول سره وټاکلې. ده وویل:

«مور د ۵۰-۱۰۰ کال پوري د پرمختللو هیوادونو څخه شاته پاته یو. مور باید دغه واټن د لسو کالو په ترڅ کې ووهو. یا به دا کار کوو، یا به مور ماتوي.»

خلګ، د ستالین له لوري په ټاکل شوي دندې باندې پوهېدل، ځکه د خلګو د اکثریت ګټې یې منعکسولې او دا دنده د سوسیالیستي ټاټوبي او سوسیالیزم ساتنه او پالنه وه. د هغې دندې ټاکل او تشخیص د خلګو وحدت ټینګوئ. په همدې خاطر، موخي ته رسېدل شونې شول، او د نړۍ د حیرانتیا لامل وګرځېدل. په دې اړه د تان فرانسوی ورځپاڼې د کال ۱۹۳۲ د فبروري میاشتي په ګڼه کې ولیکل:

«د شوروي اتحاد سوسیالیستي جمهوریتونو د بهرنیو مرستو پرته د صنعتي کولو لومړی پړاو په بریالیتوب سره سرته رسولی.» نن انحصارکونکي، د باد راوړو پیسو خاوندان، او دلالات باید دغه خبرې ته پام وکړي. هغه

مهال، هر روبل چي خزانې ته راتلی؛ د صنعتي پراختیا، رغوني او کلیو څخه د ملاتړ لپاره گټه ور څخه اخیستل کېدل.

د نړۍ د حیرانولو پر لور


د شوروي اقتصاد د اقتصادي پراختیا په اړه د ستالین په دوره کي حتی د لویدیځ ډېرو تیراژ لرونکو ورځپاڼو هم لکه د انگلستان فاینشل ټایمز ونه شواى کولای سترگي پټي کړي. دغه ورځپاڼه لیکي:

«د ماشین جوړونې په برخه کي بریاوي له شکه وتلي دي او د دغو بریاوو څخه یادونه کول، په ویناوو او مطبوعاتو کي بې بنسټه نه دي. باید هېره نه کړو، چي پخوانۍ روسیې یوازي ساده توکي او ماشین آلات تولیدول، شوروي اتحاد دا مهال د میتالورژۍ او الکتريک په برخه کي ټول اړین تجهیزات تولیدوي. دا هیواد د توکو د تولید داسي صنایع را منځته کړي دي، چي ټول اړخونه - د لوړ دقت لرونکي کوچنیو توکو څخه نیولي تر درنو صنایعو پوري - ټول په بر کي نیسي. هغه څه چي د کرنې په صنعتي ماشینونو پوري اړه لري؛ دادي چي شوروي اتحاد نور د بهر څخه ددې واردولو ته اړتیا نه لري. د هغه سره یو ځای، د شوروي دولت داسي تدابیر ونيول چي د اوسپني او سکرو په تولید کي ځنډ، د پنځه کلن پلان د عملي کېدو خنډ نه شي. د شک ځای نشته، چي د لویو فابریکو رغونه د درنو صنایعو دپام وړ پراختیا تضمینوي.»

په دې وروستیو کي، د لومړۍ نړیوالي جگړې پر مهال د تزارې روسیې د شتمنۍ خبري د ورځي په موډ بدلي شولې او د ۱۹۱۳ کال شمیرې یې د بیلگي په توگه راوړلې، خو آیا د ستالین د دوران د اغېزناکو بریاوو ته هغه رسېدلای شواى؟ دلته ځيني شمیرې را اخلو:

په ۱۹۱۳ کال کي، د روسیې د صنعتي تولیداتو حجم د امریکا متحده ایالاتو اته چنده، د آلمان درې نیم چنده او د برتانیې یو نیم چنده کم وه. په ۱۹۱۳ کال کي، د روسیې ونډه د نړۍ په صنعتي تولیداتو کي، تقریباً ۴٪ وه. د کورنیو جگړو او لومړۍ نړیوالي جگړې په کلونو کي د هیواد صنعتي ځواک په بساري ډول کښته شو. د درنو صنایعو د تولیداتو حجم د ۱۹۱۳ په پرتله ۷ برابره کښته راغلی، خو د کورنیو جگړو تر پای وروسته د ملي صنایعو چټکه بیارغونه ترسره شول. تر ۱۹۲۶ کال پوري ملي صنایع تقریباً بیا ورغول شول او په ۱۹۲۷ کال کي د شوروي اتحاد د صنعتي تولیداتو حجم د ۱۹۱۳ کال شاخصونه شاته پرېښودل. تر ۱۹۲۹ کال پوري د لومړي پنځه کلن پلان د پیل تر مخه، تر ۲۰۰۰ زیاتي لويي دولتي صنعتي موسسې جوړې او ورغول شوې، خو دا ټولو د هیواد د ساتني او وړتیاوو لپاره بسنه نه کول. د هغه ستالیني وظایفو د ترسره کولو لپاره چي د گوند په ۱۴ کنگره کي وټاکل شوې؛ د ملي اقتصاد د نظام اداري اصلاح اړینه وه. په همدې سبب د ۱۹۲۹ کال راهیسي، د


هیواد اقتصاد د پنځه کلنو پلانونو سره سم پراختیا پیدا کړل. هغه اصلي شاخصونه چې د لومړي پنځه کلني دورې پر مهال د صنعتي اقتصاد د پراختیا کچه ښکاره کوي، د شواهدو په ډول دلته را نقلوو:



پام مو دی؟ د پنځو کلو څخه په کمه موده کې د صنعتي تولیداتو حجم د سوسیالیستي تولید سره دوه برابره زیات شو!

دا په داسې حال کې وه، چې ډېر صنعتي موسسات له صفر څخه پیل شول، په نوي تجهیزاتو او ټکنالوژۍ سمبال شول او په کار ولوبدل. دا یعنې، په رښتیا سره هم اقتصادي نوښتونو د غټو اعلامیو او بې بنسټه چیغو - نارو پرته ترسره شولې. د کمونسټ گوند (بلشویک) په رسمي کنگرې کې ستالین په وضاحت سره وایي: «زموږ هیواد په یو پیاوړي او ځواکمن صنعتي هیواد باندې بدل شوی دی.»

او دا هم هغه شمیرې چې دده څرگندونې تائیدوي:



دغي لويي صنعتي بريا ته رسېدل او د هغو نورو برخو ته د لاسرسي پيدا كولو لپاره بايد ټولي سرچيني (اقتصادي، بشري ...) يو ځای او په ښه ډول سره سمبال شوي وای، چي دا كار شوی هم وو.

د کرنې په سیاستونو کې بریاوي

هغه خلگ، چي نن ورځ د تاريخي څېړنو په برخه کې فعاليت کوي او د ستالين دوران او د خلگو ترسره شوی تاريخي رسالت تر انتقاد لاندې راوړي؛ په عين وخت کې ټينگار کوي، چي په هغه دوره کې بزگري اقتصاد ته لازمه پاملرنه نه وه شوې. د خلگو او هيواد په اړه د کمونسټ گوند اوولسمې کنگرې ته په گزارش کې، ستالين هغه څه چي د بزگرانو په اړه يې په لومړي پنځه کلن پلان کې ترسره کړي ول، خپل د گزارش بيان په دغو ټکو را پيلوي:

«کلخوزي فعالين او سالخوزي فعالين، مکتبونه او ساتنځايونه، ټراکتوريستان (ټراکتور چلونکي - ژ) او کمباينستان (کمباين سمبالونکي - ژ) په ځمکو او مالدارۍ کې د اخته کسانو ډلمشران او د کرنيزو ځمکو مخکښ کارگران ټول نوموتي انسانان دي. د دوی سختو کارونو مور لويو بریاوو ته رسولي يو، چي زه به يې وروسته يادونه وکړم.»

ددې سرپرته، ستالین د ښار او کلي ترمنځ پرته لوی واټن نه پټوي، خو په مینې، ایماندارۍ او هیلې سره د کلي د بزگر نوم اخلي. د هیواد مشر په دې پوهېدئ، چې درانه بارونه هغوی پر خپلو اوږو وړل. پوهېدئ، چې هغوی څه ډول اتلولۍ کوي او په همدې سبب یې هم په کلیو کې د پوهې او فرهنگ د کچې د لوړاوي لپاره د ښار او کلي ترمنځ د پراته واټن د تدریجي لیرې کولو لپاره د هیڅ ډول کونښن څخه مخ نه اړوئ. ستالین اوولسمې کنگرې ته د گزارش ورکولو پر مهال په لومړي پنځه کلن پلان کې د حکومت مرستې د بزگرانو سره په دا ډول بیانوي:

«حکومت د ۲۸۶۰ ماشینې او تراکتوري مرکزونو د را منځ ته کولو لپاره د ۲ میلیارډه روبله پورونو په ورکړې سره د بزگرانو څخه ملاتړ وکړ. دولت په یاده موده کې یوازي ۲۶۲ میلیونه پورونه د تخمونو د تیارولو او نورو کرنیزو اړتیاوو لپاره بزگرانو ته ورکړې. دغه راز، سوسیالیستي دولت د بیمې او مالې د هڅونې په ډول ۳۷۰ میلیونه روبله د بې وزلو بزگرانو سره مرسته وکړل.»


خو ستالین په خپل راپور کې دا هم وویل، چې کرنې په بلي خوا کې پراختیا موندلې ده، خو د صنایعو په نسبت ډېره لږه ده. د شوروي اتحاد مشر وویل:

«په واقعیت کې څومره چې وړاندوینه یې کېدله؛ دا دوره د کرنې په برخه کې د کوم لوی پرمختګ دوره نه وه.»

ستالین د کرنې د برخې په بریاوو کې، تر ټولو وړاندي د کرنې د ماشینونو د تولید د صنعت د چټکې ودې او د کلیو علمي او فرهنگي ودې ته هیله من وو. لاندې جدول د کرنیزې ټکنالوژي چټکه وده په لومړي پنځه کلن ستالیني پلان کې ښکاره کوي.


په عمده کرنیزی تکنالوژی باندي د شوروي اتحاد د سوسیالیستی جمهوریتونو سمبالېدنه (تراکتورونه)

د ودي اندازه د ۱۹۲۹ کال په پرتله ■ د ودي اندازه د ۱۹۲۱ کال په پرتله ■ تراکتور د زرو له حسابته



په عمده کرنیزه تکنالوژی باندي د شوروي اتحاد د سوسیالیستی جمهوریتونو سمبالېدنه (کمباینونه)

د ودي اندازه د ۱۹۲۹ کال په پرتله ■ کمباین د دستکاری د زرو له حسابته زیاتوالی



که د ټولو صنعتي تولیداتو حجم د لومړۍ پنځه کلني دورې په برخه کې دوه برابره شوی وو، په عین وخت کې د تراکتورونو شمېر هم په دې دوره کې، په هیواد کې ۶ برابره او د هغوی تولیدي پوتانشیل، نژدې ۸ برابره زیاتوالی پیدا کړ. ددې سربېره د کمباینونو شمېر هم ۱۵ برابره زیات شوی وو. ستالین په کلیو کې د پنځه کلن پلان په اړه وویل:

«د کالخورونو او سالخورونو د تراکتورونو شمېر ۲۴۰ زره عرادي او د هغوی ځواک ۳ ميليونه او ۱۰۰ زره هارس پاوره ته رسېدلی دی. هماغسي چي ويني ۱۵ ځواک په کليو کي د پانگوالي د رېښو د ايستلو لپاره لږ نه دی. هغه ځواک چي په تراکتورونو کي يې دوه برابره زياتوالي راوستلی دی؛ په واقعيت کي د سوسياليستي رغاوي برلاسی نښي.»

البته، کلي يوازي په ټکنالوژۍ سمبال نه شول، بلکې د تعاوني کولو يوه غير عادي لار يې هم ووهل. د لومړي پنځه کلني دورې پر مهال، تر ۲۳۰۰۰ زيات کمونستان، چي د پلان د ترسره کولو دنده يې درلودل؛ کلو او بانډو ته واستول شول. سربېره پر دې، د لومړي پنځه کلني دورې پر مهال، حکومت ۱۱۰۰۰ تخنيکي او کرنيز متخصصين او دا رنگه ۲ ميليونه تراکتوريستان، کمباينستان، روزل شوي چلونکي، او يو ميلون او ۶۰۰ زره ډلمشران، د ځمکو د کارگرانو د رهبري لپاره کليو ته واستول. ستالين شخصاً د ټکنالوژۍ او ماشين آلاتو د ساتني د شرايطو، د کرنيزو چارو د سمې ترسره کېدني او په ټولو کرنيز ځمکو کي د تخمونو د صندوق د ودې د څرنگوالي څارنه کول. دغه ټول مسايل، اوولسمي کنگرې ته د ستالين په گزارش کي منعکسي وې او دا دده په وړاندي ددې مسئلې په لور اهميت باندي دلالت کوي. آيا شونې ده، چي د هيواد اوسنی رهبري د مسئوليت او په چارو د پوهاوي د دغومره اندازې د وړتيا يوه کوچنۍ برخه لا ښکاره کړي؟ دا رهبري حتی ددې وړتيا هم نه لري، چي د موټر جوړونې د صنايعو د عهدې څخه چي يوازي سرکال لسگونه ميليارده ډالره پانگونه په هغه کي شوې ده؛ راووخې او ددې ستونزي د حل لپاره يوه ورځ د جرمني څخه غوښتني کوي، بله ورځ د فرانسې څخه، خو د ستالين تر رهبري لاندي يوازي د ۳ کلونو په موده کي د بار وړونکو موټرانو توليد ۲،۵ برابره او مسافر وړونکي موټران ۱۶ برابره زيات شول.

سوسياليزم بريالی کېږي!

د ستالين د دورې او د هغه د شخصيت د اړخونو په اړه، يوازي په دې ليکنه کي راغلي شميرې شاهدي نه ورکوي. د هغه د ويناوو او گزارشونو څخه نه شو کولای خپله حيرانتيا ددې څخه، چي ده نه يوازي برياوي حتی نواقص هم څومره روښانه ليدل؛ پټ کړو. ستالين تل د لنين ددې ميثاق څخه پيروي کوله:

«د رهبري په کار کي تر ټولو بنسټيزه مسئله، ځواکونو او سرچينو ته لوری ټاکنه او پر اجراتو څارنه ده!»


هغه په وار - وار د بورکراسۍ څخه بېزاري ښوول او د کاغذ بازيو او ډېرو خبرو، خو لږ عمل په اړه يې گوتځنډنه کول. ستالين د لومړي پنځه کلن پلان د پايلو د څېړنو پر مهال، د دغه پلان پر اجراء چي د څلورو کلونو او درو مياشتو په موده کي پای ته ورسېدی؛ يادي خبري وکړې. ما ددې سره، چي په خپل اثر (ستالين او معاصر مسايل) کي د انگرېزي بانک لرونکي جري گيسون نظر، د شوروي انسان د کار د ماهيت په اړه را

اخیستی، فکر کوم دلته به هم بېخایه نه وي، چې د ۱۹۳۲ کال په اکتوبر کې د هغه نظر د لومړي پنځه کلن پلان په اړه بیا راواخلم. گیسون پر دې مسئله باندي تر ټینگار وروسته چې «غواړم ووايم، نه کمونست يم، نه بلشویک، زه شخصاً د صنایعو لرونکی یو پانگوال يم.» د شوروي نظام سره د هغه مهال د لویدیځ د پرتلې په ضمن کې، د شوروي دولت او ستالیني اقتصاد په گټه حکم کړی دی او وایي:


«په هغه وخت کې چې زموږ ډېري فابریکې له کاره پاته شوي دي او زموږ له خلگو څخه نژدې ۳ میلیونه کسان په ډېري مایوسی په کار پسې گرځي، خو د شوروي سوسیالیستي جمهوریتونه مخته روان دي. موږ پر پنځه کلن پلان باندي ټوکی کولې او د هغو د ماتې وړاندوینه مو کول، خو ډاډه اوسئ چې یاد پنځه کلن پلان زموږ تر تصور هم زیاتي لاسته راوړني لري.»

په پنځه کلن اقتصادي پلان کې د ستالین او دده د ملگرو اصلي موخه دا وه، چې یو بزگري هیواد په یوه صنعتي هیواد بدل کړي. دا موضوع ته ما په ستالین او معاصرو مسایلو کتاب کې هم پاملرنه کړې ده، خو د ستالین د ویناوو او اثارو په مطالعه کې چې گوندي کنگرو، پولینومونو او د سرتهرو په وړاندي یې کړي دي؛ کولای شو پوه شو چې د بزگرۍ او کرنې مسئله دده له نظره تر ټولو سخته وه. د تعاوني کولو غورځنگ او په بزگري مسایلو کې را منځ ته شویو ستونزو د ستالین فکر دده د عمر تر پایه پوري بوخت کړی وو.


یوازي هغه کسان په مغرضانه ډول هڅه کوي د ستالین بزگري سیاستونه تحریف کړي، چې کولای شي د ستالین په دوره کې د کرنې لپاره د دولت د لویو مرستو څخه هم منکر شي. البته د کلیو تامین د تراکتور او کمباین په وسیله هم نه شي کولای، د دغو لویو کونشنونو او هڅو یوازینی بېلگي شي. حتی د دولت له خزاني څخه بې ساري مرستي هم بېلگي نه دي. د کلیوالو د علمي، تربیوي او فرهنگي پراختیا لپاره د ستالین په دوره کې زیاتي هڅي زموږ پر ځای خپله شاهدي ورکوي. د ۱۹۳۳ کال په لومړیو کې، د ۱۷ سلنه په شاوخوا کې د لوړو زده کړو محصلین کلیوال وه. په داسې حال کې چې دا نسبت د هغه مهال په جرمني کې یوازي په سلو کې د ټولو زده کونکو ۲،۴ سلنه کېدل. هم په کلیوالو سیمو کې د ښوونځیو جوړول او هم د کلیوالو زده کړیالانو د شمېر ډېروالی دا ثابتوي، چې د یوې طبقې په ډول د ستالین لید لوری بزگرانو ته ډېر مسئولانه وو.



اوس به دا شاخصونه د ډموکراتيکي بازاری دورې سره پرتله کړو. که په ۱۹۹۱ کي د روسیې د فلوراسیون په خاوره کي ۴۸۶۰۰ ښوونځي وې؛ د هغو شمېر په ۲۰۰۸ کال کي ۳۶۳۰۰ ته را کښته شو. یعنی د ستالین په دوره کي د پنځو کالو په ترڅ کي تر ۲۰۰۰۰ ډېري ښوونځي پرانیستل شولې، خو د ننني لیبرالانو د حاکمیت په دوره کي د اولسو کالو په جریان کي تر ۱۲۰۰۰ زیاتي ښوونځي تړل شوي دي. د هغه مهال او شرایطو درک چي هیواد پکښې راگیر وو؛ هم الزامي دئ، خو هغه تاریخپوهان چي د ستالین د څېرې د بدنامولو لپاره کار کوي؛ په دې اړه د بحث څخه تښتي چي: د نړۍ مخ پر وده هیوادونه هغه مهال په کوم حالت کي وه؟ د هغوی اقتصاد د شوروي اتحاد سره په مقایسه کي څه ډول پراختیا وموندله؟ د امریکا لوی بحران، څو شمېر انسانان د مرگ خولې ته وروستل؟ د هغه مهال د شوروي د واقعیت د درک لپاره او د دېرشمو کلونو د بریاوو او لاسته راوړنو او د نورو هیوادونو سره د هغه د ودي کچي، د پرتلې لپاره شمیرې زموږ ډاډه شاهدان دي.





دا شمیرې خپله خبرې کوي، چې حتی د هغه وخت په بحران کې یومخکښ هیواد (امریکا) هم په ۱۹۳۳ کال کې ونه شوای کولای، خپل د ودې شاخص د ۱۹۲۹ کال په اندازه چې د لوی بحران کال وو؛ ورسوي. په اوسط ډول، د تولیداتو حجم په دې هیوادونو کې ۲۵ سلنه کموالی پیدا کړ، خو د شوروي اتحاد د صنعتي تولیداتو حجم په هغه دوره کې تر دوه برابره زیات شو. په دې ځای کې، د دیرشمو کلونو په سر کې یو څه شمیرې د شوروي اتحاد او لویديځ د اقتصادي اوضاع د معلومولو لپاره د ثبوت په توګه راوړو.



هماغسي لکه ښکاري چې انگلستان او آلمان د ۲۰ کلونو په لړ کې، د روسیې پر خلاف حتی د کورنۍ جگړې د تېرولو پرته ونه توانېدل، چې خپل د صنعتي توليداتو کچه د ۱۹۱۳ تر کچې ورسوي؛ یوازي د امریکا متحده ایالات او فرانسه د ۲۰ کلونو وروسته وتوانېدل، خپل ځان د ۱۹۱۳ کال شاخصونو ته ورسوي، خو د امریکا ۱۰,۲ وده او د فرانسی ۷,۶ وده هم د شوروي اتحاد د ۴ برابره صنعتي توليداتو د ودي سره، د روسیې د ۱۹۱۳ کال د شاخصونو سره په هیڅ ډول د پرتلې وړ نه دي.


دادی، اوس چې مور د څوړ په حالت کې یو؛ د هغه دوران رښتیني او منطقي ارزیابي د ځانگړي اهمیت درلودونکې ده. باید پوه شو چې په شوروي اتحاد کې د صنعتي تولید لپاره په شلمو او دېرشمو کلونو کې د صفر څخه د دغو صنایعو منځته راوړل اړین ول. یا په بل عبارت، دا په داسې حال کې پېښه شول چې شوروي اتحاد د پېچلو دندو د ترسره کولو په لړ کې، د نوښتونو او خلاقیتونو په برخه کې تر لویديځو هیوادونو په ډېر زیات سرعت مخکې شو. د موډرنیزم او نوي نوښتونو په پنځولو کې د وخت په نسبت، د نړۍ هیڅ بل هیواد دغه تجربه نه ده لرلې.

د هیواد د رغونې او د اقتصادي پراختیا د زیاتوالي لپاره، تر هر څه وړاندي د پوهني، روزني او تحصیل مسئله مهمه وه. دا هم د هغه دورې شمیرې:



ددې ټولو سربېره، د کارگري پوهنځيو عالي تحصيلي مراکزو تر ۱۹۴۰ - ۱۹۴۱ پوري، ۱۰۰ زره کسان ټولني ته وړاندي کړي ول. شمېرني ښيي، چي د هغه مهال د رهبرۍ په ځانگړو بحثونو او کاري تمرکز کي، د نوي کولو

او نوښتونو د را منځته کولو لپاره، د فکري بنسټونو ایښودلو ته کار، ځان ته ځانگړی ځای درلودی. حتی، د دوهمي نړیوالي جگړې پر مهال هم ماشومان بنوونځیو ته تلل او د زده کونکو شمېر یوازي ۸۰۰ زره لږ شوی وو. دا چې په زده کړي، پوهني، ښووني او روزني باندې دومره تمرکز او ټینگار څه پایلې ودرلودې؛ د دوهمي نړیوالي جگړې وروسته ستالیني دورې د اختراعاتو او اکتشافاتو د ثبت شمېر یې را ښيي.



ددې یادونه چې هر کال، د وړاندیز شویو اختراعاتو او اکتشافاتو څخه ۵۰٪ سلنه یې د تولید په دوران کې پر کار اچول کېدل؛ لازمه بولم. یادي شمیرې او شاخصونه، که د نننیو لاسته راوړنو سره په ځانگړي ډول بیا د نانو ټکنالوژۍ په برخه کې پرتله شي؛ ډېره حیرانونکې به وي.

افسانې او واقعیتونه

د ستالين ضد تبليغات، چي په دېرشمو او څلوېښتمو کلونو کي هتلي اس - اس يې پيلونکي وه؛ تصادفي نه ده، چي نن هم د فاسدو مقاماتو، جنايتکاري اليگارشۍ او د دوی گومارل شوي تبليغاتي ډلو (چي سياسي شنونکي يې بولي) خولې ته لوېدلي دي. که له يوې خوا څخه، دوی د شوروي اتحاد پر ټولو انساني برياوو او لاسته راوړنو باندي چپ پاته کېږي او د هغه دوران دضايعاتو د څو چنده غټ بنودلو په واسطه د شوروي تاريخ د تحريف هڅه کوي؛ د بلي خوا څخه، د دوی اندامونه اوس هم د شوروي دولت لخوا پر دولتي کارکونکو او مقاماتو باندي د دولت د شديد څار او کنترول، د فساد او جنايتکارۍ سره د ټينگي مبارزې او د هغو کسانو سره قاطع چلند، چي په شعوري او آگاهانه ډول يا د بې مسئوليتۍ له مخي يې خلگو او هيواد ته زيان رسوي؛ تر اوسه په رږد دي. د دوی درک د ډموکراسۍ او آزادۍ څخه د دوی لپاره د خلگو پر حق، د نا محدودي غلا او تېري پرته بل څه نه دي. دوی، هغه سيستم او جوړښت، چي غواړي د دوی د غلا حق محدود کړي، په ډېر شدت سره ديکتاتور او مستبد سيستم بولي. د ستالين او دده د رهبرۍ څخه د هغوی د نفرت اصلي دليل خاص په همدغه ټکي کي دي. ځکه دده په وخت کي د لوړ پوړو مقاماتو کارونه په ډېر دقت سره کنترولېدل او جنايتکاران په خاص ډول سره ځپل کېدل. هو! البته چي انحرافونه او نا حقه قربانۍ به هم شوي وي، خو په وروستۍ پايله کي زموږ د سوسياليستي ټاټوبي او خلگو د اکثريت په گټه وي.

دا چي د ستالين په دوره کي پر بې گناه وگړو باندي بې اساسه او بې بنسټه تورونه لگول شوي او يا ډېر غير ضروري سزاوي او مجازاتونه د قانون د هغو سر غړونکو په وړاندي چي د خفيفو مجازاتو مستحق ول ترسره شوي دي؛ مور کمونستان د با مسئولته او صادقو تاريخپوهانو او محققانو سره، په دوو ډېرو اړينو ټکو باندي ټينگار کوو:

اول - بې بنسټه تورونه او د ځواک څخه د امنيتي او نظامي سازمانونو ناوړه استفاده د ستالين شخصي نوبت نه وو. خپله ستالين، نه يوازي د هغو کسانو د بېلاريو په وړاندي، چي د نظم او امنيت د ټينگښت مسئولين ول؛ سخت غبرگون ښودئ، بلکې هغه چارواکي چي په ناوړو اعمالو يې د بې گناه خلگو ژوند يا آزادي په خطر کي اچول؛ هم تر سختي پوښتني او گروېږني لاندي هم نيول. همدا دليل وو چي د دېرشمو کلونو د امنيتي سازمانونو دوه رهبران، يژوف او ياگودا په پای کي، د خپلو افراطي کړنو او بېلاريو بيه پرې کړل او محکمې ته کش شول او دا واقعيت چي د دولتي امنيت د سازمان لومړی درجه چارواکي د خپلو بې لاريو په دليل محاکمه شول؛ د شوروي ضد تبليغاتو ټول بنسټونه، چي وايي د دولتي امنيت سازمانونو د ستالين په وخت کي د قانون تر کنترول نه ول لاندي او خپل سري کړني يې کولې؛ نړوي او له منځه وړي.

دوهم - د شوروي ضد تبلیغات، د نننیو جنایتونو د قربانیانو د یادولو پرته، په هغه دوره کې ناپایه مجازات او قربانیان په خورا بې شرمۍ سره څو چنده زیات شوي. ددې ټکي د اثبات لپاره، په یو معتبر څېړونکي باندي استاد کوو، چې ډېره موده کېږي د شوروي دورې د محققانو او څېړونکو لپاره اصلي سرچینه ده.

هغه د تاریخ څېړونکي، ویکتور زمسکوف دئ چې یو ډېر ښه تاریخي - څېړنیز اثر یې زموږ د بحث وړموضوع ته ځانگړی دئ. زمسکوف، خپله څېړنه په ۱۹۸۹ کال کې، د شوروي اتحاد د علومو د اکاډمۍ د تاریخ د شعبې کمیسیون د غړي په توگه په شوروي دوره کې، د انساني تلفاتو د شمېرو د معلومولو لپاره د هغه اسنادو مطالعه چې لا دده د کار د پیل تر مودې پوري محرم او د گټورو اطلاعاتو درلودونکې وه - د هغه له جملې څخه د دولتي امنیت د سازمان هغه شمیرې، چې د کورنیو چارو وزارت اړوند د اکتوبر د انقلاب په دولتي آرشیف کې ساتل کېږي - پیل کړل او وروسته یې لاسته راغلي او څو - څو واړه بیا - بیا کتل شوي پایلي خپرې کړې. په پایله کې دغه تاریخپوه، ددې ترڅنگ چې د ستالین سره یې خپل مخالفت په وار - وار اعلان کړی وو؛ د لېبرالو مبلغینو د حملو سره مخ شو. دا حملې پر هغو واقعیتونو باندي دده د رڼا اچونې په خاطر وې، چې د هغوی ادعاوي یې د ستالیني استبداد له امله د میلیونونو او حتی لس گونو میلیونو قربانیانو په اړه مطلقه غلطوله. زمسکوف په قاطع ډول سره دا ثابتوي، چې د دېرشو کالو په اوږدو کې، د ۱۹۲۱ څخه تر ۱۹۵۳ پوري په ټوله کې څلور میلیونه سیاسي محکومین زندانونو او د کار کیمپونو ته اچول شوي او نژدې ۸۰۰ زره کسان د هغو څخه په اشد مجازاتو باندي محکوم شوي دي. په عین حال کې، دا تاریخپوه ټینگار کوي، چې د متعارفي ارزیابۍ په پایله کې، په هغه دوره کې د توروونو او جرایمو د اثبات په اړه تر نن هم ښه سیستم وو، یعنې دا چې هیڅ د بې گناهی سند پر هغو څلورمیلیونه سیاسي بندیانو او نژدې اته سوه زره په اشد مجازاتو محکومینو باندي نه شته. او دا هم هغه جدول چې زمسکوف د نوېمو کلونو په پیل کې په خپل تحقیقي اثر (سیاسي توروونه په شوروي اتحاد کې د ۱۹۱۷ څخه تر ۱۹۹۰ پوري) کې یې تنظیم کړی او په ډېرو رسنیو کې خپور شوی هم دی.

اول جدول، د انقلاب ضد کړنو او نورو جنایتونو چې د ټولنیز امنیت لپاره گواښونکي وه؛ په جرایمو د محکومو کسانو شمېره، د ۱۹۲۱ کال څخه تر ۱۹۵۳ پوري

کال	د محکومانو شمېر	په اشد مجازاتو باندي محکومه شوي	کمپ، څارځونه او محبس	تبعید او ایستنه	نور تښهي اقدامات
۱۹۲۱	۳۵۸۲۹	۹۷۰۱	۲۱۷۲۴	۱۸۱۷	۲۵۸۷
۱۹۲۲	۶۰۰۳	۱۹۶۲	۲۶۵۶	۱۶۶	۱۲۱۹

-	۲۰۴۴	۲۳۳۶	۴۱۴	۴۷۹۴	۱۹۲۳
-	۵۲۲۴	۴۱۵۱	۲۵۵۰	۱۲۴۲۵	۱۹۲۴
۴۳۷	۶۲۷۴	۶۸۵۱	۲۴۳۳	۱۵۹۹۵	۱۹۲۵
۶۹۶	۸۵۷۱	۷۵۴۷	۹۹۰	۱۷۸۰۴	۱۹۲۶
۱۷۱	۱۱۲۳۵	۱۲۲۶۷	۲۳۶۳	۲۶۰۳۶	۱۹۲۷
۱۰۳۷	۱۵۶۴۰	۱۶۲۱۱	۸۶۹	۳۳۷۵۷	۱۹۲۸
۳۷۴۲	۲۴۵۱۷	۲۵۸۵۳	۲۱۰۹	۵۶۲۲۰	۱۹۲۹
۱۴۶۰۹	۵۸۸۱۶	۱۱۴۴۴۳	۲۰۲۰۱	۲۰۸۰۶۸	۱۹۳۰
۱۰۹۳	۶۳۲۶۹	۱۰۵۸۶۳	۱۰۶۵۱	۱۸۰۶۹۶	۱۹۳۱
۲۹۲۲۸	۳۶۰۱۷	۷۳۹۴۶	۲۷۲۸	۱۴۱۹۱۹	۱۹۳۲
۴۴۳۴۵	۵۴۲۶۲	۱۳۸۹۰۳	۲۱۵۴	۲۳۹۶۶۴	۱۹۳۳
۱۱۴۹۸	۵۹۹۴	۵۹۴۵۱	۲۰۵۶	۷۸۹۹۹	۱۹۳۴
۶۴۴۰۰	۳۳۶۰۱	۱۸۵۸۴۶	۱۲۲۹	۲۶۷۰۷۶	۱۹۳۵
۳۰۱۵	۲۳۷۱۹	۲۱۹۴۱۸	۱۱۱۸	۲۷۴۶۷۰	۱۹۳۶
۶۹۱۴	۱۳۶۶	۴۲۹۳۱۱	۳۵۳۰۷۴	۷۹۰۶۶۵	۱۹۳۷
۳۲۸۹	۱۶۸۴۲	۲۰۵۵۰۹	۳۲۸۶۱۴	۵۵۴۲۵۸	۱۹۳۸
۲۸۸۸	۳۷۸۳	۵۴۶۶۶	۲۵۵۲	۶۳۸۸۹	۱۹۳۹
۲۲۸۸	۲۱۴۲	۶۵۷۲۷	۱۶۴۹	۷۱۸۰۶	۱۹۴۰
۱۲۱۰	۱۲۰۰	۶۵۰۰۰	۸۰۱۱	۷۵۴۱۱	۱۹۴۱
۵۲۴۹	۱۰۷۰	۸۸۸۰۹	۲۳۲۷۸	۱۲۴۴۰۶	۱۹۴۲
۵۲۴۹	۷۰۷۰	۶۸۸۸۷	۳۵۷۹	۷۸۴۱۱	۱۹۴۳
۱۱۸۸	۴۷۸۷	۶۸۸۸۷	۳۵۷۹	۷۸۴۴۱	۱۹۴۴
۸۲۱	۶۴۹	۷۰۶۱۰	۳۰۲۹	۷۵۱۰۹	۱۹۴۵
۶۶۸	۱۶۴۷	۱۱۶۶۸۱	۴۲۵۲	۱۲۳۲۴۸	۱۹۴۶
۸۲۱	۱۴۹۸	۱۱۷۹۴۳	۲۸۹۶	۱۲۳۲۹۴	۱۹۴۷
۴۵۸	۶۶۶	۷۶۵۸۱	۱۱۰۵	۷۸۸۱۰	۱۹۴۸
۲۹۸	۴۱۹	۷۲۵۵۲	-	۷۳۲۶۹	۱۹۴۹
۳۰۰	۱۰۳۱۶	۶۴۵۰۹	-	۷۵۱۲۵	۱۹۵۰
۴۷۵	۵۲۲۵	۵۴۴۶۶	۴۷۵	۶۰۶۴۱	۱۹۵۱
۹۵۱	۷۷۳	۲۵۸۲۴	۱۶۱۲	۲۸۸۰۰	۱۹۵۲
۲۷۳	۳۸	۷۸۹۴	۱۹۸	۸۴۰۳	لومړۍ نیمایي

					۱۹۵۳
۲۱۵۹۴۲	۴۱۳۵۱۲	۲۶۳۴۳۹۷	۷۹۹۴۵۵	۴۰۶۰۳۰۶	ټولټال

دغه شمیرې هغه افسانې او درواغ ددې اړوند، چې د ستالین په دوره کې د هیواد نیم جمیعت زندان ته اچول شوی وو او میلیونونه اعدام شوي ول، افشاء کړل او د هغه وخت د لېبرالو مبلغینو د ناراحتۍ لامل وگرځېدئ او ننني یې تراوسه هم اندېښمن کړي دي. د دغه علمي څېړني د حقانیت څخه انکار ناشونی دی. ددې واقعیت په مقابل کې، د سوسیالیزم مخالفان چپ پاته کېږي او د خپلو عجیبو تورونو لگولو په لړ کې لا افسانې جوړوي. او بالاخره راشئ دوه ډوله یو د بله سره مقایسه کړو. د ستالین په دوره کې، د دېرشو کالو په اوږدو کې، ۴ میلیونه نفرو څخه پوښتنه - گرلېږنه سوې ده او د هغو څخه شاوخوا اته سوه زره یې اعدام شوي. د شوروي اتحاد د وړاندوونکو په اصطلاح ډموکراتانو په دوره کې، چې د ۱۹۹۱ څخه یې د هیواد چاري په لاس کې اخیستي دي؛ د روسیې نفوس ۱۵ میلیونه کم شوی دی. د پانگوالۍ د رغولو لپاره چې د هغه څخه د دوامداره او زیاتېدونکي کشمکش پرته بلشی لاسته راغلی هم نه دی؛ هیواد د دغه انساني تلفاتو په ورکولو او د نفوسو د دغه ډول کموالي د تیراژیدۍ سره مخ شوی، چې په تدریج سره، کرار - کرار د دوهمي نړیوالي جگړې تلفاتو ته ور نژدې کېږي. حتی که د هغو ۸۰۰ زرو نفرو پر بېگناهی باندي شواهد هم وي، چې د محکمې په امر د ستالین په دوره کې وژل شوي د او د نظام قربانیان شوي دي؛ په دې حال کې هم نشو کولای پر دې باندي سترگي پټي کړو، چې د ننني نظام جوړښت تر هغه لس - شل چنده زیاتي قربانی اخیستي دي. زر او لک نه؛ میلیونونه انسانان یې وژلي دي. که ستالیني نظام استبدادي نظام بولو؛ نو اوسنۍ لېبرال ډموکراټ نظام څه شی شو؟ خیر، پر اوسني نظام مو ډېر پخوا نوم ایښی وو؛ د انقراض او له منځه وړلو نظام!

اوس به د ستالین په دوران کې په شوروي اتحاد کې اقتصادي ژوند وڅېړو؛ او د ستالیني نوښتونو پر اغېزمنتیا به بحث وکړو.

د پنځه کلنو ستالیني دورو شهکاری

تر دې ځایه خو مو ځیني شاخصونه او شمیرې د اقتصاد، کرنې او د ټکنولوژۍ د پراختیا په برخه کې وړاندي کړي دي. دلته د پنځه کلنو ستالیني پلانونو پایلي او لاسته راوړني هم په لنډ ډول مطالعه کوو.

لومړی پنځه کلن پلان (۱۹۲۹ - ۱۹۳۳) د الکتروفیکېشن (برېښنا رسوني - برېښنا غځوني) وو. په دې برخه کې، ټولټال ۸.۷ میلیارده ډالره ولگیدې، چې تر تېرو یوولسو کلونو (۱۹۲۸ - ۱۹۱۸) دوه برابره زیاته پانگه اچونه وه. ددې پانگي پنځوس سلنه د صنایعو په پراختیا کې ولگېدل، چې د هغه څخه یې ۷۵ سلنه درنو

صنایعو ته ځانگړې شوې وه. د لومړي پنځه کلن پلان پر مهال، ۱۵۰۰ لویې صنعتي فابریکې جوړې شوې. د الوتکې جوړولو برخې، د ماشین آلاتو جوړولو صنعت، کیمیاوي او موټر جوړونې صنایع، د ماشینونو د قالب ټکنالوژي او د کرنیزو ماشینونو تولید، په مکمله توګه له صفره پیل شو. ترڅنګ یې په دې هم ټول پوهېږو، چې که د اوسپنې په ویلي کولو، د المونیمو د تولید او د عالي کیفیت لرونکي فولادو په برخو کې لویې بریاوي نه وای؛ په دغو نورو برخو کې چې پورته مو یې یادونې کړي؛ هم ښه محصولات په لاس نه راتلل.

د لومړۍ پنځه کلني دورې په جریان کې، د الکتروفیکېشن د پلان لپاره ډېر بنسټیز کار وشو. د هیواد د برېښنايي مرکزونو د تولید په ځواک کې ۲،۵ برابره زیات والی راغلی. د لومړي پنځه کلن پلان د اجراء په وخت کې، د اقتصاد مضبوطه بنسټونه، یعنې درانه صنایع او میکانیزه کرنه را منځ ته شول. په هیواد کې د بېکارۍ رینډې وچې شوې او د ورځني کار موده اووه ساعتونو ته را کښته شول. د سوسیالیستي اقتصادي برنامې وړتیا ډېره ښه ښکاره شول.


مور مخکې، د حیران شویو بهرنیانو نظر د لومړي ستالیني پنځه کلن پلان د پایلو په اړه بیان کړلې. په دې ځای کې د انګرېزي مجلې (راوند ټېبل) نظر هم را اخلو. دا مجله لیکي:

« د پنځه کلن پلان تحقق حیرانونکی دی. د خارکوف او ستالینګراد د ټراکتور جوړونې فابریکې، په مسکو کې د زیل د موټر جوړونې فابریکه، په نیژني نوګوراد کې موټر جوړونه، د اویزي ټی، په نیپرو پطروفسک، ماګیتاکورسک او کوزنتسک کې د فولادو د تولید لویې کارخونې، په اورال کې د ماشین جوړونې او کیمیاوي کمپنیو پارک، هغه څه دي چې د شوروي اتحاد په ویاړونو باندي بدل شوي دي. ددې سره - سره په شوروي کې نوري صنعتي لاسته راوړنې هم شته. د ټولو ستونزو او کړلېچونو سربرېره، شوروي اتحاد ډېره چټکه پراختیا وکړه او پښې یې ټینګې کړې..... پنځه کلن پلان د بنسټيزي پراختیا بنسټ کېښودئ او د شوروي اتحاد ځواک یې په حیرانونکي ډول زیات کړی.»

د دوهم پنځه کلن پلان پایلي (۱۹۳۳ - ۱۹۳۷) هم د لږې حیرانتیا څخه برخمنې نه وې. هیواد لکه پخوا په تېزۍ سره پراختیا موندله او البته نړۍ کې هم بدلونونه پر لاري وه. په جرمني کې فاشیزم واک ته ورسېدئ. ترڅنګ یې ستالین، په ۱۹۳۳ کې لا د جګړې د حتمي والي په اړه ښکاره یادونه کړې وه. دا ادعاء یې په ټوله کې د هیواد د اقتصادي سیاست په اړه وه.

د صنعتي تولیداتو حجم د هماغې منظمې ودي او پراختیا سره زیاتېدئ او د پنځه کلن پلان تر پایه پوري ۲،۲ سلني ته ورسېدئ. د برېښنا تولید ۷،۲ برابره زیاتوالی ښکاره کوی. ۸۰ سلنه صنعتي محصولات په تازه جوړو شویو کارخونو او فابریکو کې چې د لومړي او دوهمو پنځه کلنو پلانونو په ترڅ کې جوړې شوي وې؛ تولیدېدل. په صنایعو کې د کار په موثریت او مثریت کې ۱،۹ برابره زیاتوالی راغلی وو. ۴۵۰۰ لویې صنعتي فابریکې جوړې او پر کار واچول شوې. د اورال او کرمانتور د درنو ماشینونو فابریکو، د چلیاینسک ټراکتور

جوړونې، د اورال واګن جوړونې او د نووا د اوسپنې د ویلي کولو فابریکې د دغو لویو موسساتو له جملو څخه وې. په ۱۹۳۵ کال کې د ماسکو مترو، چې پلازمینې ته ویار او ښکلا ورکونکې وه؛ گټې اخیستنې ته وسپارل شول. د تیاترونو، سینماوو، فرهنګي خونو، او کتابتونونو په شمېر کې د پام وړ زیاتوالی راغلی. په کلیو کې د سینمايي اوزارو او فرهنګي خونو د پراختیا لپاره ځانګړی کار وشو. د استراحت ځایونو او تفریح ځایونو په جوړولو کې زیات والی راغلی. د دوهم پنځه کلن پلان پر مهال کور جوړونه تر اول پنځه کلن پلان هم زیاته وه. د ستالین په دوران کې جوړ شوي کورونه نن هم زموږ ښارونو ته ښکلا ورکوي او اوسني شتمن لا د هغه دوران د کورونو د غصب لپاره تر هر څومره پیسو تیرېږي. په هره دوره کې د خلکو لپاره هستوګنځای او کور د ټولنيزي رفاه او هوساینې اصلي نښه ده. په دې ځای کې به د ستالین په دوران کې د دغه ټولنيز نعمت په اړه یو شمېر شمیرې وړاندې کړو.



د ستالین د دورې په پای کې د کور جوړونې چارې د هغه د دورې د پیل په پرتله تقریباً ۸ برابره زیاتوالی ښيي. د ټولو لپاره اجباري تحصیل او زده کړې بیا د دوهمې پنځه کلنې دورې تر ټولو لویه بریا وه. نن ورځ (د لیبرال بازار تر مدیریت لاندې) د هغو ماشومانو شمېر چې ښوونځی ته نه ځي؛ ۲ میلیونه ښودل کېږي. د ستالین په دوره کې داسې بې شرمې شونې نه وه، خو ننني حاکمیت، په تحصیلي سیستم کې د شوروي نظام دغه ډېره

لويه بريا له منځه وړي. په هغه كليو كې چې د ستالين په دوران كې پكښې ښوونځي پرانيستل شوي؛ اوس پكښې ښوونځي د تل لپاره په تړل كېدو دي. دا په داسې حال كې ده چې رسنيو ته د لاسته ورغلو خبرونو له مخې، د روسيې د ښوونې او روزنې وزير، په يوه نوي تحصيلي موډل باندې كتنه كوي. د پوهنې د وزارت د نوي طرحې له مخې كوچنيان به استادان او پوهان نه؛ تاجران او سوداگر كېږي. ددې كار وروستې پايله به هماغسې چې د زده كونكو والدين هم په پوهېږي؛ د وړيا زده كړو له منځه وړل! د دوهم پنځه كلن ستاليني پلان په كلونو كې روغتيا پالنه، درمل جوړونه او د نا پېژانده درملو په اړه څېړنه، كار او مطالعه تر بل هر وخت زياته وه. د پښيلين جوړول د هغه وخت يو له هغو لاسته راوړنو څخه وه، چې د دوهمې نړيوالې جگړې پر مهال يې ميليونونو سرتېرو ته بيا ژوند وركړی. د دريم پنځه كلن ستاليني پلان په لومړنيو كلونو كې د شوروي اتحاد اقتصاد، د سوسياليزم د مطلق ښه والي او برترۍ شاهد وو. هيواد د درنو صنايعو په برخه كې، په نړۍ كې دوهم ځای او په اروپا كې اول ځای ونيوی. يوازي د پنځه كلن پلان په لومړيو دريو كلونو كې د جگړې له كبله نا تمامه پاته شوي، ۳۰۰۰ نوي صنعتي فابريكې گټې اخيستي ته وسپارل شوي. د برېښنا بندونه، د نفتو د فلتېر سيستمونه، د سيخانو او د كاغذ جوړونې لويې صنعتي ټولگي جوړې شولې. د كارگرانو شمېر په شوروي اتحاد كې تر ۱۹۴۰ كال پورې، ۳۱،۲ ميليونو ته ورسېدئ، چې دا شمېر په ۱۹۲۸ كې ۱۱،۴ ميليونه وو. دا ميليونونه انسانان د دايمي كار او ټولنيز هويت څخه برخمن ول. په هوسا كورونو كې اوسېدل او كولاى يې شواى د كوم خنډ پرته خپل په پوهه كې زياتوالى راوړي. دغو انسانانو كولاى شواى خپل كوچنيان په بريا سره لوى كړي او د هغوى په راتلونكې باندې ډاډه اوسي. په همدې سبب هم خلك په ۱۹۴۱ كال كې، د سوسياليستي لاسته راوړنو د ساتنې په موخه په ډېر شور او شوق سره جگړې ته ولاړل. د دغسې يو ټولنيز يووالي پرته، د اكثریت د گټو لپاره د دغسې ايمان او عقيدې پرته او د هغه د رعايت د تضمين پرته، شوروي اتحاد په سختۍ سره د پياوړو دښمنانو تر فشار لاندې ژوندۍ پاته كېدلای شواى. په همدې سبب هم زموږ خلكو د دښمن پر وړاندې خپل د هيواد ساتنه وكړل او ددې شعارونو سره [د سوسياليستي ټاټوبي په لار كې، د ملگري ستالين په لار كې] يې د دښمن محاصره ماته كړل.

د بريا په موخه د شوروي هوډ

د دوهمې نړيوالې جگړې كلونه هم د خلكو او هم د ستالين لپاره ډېر سخت كلونه ول، خو جگړې په قطعي ډول ثابته كړه، چې ستالين يو زورور او هوشيار مشر وو. دقيقاً، د جگړې په هماغو اولو ورځو كې، د جنگي سيمو څخه د هيواد زړه او ختيځ ته د ميليونونو خلكو او ډېرو شتمنيو او تجهيزاتو انتقال پيل شو. د اوسېدنې په نويو سيمو كې هم د جگړې لپاره د توليد چارې ترتيب شولې.

د ۱۹۴۱ کال د جون څخه تر ډسامبر پوري، ۲۶۰۰ فابریکې او ۱۰ میلیونه انسانان د اوسپنو د لاري او ۲ میلیونه نور انسانان د اوبوله لاري د جگړې د سنگرونو څخه ليري يووړل شول. د ۱۹۴۱ کال په سپتمبر کي يوازي د لینینګراډ څخه ۱۰۰ لويي توليدي موسسې او ۶۰۰ زره کسان د جگړې د سيمي څخه وايستل شول. د نوامبر مياشتې تر پایه، ۵۰۰ توليدي فابریکې، زیات شمېر فرهنگي آثار او د علمي، فرهنگي او هنري برخو سلگونه زره فعالین د مسکو څخه انتقال شول. د ستالین او د هغه د نننیو بد ویونکو ترمنځ د تاریخ یو حیرانونکی تناقض دادی، چي دده د رهبرۍ پر مهال د هغوی پلرونه او نیکونه په اول نوبت کي د لویو ښارونو څخه امن سیمو ته ولېږدول شول او د فاشیزم د تېري څخه یې وژغورل. د تاریخ دغه نه منل به د دوی پر وجدان د یو تور ټکي په ډول پاته وي. یوازي فابریکې د هیواد ختیځو سیمو ته انتقال شوي نه دي؛ د کلیو ځوانو کمسولانو ۴،۲ میلیونه غوایان، ۱،۵ میلیونه وزې او ۸۰۰ زره آسان ختیځو سیمو ته یووړل. د کرنې ټکنالوژي او میلیونونه ټنه غله یې هم د هیواد د خلکو د اړتیاوو او جگړې سنگرونو ته د زېرمه کولو لپاره د هیواد ختیځ ته انتقال کړل. حتی د دوهمي نړیوالي جگړې د فاجعې په کلونو کي هم، بې مثاله اقتصادي بریاوي د ستالیني نظام وړتیاوي را ښيي. په ۱۹۴۲ کال کي په شوروي اتحاد کي د ټانګ تولید ۹،۳ برابره، د جنګي الوتکو تولید ۹،۱ برابره او د مهماتو تولید ۳،۱ برابره زیات شو او هیتلري جرمني یې شاته پرېښودئ. په ۱۹۴۳ کال کي د شوروي اتحاد د دفاعي برخي تولیدات د ۱۹۴۰ کال تولیداتو په پرتله دوه برابره زیات شوي ول. سوسیالیستي کرڼه هم د جگړې تر ګوزارونو لاندې وه. د هیواد په لويديځو سیمو کي ۵ میلیونه هکتاره ځمکه ځانګړې او کښتونه باندي وکړل شول. د جگړې په کلونو کي، په سایبریا کي ژمنیو محصولاتو ۶۴٪ زیاتوالی پیدا کړی وو.

د شوروي اتحاد د جگړه ائیز اقتصاد چټکه وده د هغه د بریا لامل وګرځېدئ. آیا دا خپله د سوسیالیستي اقتصاد او سوسیالیستي ایډیالوژۍ د برتری لپاره ښه دلایل نه دي؟؟؟

د بیا رغوني اتل

هغه زیانونه چي دښمن شوروي اتحاد ته واړول، هغه که انساني وه، که صنعتي او اقتصادي او که د نورو نورو برخو؛ ټول بېخي زیات ول. که د شوروي اتحاد لګښتونه او زیانونه د فاشیزم سره په جگړې کي چي دولتي موسساتو او سازمانونو، بزګري تعاونیو او د هیواد نفوس یو ځای له لاسه ورکړل؛ یوځای کړو، د ۱۹۴۱ کال په ارزښت، یو ټریلیون او ۸۹۰ میلیارډه روبله کېږي. که دولت او خلکو ته د اړول شویو زیانونو سرپرته د تعاوني توکو او د شخصي ملکیتونو خرابي او لوټ هم ور اضافه کړو، د رسمي شمېرو له مخي، ۶۸۰ میلیارده روبله نور کېږي. د هیواد د اقتصادي او پرمختیایي بنسټونو ټراژیدیک تخریب د فاشیزم سره د جگړې د نورو پایلو څخه وو. د دښمن پوځ ۱۷۱۰ ښارونه او کلي او د شوروي اتحاد تر اویا زره ډېري آبادۍ او ودانۍ یا مکملې وړانې کړلې، یا یې د هغو ځیني برخي له منځه یووړې. د هیواد په اراضۍ کي یې تر ۶ میلیونه زیات ساختمانونو ته

اور ورته کړئ. ۲۵ میلیونه نفره یې بې کوره کړل. ۶۵۰۰۰ کیلومتره د اوسپني کرښه، ۴۱۰۰ ترمینلونه او اډې او ۳۶۰۰۰ د پوست او تلگراف مرکزونه یې وران کړل. د شوروي اتحاد صنایعو هم ټینګ گوډار ولیدئ. په ټوله کي ۳۱۸۵۰ صنعتي واحدونه وران شول. د اوسپني د ویلې کولو فابریکې او د ډبرو سکرو کانونه، چي د جگړې تر پيله یې په کلني ډول د هیواد ۶۰ سلنه تولیداتو ته خام مواد برابرول؛ هم په مکمله ډول له کاره ولوېدل. د جگړې په کلونو کي، دښمن د کالخوزونو او سالخوزونو لښکره زره دولتي، تعاوني او خصوصي توکي او شتمنی ولوتلې. یرغلګرو اووه میلیونه آسان، ۱۷ میلیونه غوايي، ۲۰ میلیونه خوگان او ۲۷ میلیونه وزې او پسونه د شوروي اتحاد څخه جرمني ته یووړل. ټولنیزو برخو، تحصیلاتو او علومو هم زیات زیانونه ولیدل. د شوروي اتحاد په اراضی کي ۴۰ زره روغتونونه او نور د درملني مرکزونه، ۸۴ زره ښوونځی، وړکتونونه، فرهنگي خونې، علمي او تحقیقاتي موسسې او پوهنتونونه او ۴۳ زره عمومي کتابتونونه له منځه ولاړل. ددې ټولو سربېره د شوروي اتحاد د ۲۷ میلیونو اوسېدونکو وژنه د جگړې تر ټولو بده پایله وه. که جگړه نه وای؛ دوی ټولو به خپل ژوند ته دوام ورکړی وای. بچیان به یې زېږولي وای، په تولیدي او بزګري واحدونو کي به یې کار کولای، په ښوونځیو او پوهنتونونو کي به په زده کړو لګیا وای او په علمي اختراعاتو او اکتشافاتو به د خلکو او هیواد په چوپړ کي وای. د ننني ټولنیز او اقتصادي نظام د زاویې او د هغه څخه د را زېږول شویو ایډیالوژیکو ارزښتونو له مخي، هغه هیواد چي دغسي درانه زیانونه وویني؛ د بیارغولو نه دئ، خو برعکس دا هیواد په ډېر تېزی سره بیاورغول شو او د شوروي اتحاد ستالیني نظام د هغه تر عهدې راووتئ. د جگړې د پای وروسته سمدستي، څلورم پنځه کلن پلان ۱۹۴۶ - ۱۹۵۰ طرحه او تدوین شو. د ورانو شویو سیمو بیا رغونه او د هیواد صنعتي او کرنیزه پراختیا، د جگړې د پیل کال ته بیا رسول؛ د دغه پلان اصلي او عمده موخي وې. د دغه اندازې د پام وړ زیاتوالي وروسته، د شوروي اتحاد د خلکو د مادي هوساینې زیاتوالی بیا د دغه پلان وروستي پړاوونه ول. د نوي پلان موخي د ټولو پنځه کلنو پلانونو په شان، د ټاکل شوي وخت څخه وړاندي د هغه دندو اجراء، ترسره کول او پلي کول وه. د هیواد تولیدي ځواک کاملاً ډېر او بیا ورغول شو او تولیدات د پام وړ اندازې ته زیات شول. په ۱۹۵۰ کال کي، د ۱۹۴۰ کال په پرتله د شوروي اتحاد ناخالص صنعتي تولید ۷۳٪، د تولیدي مشخصو اصل ۲۴٪ او ملي عاید ۶۴٪ سلنه زیاتوالی پیدا کړی. ماشین جوړونې، کیمیاوي صنایعو او د لومړنیو موادو تولید په چټکی سره زیات شول. د کرنې تخنیکي او مادي بنسټونه پیاوړي شول. د جگړې وروسته، د څلورم پنځه کلن پلان په کلونو کي، ۶۲۰۰ لویي فابریکې بیا ورغول شوې. لویي کارخوني لکه د کالوژسکي کامره جوړونه، د کالامنسک د درنو ماشینونو جوړونې فابریکه او د ریازان د قالبونو جوړونې فابریکه گټي اخیستني ته وسپارل شوې. د برېښنا د تولید لوی ترینه تاسیساتو رغونه، د اوبو رسوني او اوبو لګونې د نوي کانالونو کیندنې او په صحرايي سیمو کي ځنګل کرنې پیل شولې.

د خلکو د ژوند د سطحې د لوړاوي لپاره ډېر ښه تدابیر ونيول شول. په ښارونو او کارګري ښار گوټو کي په اوسط ډول ۱۰۰ میلیونه متره مربع، په کلیوالو سیمو کي ۲ میلیونه متره مربع او ۷۰۰ زره د اوسېدلو اپارتمانونه

جوړ شول. د جگړې تر پای دوه کاله وروسته، د توکو د کموالي ستونزه په کلي توگه حل شول او په ۱۹۴۷ کي کوپيني توزیع مکمله لغو شول. د ټولو قیمتونو کچه تقریباً دوه برابره را ټیټه شول. د ستالین د مشرۍ په وروستيو کلونو کي شوروي اتحاد په خپلو قهرمانانه تلابونونو، د هیواد په جالبه بیا رغونه کي یوه پلا بیا نړیوال حیران کړل. د داسي یو ټولنیز او اقتصادي نظام او د ستالین غوندي مشر د شتون سربیره د شوروي اتحاد خلگو په رشتیا هم غوښتل او کولای یې هم شوی، چي هم د جگړې په ډگر او هم د اقتصاد په ډگر کي په مخکښه توگه بریالي شي. دا هم د اوسني دولت لپاره یو درس دی، چي په ښکاره ډول په فساد، رشوت اخیستلو او ورانی باندې اعتراف کوي. دا د خلگو په ټولولو او هیواد په موډرنیزه کولو کي هغه ستالیني، شورایي او تاریخي درسونه وه، چي د لویو ورانیو څخه د وتلو لامل شول. خوځښت، اصلي ټولنيزي او اقتصادي پراختیا ته د رسېدلو او بریا لپاره ټینګ عزم او اراده یوازي د سوسیالیستي نظام په شتون او پیاوړي ملي حاکمیت کي شوني دي.

تېرو وختونو ته د درناوي سره؛ مخ پر وړاندې!

د نننۍ روسیې واقعیتونه، د ستالین د منتقدانو ریاکاري او شاته پاته والی او دده د رهبرۍ د دورې ښه والی ثابتوي. د جنایتکاري پانگوالۍ جوړونکي او لارویان او هغو چي پر دا سیستم باندي د تکیې له لاري یې ډېره شتمني او داسي سیاسي نوم و ښان چي د دوی د وړتیاوو خلاف وه؛ لاسته راوړل، په ډېر خښم، کرکي او پټي بېري سره پر ستالین تورونه پوري کوي او دا هېروي، چي د چا تر مشرۍ لاندي په هیواد کي، رشوت او بورکراسي له منځه ولاړل او ټولنیز جنایتونه عملاً صفر ته را کښته شول. دا داسي یو کار وو، چي د هیواد یو مشر هم، نه تر ده مخکي او نه تر ده وروسته د هغه په ترسره کولو باندي توانیدلی وو. پر ځای ده چي دلته هم هغه قول راواخلم، چي ما په خپل بل کتاب (ستالین او معاصرو مسایلو) کي را اخیستی:

«په دې تاریخي شخړي کي د ستالین د حقانیت قاطع دلیل هماغه لوی سوسیالیستي هیواد دی، چي ده تر خپل ځان وروسته پرېښودئ. هغسي هیواد چي نننۍ روسیه او د پخواني شوروي اتحاد جمهوریتونه دده لخوا په جوړو شویو بنسټونو ولاړ دي. د ستالین د ښکښل کونکو په وړاندي قاطع ترینه دلیل هماغه لوب شوی، تر پښو لاندي شوی او خراب شوی نننۍ هیواد دی. که هیواد خپل تاریخ، د ستالیني دورې مهمترینو کارونو او د ستالین میراثونو ته پام وکړي؛ کولای شي بیا پر پښو ودرېږي. مور کمونستان د دغسي یوه خوځښت په حیاتي والي باندي باور لرو او سم زمور همدغه باور وو چي مور خپله لاره او خپل پیغام خلگو ته تر دې سرلیک لاندي (د روسیې لاره - وړاندي د سوسیالیزم پر خوا) صادر کړو او د هغه په ترڅ کي د پراخي ملي جبهې تشکیل وړانديزوو.»

په دې پیغام کې، د روسیې د کمونست گوند د پلان جوړونې اصلي لوري او هغه مهم او اړین مسایل، چې زموږ په باور د هیواد وینښ اوسېدونکي، د هیواد بیارغونې لپاره ورته لېواله او تیار دي؛ بیان شوي دي. په دې ځای کې ددې پلان اصلي مواد تکراروو:

- د هیواد د اضمحلال او وېشلو د لړۍ درول تر هر څه وړاندې د ټولنیز او اقتصادي فورماسیونونو د تغیر له لارې، د تولید د ډېروالي لپاره د هڅونکو لارو - چارو څخه گټه اخیستل.
- د درو بچیانو لرونکو کورنیو ته امتیازات ورکول، د کوچنیانو او وړوکتونو سره د مرستې د سیستم بیا جوړونه، د ځوانانو لپاره د کور او هستوگنځای تامین.
- د اقتصاد په ستراتیژیکو اړخونو او د روسیې په طبیعي شتمنیو باندې د ټولنیز مالکیت برقرارول، په اول گام کې پر الکترونیکي انرژۍ، لېږد را لېږد، نظامي صنایعو، د نفتو او گازو پر کانونو، د سکرو پر کانونو او هغو فابریکو چې د غیر قانوني لارو څخه خصوصي شوي دي.
- د بې وزلۍ د له منځه وړلو لپاره د مبارزې پیل، پر لومړنیو توکو اوسون پر توکو دولتي څار.
- د کور او ټولنیزو خدمتونو را گرځول دولت ته، د کور جوړول د دولت لخوا، له کورنو څخه د خلگو د ایستلو مخنیوی، د کورنیو حداکثر ۱۰٪ عواید د ټولنیزو خدماتو لپاره جلا کول.
- د لوړ کیفیت لرونکې درملنه او ټولو خلگو ته روغتیايي خدمات، د وړیا درملني تامین یا د اړمنو خلگو ملاتړ.
- د دولتي مدیریت د گټې اخیستنې ښه والی، د اجرایوي اداراتو د اوږدو پروسو او زیاتو کار کونکو کموالی، د خلگو د خپلې سازماندهۍ د بیلابیلو اشکالو د جوړولو څخه ملاتړ.
- د رشوت او جنایتکاری سره قاطع چلند، د لوړو دولتي اداراتو څخه د ناکاره او فاسدو کسانو پاکول.
- د جرایمو په ارتکاب باندې د اعدام د مجازاتو د قانوني ځنډونې لغوه.

زموږ په تگلاره کې د ټولني او اقتصادي سیستم د بدلولو لپاره ډېرې نورې اړینې موخې هم شته، چې په ډېر دقت سره فورمولبندي شوي دي. دا سختې دندې دي، خو د هغوی حل د هیواد لپاره حیاتي اهمیت لري. هماغسې چې د ستالین د رهبرۍ په دوران کې، د سختو کورنیو او وطني جگړو وروسته زموږ هیواد د موډرنیزم او صنعتي کولو سخت وظایف سرته ورسول او د نظم په برقرارولو کې په غلو او جنایتکاری باندې تر برلاسه کېدو وروسته وتوانېدئ، چې له سره پر پښو ودرېږي او خپل ښایسته ژوند ته دوام ورکړي. موږ کمونستان هم په دې باور یو، چې د خلگو سره یو ځای کولای شو دغه نجات ورکونکي کار ترسره کړو.

دویم څپرکی

د شوروي اتحاد د صنعتي کولو او کرنيزو پالیسيو اړوند ځيني مسایل

د شوروي اتحاد د صنعتي کېدني تجربه

والنتین کاتاسانوف

په ۲۰۱۹ کال کې د شوروي اتحاد د صنعتي کېدلو ۸۰ کاله پوره کېږي. ډېر تاريخپوهان دا صنعتي کېدنه په ۱۹۲۹ کال کې د بلشویک گوند د شپاړلسم کنفرانس څخه پیل بولي. مور به یوه پلا، د شوروي اتحاد په ټولنيز - اقتصادي تاريخ کې پر ځینو مهمو پېښو رڼا واچوو. د ۱۹۲۱ کال څخه د نې اقتصادي تگلاره عملي شوه او څه وخت وروسته بیا د صنعتي کولو سیاست را منځته شو، خو د صنعتي کېدني د پای ته رسېدلو د مودې په اړه یو واحد نظر نه وو. ځیني په دې باور دي، چې د صنعتي کولو لړۍ په شوروي اتحاد کې د هټلر تر تېري وروسته په ۱۹۴۱ کې پای ته ورسېده، خو ځیني بیا په دې باور دي چې تر دوهمې نړیوالي جگړې یوه لسيزه وروسته د شوروي اتحاد د کمونسټ گوند په شلمه کنگره کې، د خروشچف په واک ته رسېدلو سره ختمه شول. په دې لیکنه کې هڅه کوم، چې په ۱۹۲۹ کال کې تر گوندي کنفرانس وړاندي شرایطو او د صنعتي کېدلو لپاره د گوند پر تدابیرو باندي رڼا واچوم. تر ۱۹۲۰ وروسته د نې سیاست د شوروي لپاره د ساه کېدلو یوه موکه وه. په دې دوره کې د دولت ځای په اقتصاد کې کمزوری شو. د پیسو او توکو مناسبات لا پراخ شول او پانگوالي نظام چې د بلشویکانو حاکمیت یې گواښوئ؛ بیا پښې ټینګې کړي وې. شوروي اتحاد د لویدیځو هیوادونو او د امریکا د متحده ایالاتو تر اقتصادي محاصرې لاندي راغلی. د بلي خوا څخه د نظامي تېري احتمال هم وو. لویدیځ شوروي اتحاد ته نه عملي کېدونکي التیماتومونه ورکړل. دوی، د یوه موقت دولت جوړول او د تزار د دوران د پورونو تادیه کول غوښتل. هغه پورونه ۱۸ میلیارده او پنځه سوه میلیونه روبله کېدل. بلشویکانو په ۱۹۱۸ کال کې، د یوې اعلامیې په خپرولو سره وویل، چې دوی د تزاری روسیې د دوران پورونه نه اداء کوي. د لویدیځ بله غوښتنه پانگوالو ته د ملي شویو شتمنیو یا د هغو د مبلغ بیا ورکړه وه. بل یې د بلشویکانو لخوا په سوداګرۍ باندي د دولتي انحصار له منځه وړل هم غوښتل. شوروي اتحاد په ۱۹۲۲ کال کې د لویدیځ ټولو غوښتنو ته د جینوا په اقتصادي کنفرانس کې په قاطعیت سره د رد ځواب ورکړی. د هغه سره لویدیځ پر شوروي اتحاد باندي اقتصادي بندیزونه لا کلک کړل. دغو ټولو کارونو بلشویکان دې ته وهڅول، چې د یوه پیاوړي سوسیالیستي اقتصاد د جوړولو په فکر کې شي. داسي یو اقتصاد چې هم سوسیالیستي وي او هم د شوروي اتحاد سوسیالیستي جمهوریتونه پر ځان بسیا او د لویدیځ د صادراتو څخه خلاص کړي. په ۱۹۲۰ لسيزه کې د [صنعتي کولو] لفظ د شوروي اتحاد د مشرانو خولې ته ولوېدئ. په سر کې، چا - چا د اروپايي هیوادونو د صنعتي کېدلو د څرنګوالي او یا د انگلستان د صنعتي انقلاب بېلګې راوړلې، خو دا کارونه هغه مهال شوني نه وه. اول دا چې د انگلستان د صنعتي انقلاب لپاره شتمني، د مستعمراتو د تاراکونو په واسطه

منځ ته راغلې وه. دوهم دا چې د انگلستان د صنعتي انقلاب هغه وخت سل کاله کېدل. ستالین د ۱۹۳۱ کال د فبروري په څلورمه، د صنعتي کارگرانو لومړني سرتاسري کنفرانس ته په خپله وينا کې وويل:

«مور د پرمختللو هيوادونو څخه ۵۰ - ۱۰۰ کاله وروسته پاته يو، که مو د سلو کالو دا لار په ۱۰ کې ونه وهل؛ مور به له منځه يوسي.»

په کرملین کې ډېرو «صنعتي کېدنه» يو خوب گڼئ. د هغې جملې څخه نیکولای بوخارين، د پخواني نپ سياست ملاتړ کوئ او د صنعتي کېدنې سره يې خپل مخالفت وښودئ. هغه د بازار په ميکانيزم او د پيسو او توکو پر جادويي قدرت باندي باور درلودئ او ويل يې بايد اول د همدې لارې سپک صنايع او بيا وروسته درانه صنايع را منځته کړو. د بوخارين د نُسَخې پر بنسټ، بلشويکان او د شوروي اتحاد سوسیالیستي جمهوريتونه بايد سلگونه کلونه د صنعتي کېدلو لپاره کښېستلي وای، په داسې حال کې چې هره شېبه د پانگوالی لخوا د بريد گواښونه وه. په کرملین کې ځينې توندلارې هم وه. د هغو جملې څخه تروټسکي په ډېرې چټکي صنعتي کېدنې باور درلودئ. دده نظريه د چټکي صنعتي کېدنې ترڅنگ په دوامداره انقلاب باندي ولاړه وه، چې نړيوال اړخونه يې درلودل. هغه په مارکس او لنين باندي دلایل راوړل، خو ستالین په يوه واحد هيواد کې د سوسیاليزم پر بريا باندي ټينگار کوئ. د کمونست گوند په مرکزي کمیټې، وزيرانو او د کار په شورا او نورو دولتي او خلقي واحدونو کې، پر «صنعتي کېدنې» باندي مفصلو بحثونو [د صنعتي کېدنې گټورتيا، چټکتيا، د کار لپاره سرچينې، الگاريتمونه، بهرني او کورني شرايط] ته په ۱۹۲۸ کې د پای ټکی کښېښودل شو، خو په تخنیکي مسايلو بحثونو دوام وموندئ، يوازي بنسټيز او تيوريک اړخونه يې حل شول.

اوس به د صنعتي کولو په اړه د ځينو رسمي پېښو يادونه وکړم:

په ۱۹۲۵ کال کې، د کمونست گوند څوارلسمه کنگره:

د «صنعتي کېدنې» خبره اول د همدې کنگرې د تربيونه را پورته شوه. په هغه کنگره کې د يوه وروسته پاته کرنيز هيواد څخه په يوه پرمختللي صنعتي - سوسیالیستي هيواد باندي د شوروي اتحاد د بدلولو قاطع پرېکړه وشوه.

په ۱۹۲۷ کال کې، د کمونست گوند پنځلسمه کنگره:

په دې کنگره کې اعلان وشو چې د پنځه کلنو پلانونو پر بنسټ دي، د شوروي اتحاد د صنعتي کېدلو لړۍ شروع شي. په کنگره کې ټينگار وشو، چې د صنعتي کولو لړۍ بايد د چټکو پنځه کلنو پلانونو پر اساس پيل شي.

په ۱۹۲۹ کال - اپریل کې، د کمونست گوند کنفرانس:

هغه پلانونه چې په پنځلسمه کنگره کې یې د جوړولو خبره شوې وه؛ د گوند د کنفرانس لخوا تائید شوه، خو د ولسي شوراگانو تائید ته یې لا اړتیا درلوده.

په ۱۹۲۹ کال - می میاشت کې، د شوروي اتحاد د ولسي شوراگانو کنگره:

کنگرې د وزیرانو شورا لخوا پلان واورېدی او هغه یې تائید کړی. په ټوله هیواد کې، د «صنعتي کېدني لومړي پنځه کلن پلان» آوازه خپره شول. د صنعتي کېدني دوی بنسټيزي موخي، هم د کمونست گوند په شپاړلسم کنفرانس او هم د ولسي شوراگانو په عمومي کنگره کې داسې فورمولبندي شوې.

۱ - د سوسیالیستي لاري، اقتصادي پر ځان بسیاوالي ته رسېدنه

۲ - د هیواد د نظامي امنیت د تامین لپاره، د پیاوړو مادي او تخنیکي بنسټونو جوړول

د شوروي اتحاد د «صنعتي کېدني» لپاره مالي سرچیني له کومه شوې؟

د «صنعتي کېدني» لپاره د شوروي اتحاد له لوري د مالي سرچینو برابرول، د «صنعتي کېدني» د تاریخ یو پوښتنه پارونکی اړخ دی. په شوروي او سوسیالیستي ضد لیکنو کې، یادي سرچیني داسي لیکل شوي: د گولاگونو (بندخونو) وړیا کاري ځواکونه، کالخورونو ته د جذب شویو بزگرانو وړیا کار، د بلشویکانو له لوري د کلیساوو د شتمنیو لوټل، د تزار د واکمنۍ د مهال پاتي زر، او نور. کله - کله ځیني نور عجب شیان هم پسي وتړي. ما هم پخوا په دې باور کوی. د صنعتي کېدني د کلونو د پیل څخه بیا د دوهمي نړیوالي جگړې تر پيله (۱۲ کلونو کې) په شوروي اتحاد کې د سوسیالیستي اقتصاد او پلان جوړونې له برکته ۳۶۴ نوي ښارونه او تر ۹۰۰۰ زیات صنعتي واحدونه جوړ او گټي اخیستني ته سپارل شوي وه. بیلابیل بنسټونه ورغېدل. لوی صنعتي واحدونه، لکه د ستالینگراد د تراکتور جوړونې فابریکې، په اوکراین کې د دنپر د اوبو برېښناکوټ او نور ورغېدل. د دولت او مرکزي کمیټې د اسنادو پر بنسټ، په لومړي پنځه کلن پلان کې ۱۵۰۰ فابریکې ورغول شوې، خو د پانگي اچونې د نظره، د یوې تولیدي موسسې تاسیس په څه معنا دی؟ د پانگي اچونې مضمون د ثابتې شتمنۍ، د فعالو او غیر فعاله عناصرو د پر کار اچولو څخه عبارت دی. غیر فعاله عناصر عبارت دي د ودانیزو توکو او نورو عمومي امکاناتو څخه او فعاله عناصر بیا د ماشینونو، دستگاوو او د تولید نورو وسایلو څخه تشکیلېږي. که د غیر فعاله عناصرو را منځته کول، د محلي کارگرانو په واسطه کېږي؛ نو د نورو غیر فعاله عناصرو لپاره د فعالو عناصرو کار ته اړتیا نشته. د اکتوبر د سوسیالیستي انقلاب څخه مخکي، د تولید وسایل د آلمان، انگلستان او امریکا څخه پیرل کېدل. د ۱۹۲۰ کلونو په پای کې، په کور دننه هیڅ د تولید وسایل نه تولیدېدل. د «صنعتي

کېدني» د طرحي ترسره کول یوازې د نوي توليدي توکو او ماشینونو په رانیولو سره کېدل. د هغو د رانیوني لپاره بیا پیسو ته اړتیا وه. ما یو اټکلي حساب ورته کړی چې شوروي اتحاد به د ۹۰۰۰ موسساتو د رغولو لپاره، څومره پانګونې ته اړتیا درلودل؟ لهوال کسان کولای شي د هغه لپاره، زما بل اثر «د ستالین اقتصاد» وګوري. زما محاسبو داسې پایلې ته ورسولم، چې د شوروي اتحاد د صنعتي کېدني او ماشین آلاتو د رانیوني لپاره د هغه وخت پر نرخ ۵ میلیارده ډالرو ته اړتیا وه. یا په بله، اصطلاح د هر توليدي کمپلکس لپاره ۵۰۰ زره روزولتي ډالرو ته اړتیا وه.

نو، د صنعتي کېدني د شروع پر مهال، د شوروي اتحاد د پیسو ذېرمه څومره وه؟

د شوروي اتحاد د دولتي بانک د شمېرو له مخې، هغه زېرمه ۲۶۰ - ۲۷۰ میلیونه ډالره کېدل. دا اندازې د ۵۰۰ - ۵۵۰ صنعتي فابریکو د جوړولو لپاره بسنه کول، خو د شوروي اتحاد بهرني پورونه هم ۴۸۵ میلیونه روبله وه. تاسې یې خپله وانګېرئ، چې د اقتصادي محاصرې سر بېرته په دغه شرایطو کې به «صنعتي کېدنه» څومره سخته او په اصطلاح ناشونې وي؟ ددې سر بېرته، د صنعتي کېدلو لړۍ پیل شول. ماشینونه او توکي را نیول شول. نو شوروي اتحاد د هغو توکو پیسې له کومه کړې؟ ځینې تاریخپوهان وايي، چې هغه مهال شوروي اتحاد د غلې دانې بڼه صادرات درلودل، خو شمیرې ښيي، چې په ۱۹۲۸ کال کې د صادراتو څخه یوازې ۸ سلنه یې غله وه. د کرنیزو ځمکو د تعاوني کولو د پروسې سره، رښتیا هم کرنیز محصولات زیات شوي وه، خو ډېر محصولات بیرته په هیواد کې دننه مصرفېدل. د غلې دانې وروسته، د نفتو او لرگو صادرات ډېر وه.

تر دې وروسته بله سرچینه زر وه، خو نه هغه زر چې د تزار له کورنۍ څخه پاتې وه. هغه په ۱۹۲۰ کې لا خلاص شوې ول. د لوکوموتیفونو (ماشیني محرکینو) لپاره بڼه ډېر زر د تروتسکي لخوا سویډن ته ورکول شوې، خو هیڅ لوکوموتیف پیدا نه شو او هغه زر بېځایه د سویډن او امریکا بانکونو ته ولاړل. په هر حال، د زرو څخه هم د هیواد په صنعتي کولو کې ګټه واخیستل شوه. د ۱۹۲۰ لسيزې په پای کې، د زرو تولید په شوروي اتحاد کې تر لومړۍ نړیوالي جګړې مخکې اندازې ته ورسېدئ. د زرو را ایستنه په کلني ډول ۱۰۰ ټنه وه او کرار - کرار زیاتېدل. د دوهمې نړیوالي جګړې د پیلېدو پر مهال شوروي اتحاد ۲۰۰۰ ټنه د زرو زېرمه درلودل.

یوه بله نسخه هم وه. عام خلګ وايي، د شوروي اتحاد د صنعتي کولو چاري امریکایي، فرانسوي او انګلیسي شرکتونو ترسره کړې، هو خو هغوی شوروي ته د مرستې لپاره نه؛ د پیسو او عاید ترلاسه کولو لپاره راغلي وه. هغوی ماشینونه نصبول او سیستمونه یې ترتیبول او د شوروي اتحاد اتباعو ته یې کار ور بنودئ. دوی دا کار تر عادي نرخ څو چنده لوړ ترسره کول. تر ټولو وړاندي د شوروي اتحاد بازار ته د البرټ کون امریکایي شرکت دننه شو. هغه شرکت د ۵۰۰ لویو پروژو او صنعتي کارخونو جوړونې طرحه په بریالیتوب سره عملي کړل. د

بېلگي په توگه د نېر د اوبو لوی برېښنا کوټ، د ستالینگراد د تیراکتور جوړونې فابریکه، د ماگینتاگورسک د فولادو د تولیداتو کمپلیکس او د نیژه گوارد د موټر جوړونې فابریکه ددې شرکت لخوا جوړ شوي ول. نوري امریکایي کمپنۍ لکه جنرال الکتریک، فورډ موټرز او هاروسټر انټرنېشنل هم د لومړي پنځه کلن پلان پر مهال مخکښ پانگه اچونکي وه. دغو لویو کمپنیو د هغه مهال د اقتصادي بحران څخه د ځان ساتلو او بچولو لپاره د خپلو هیوادونو له لوري، پر شوروي اتحاد باندي د بندیزونو ټول قوانین تر پښو لاندي کړل او د هغوی د بندیزونو سربېره یې د خپلي لنډ مهالي گټې لپاره پانگونه وکړه. لویديځ شوروي اتحاد ته هیڅ اورد مهاله پور نه ورکوی. ځیني نور بیا داسي وایي چې لویديځ په قصدي ډول شوروي اتحاد صنعتي کېدني ته پرېښودئ، تر څو په وروسته کي د شوروي او آلمان جگړه را منځته شي. دا چې د لویديځو هیوادونو له لوري د هټلر سره مېلاردونه ډالره مرسته وشوه تر څو جگړه پر لار واچوي؛ ددې لپاره ډېر دلایل شته، خو دا چې د شوروي د صنعتي کېدني لپاره لویديځ یوه آنه مرسته هم کړې؛ هیڅ سند یې نشته!!! نړیوال بحران وو او لویو شرکتونو چې په واقعیت کي د لویديځو دولتونو اصلي چلونکي هم دوی وه / دي؛ د بحران څخه د ځان ساتلو لپاره په شوروي کي پانگوني وکړې.

د شوروي اتحاد د صنعتي ماشین د کار څرنگوالی

د نپ د سیاست څخه د «صنعتي کېدني» سیاست ته د شوروي اتحاد تگ داسي وو، لکه یو پلي روان کس، چې چټک موټر ته وڅېژي. زه به دلته د «صنعتي کېدني» په اړه د زیاتو تخنیکي جزیاتو پرته ورغېرم. د فابریکو تر جوړولو وروسته، صنعتي ماشین په یوه کلي واحد، په یوه همبرغي میکانیزم او یوه قوي سیستم باندي بدل شو، چې د هر ډول بندیزونو تاب یې راوړلای شوی.

دا ماشین د لویو تولیدي موسساتو او کمپلیکسونو څخه جوړ شوی وو، چې د سوسیالیزم د اصولو پر بنسټ یې، نهایی موخه گټه نه؛ د ټولنيزي هوساینې د کچې لوړول وه. د تولیدي موسساتو ترمنځ د بېخایه او د گټې پر اساس د رقابت پر ځای، گډ کار باب شو.

دغه لوی تولیدي کارپورېشن د ډموکراتیک سانتریالیزم د اصولو پر اساس د خلگو، کارگرانو او لوړي رهبري لخوا دقیق رهبري کېدئ. د بیلابیلو اداراتو څخه د څار تشکیل شوي تیمونه هم جوړ شوي ول. دا لوی اقتصادي کارپورېشن لکه د لویديځ اوسني لویو او ملتي نېشنل کمپنیو کورپرېشن ته ورته وو، خو بنسټیز توپیر پکښې دا وو، چې هغوی د سوسیالیزم پر بنسټ د ټولني د هوساینې لپاره چلېدل او لویديځي کمپنۍ د سهمدارانو د گټې لپاره چلېري.

د «صنعتي کېدني» پر مهال، د شوروي اتحاد د اقتصادي موډل ځیني ځانگړني او بنسټونه:

- د توليد پر وسايلو باندي ټولنيز مالکيت
- په اقتصاد کي د دولت ټاکونکي رول
- مرکزي مدیریت
- واحد اقتصادي ټولگه
- يو ځای او همبرغي کونکي سيستم
- تر وروستي بریده پر ځان بسيا والی
- طبيعي شاخصونو ته پاملرنه
- تر وروستي بریده، د بازار د [توکو او پیسو] مناسباتو له منځه وړل
- د توليدي وسايلو د توليد چټکه وده، نسبت د مصرفي توکو ودي ته
- د کار د مادي او اخلاقي انگېزو گډوله کول
- د ځينو بناريانو (پخوانيو پانگه والو) لپاره د توليدي کار پرته د مادي امتيازاتو نه ورکول
- په ښه توگه سره د ټولني د اړتياوو د پوره کولو لپاره لوري ټاکنه

په دې کي تر ټولو اصلي يې مرکزي پلان جوړونه وه. ستالين په ۱۹۴۱ کال کي، په خپله وينا کي وويل، چي زموږ د اقتصاد د دومره چټک پرمختگ اصلي محرک پلان شوی اقتصاد وو:

«که مور، د صنايعو لپاره د پلان جوړوني مرکزيت نه درلودای؛ صنايع بلي خواته تلل. ټول به سپک صنايع وای، نه درانه. مور د پانگوالي قوانين ناکامه ثابت کړل او تر هغو مخکي شولو. مور ځکه بريالي شولو، چي د سپکو صنايعو پر ځای مو د درنو صنايعو څخه پيل کړل. نو ددا پانگوالي هيوادونو پراختيا بيا څنگه ترسره شوه؟ دوی ټولو د سپکو صنايعو څخه پيل کړی وو، ولي؟ په دې خاطر چي سپک صنايع زياته شخصي گټه لري. دا پانگوال، ولي د اوسپني د ويلي کولو، سون توکو او نورو درنو صنايعو د پراختيا سره لېوالتيا نه لري؟ ځکه د دوی لپاره د پانگي گټه مهمه ده او گټه په سپکو صنايعو کي ده. که مور هم د پانگي په گټي پسي تللای، نو اول به مو د غنمو وړه توليد کړي وای، دوهم هم د ماشومانو د لوبو وسايل. دا ډول توليدات خورا ښه گټه کوي.»

ستالين تل په دې ټينگار کوي چي پلان شوی اقتصاد د عرضې او تقاضا او د توليد او مصرف ترمنځ د تعادل د را منځ ته کېدلو لامل کېږي. يوازي د پلان شوي اقتصاد په واسطه کولای شو پر پانگوالي باندي برلاسي شو. د پانگوالي د اضافي توليد بحران د نوولسمي پېړۍ راهيسي نړۍ د بحرانونو سره مخ کړې او د ميليونونو انسانانو د بې وزلي او فقر لامل شوې ده. په شوروي اتحاد کي د بلشويکانو لخوا، د مدیریت هغه تگلاري پر کار اچول کېدلي، چي د لوېديځو کمپنيو مديران تراوسه هم سم نه دي ورسره آشنا او ظرفيت يې نه لري. تر ټولو بنسټيز يې د سکتورونو ترمنځ د تعادل را منځته کول وه. دغه راز، د شوروي اتحاد اقتصادي موډل د عمومي توکو او

توليداتو بڼه سمه وېشنه هم په پام کې نیولې وه. د ټولنیز تولید او خصوصي مالکیت ترمنځ تضادونه یې هم پای ته ورسول.

هغه مهال د گډ کار څخه اضافي تولید د قیمتونو د کښته کولو او د لگښتونو د عمومي بنسټونو د جوړولو له لارې د ټولني د ټولو غړو ترمنځ په مساوي ډول وېشل کېدئ. ستالین داسې پلان کړې وه، چې تر ۱۹۶۰ کاله پورې به حیاتي توکي، په ځانگړي ډول خوراکي توکي په ټول هیواد کې وپیا شي. د شوروي د اقتصاد د ځینو نورو بنسټیزو برخو یادونه مې نه ده کړې، دلته به یې وکړم:

- د بهرنۍ سوداګرۍ انحصار
- د پیسو دولتي مدیریت
- د بانکي فعالیتونو دولتي انحصار
- دوه گونۍ کورنۍ دوران (نقدي او غیر نقدي)
- د اقتصاد د تعاوني شکل څخه گټه اخیستنه
- د عمومي توکو ترڅنګ د وړو کورنیو توکو تولید

د شوروي اتحاد د صنعتي کولو ځیني لاسته راوړني

په لنډه توګه که ووايم، دوی هغه بنسټيزي موخي، چې د «صنعتي کېدنې» د پيله ټاکل شوي وې؛ لاس ته راوړل سوي:


۱ - شوروي اتحاد اقتصادي پر ځان بسيا والي ته ورسېدئ او د هر ډول بندیزونو پر وړاندې یې تاب راوړلای شوای.

۲ - شوروي اتحاد وکولای شوای، چې پیاوړي نظامي او دفاعي بنسټونه جوړ کړي.

هغه څه چې په هیواد کې د ۱۹۲۹ څخه تر ۱۹۴۱ پورې د بلشویکانو لخوا ترسره شول؛ په تمامه معنا یوه اقتصادي معجزه وه. هر څه یې بدل کړل. شوروي اتحاد له صفره څخه پیل کړه، خو دوولس کاله وروسته په امریکا پسې، د نړۍ دوهم لوی صنعتي هیواد شو. ددې کړیادیت د سوسیالیزم او مرکزي اقتصاد پرته د بل شي نه دئ. د پلان په سر کې اقتصادي بسیج او ټولوني د خلگو پر هوساینې اغېزه وکړل. تر ۱۹۳۵ پورې توکي په کوپني ډول وېشل کېدل، خو د ۱۹۳۵ وروسته کوپني وېشنه لغوه شول او خلگک هوسا شول. د ۱۹۳۰ کلونو په پای او د ۱۹۴۰ کلونو په سر کې، په بازار کې مصرفي توکي بڼه ډېر شول. د روسیې معاصر تاریخپوه، دیمتری وارخاتوف د صنعتي کېدنې د کلونو ټولنیزه وضعه داسې بیانوي:

«ددې سربېره چې کله - کله به خلگک د گوند او دولت په وړاندي خښمېدل، خو کرار - کرار يې په خبراوي کي زياتوالی راغلی او په اقتصادي کار کي به يې ونډه لا زياتېدله.»

په ۱۹۳۰ کي ۵۰۰ فابريکې او پرمختيايي بنسټونه ورغېدل او له هغو څخه د پنځوسو فابريکو لپاره نيمه ځانگړې شوې پانگه په کار شول. د لېږد را لېږد لويې پروژې لکه د ترکستان - سايبيريا لويه لار، د دنپر د اوبو برېښنا کوټ، د ماگنیتاگورسک، لپتسک، چليا بينسک، نو واکوزنتسکو، ناريلسک د اوسپني د ويلي کولو لوی توليدي کمپليکسونه، د اورال ماشين جوړونه او لسگونه نوري فابريکې جوړې شوې. د ۱۹۲۹ او ۱۹۳۹ کلونو په منځ کي، ۹۰۰۰ فابريکې جوړې شوې. د دغو کارو لپاره کوم بهرنی پور شوروي اتحاد نه وو اخيستی. د شوروي اتحاد صنعتي معجزه په فاشيستي آلمان باندي د پوځي بريا سره لا ښه تکميل شول. د شوروي سوسیالیستي موډل دومره جالب او د کار وړ وو، چې د دوهمي نړيوالي جگړې پر مهال يې د توليداتو اندازه لږه يا ثابته نه؛ بلکې لا زياته شول. د جگړې په لومړيو دوو کلونو (۱۹۴۱ - ۱۹۴۲) کي د شوروي اتحاد بودجه د لومړي ځل لپاره د کسر سره مخ شول، خو د جگړې په وروسته دوو کلونو کي ددې سربېره چې په بيا رغوني خورا زيات لگښتونه کېدل؛ د بل هر وخت په شان بودجه مازاد کېدل. د جگړې پر مهال لويديځ دولتونه د پيسو د پارسوب، بېکاری، بودجې د کسر او نورو ستونزو سره لاس وگرېوان ول، خو په شوروي اتحاد کي ددې پديدو درک نه وو. د شوروي د سوسیاليزم دا اقتصادي موډل يوازي پر رغونه نه، په بيا رغونه کي هم خپل فوق العاده گټورتوب وښودئ. ۱۷۱۰ لوی او کوچني ښارونه، تر ۷۰۰۰۰ زياتي آبادی او کلي او ۳۲۰۰۰ توليدي موسسات د فاشيستي تېري په ترڅ کي وران شوي ول. فاشيستيانو د فولادو ۶۰ سلنه، د سکرو ۷۰ سلنه، د نفتو او گازو ۴۰ سلنه توليدي ظرفيتونه او ۶۵ زره کيلومتره د اوسپني لاري له منځه يووړې. فاشيستيانو د شوروي اتحاد کرنې ته هم درانه زيانونه وړول. ۱۰۰ زره کالخورونه او سالخورونه له منځه يووړل شول. په ټوله کي د شوروي اتحاد يو پر درې شتمني له منځه ولاړه يا لوټ شوه. هيڅ بل اقتصادي سيستم دومره تاب نشوی راوړلای، خو په ۱۹۴۸ کي د شوروي اتحاد اکثره شاخصونه بيرته د جگړې تر مخکي کلونو پوري ورسېدل. د شوروي اتحاد د دفاعي او پلان جوړوني د کميټي د تدابيرو سره سم، بيا رغونه د جگړو د کرنېو تر شا شروع شوه، ځکه خو ډېره چټکه وه. شوروي اتحاد د امريکا څخه کومه مرسته ونه غوښتل او د هغه سربېره تر مارشال پلان هم مخکي يې خپل هيواد بيا ورغوی. کوپني وېشنه شوروي اتحاد په ۱۹۴۷ کي له منځه يووړه، په داسي حال کي چې په انگلستان کي يې په ۱۹۵۳ کي لا دوام درلودئ. د ۱۹۴۸ او ۱۹۵۳ کلونو په منځ کي د کوچنيو توکو قيمتونه پنځه - شپږ برابره کېښته شول. د يوه کال په جريان کي ۵۳ ميليارډه روبله خلگو ته، د قيمتونو د کېښته والي څخه ور پاته شول. د توليد لگښتونه ښه پوره کم شول. د نوي خپاره شويو اسنادو له مخي د ۱۹۵۱ او ۱۹۵۵ کلونو په منځ کي د توليد په پروسه کي د گټورتوب او اغېزمنتيا اندازه ۱۷ سلنه زياته وه. گ. ايخانين وايي، چې د شوروي په تاريخ کي د ۱۹۵۰ څخه تر ۱۹۶۰ کلونو ترمنځ لس کاله د اقتصادي پرمختيا د اړخه تر ټولو ښه کلونه ول.



د ۱۹۵۱ - ۱۹۶۰ کلونو پوري، د شوروي اتحاد د ناخالص ملي تولید زیاتوالی د نړۍ د ۶ هیوادونو له کتاره، تر جاپان وروسته دوهم ځای ونیوئ. تاسی که پام وکړئ، چي شوروي اتحاد په اولو ۱۹۵۱ - ۱۹۵۵ کلونو کي تر ټولو هیوادونو مخکي وو، خو د ستالین تر مړیني وروسته، د ۱۹۵۶ څخه تر ۱۹۶۰ پوري تولیدات کمپري او جاپان مخکي کېږي. دا ځکه چي ستالیني سیاستونه شاته پرېښودل کېږي او د سمونونو په نوم شاتګپالنه راځي. یو بل بنسټیز توپیر د هغه مهال د جاپان او شوروي دادئ، چي په شوروي اتحاد کي د انسان څخه د انسان څېښاک نه وو، خو په جاپان کي امریکایي پانګونو دا کار کړی وو. د انگلستان او امریکا هیوادونه، هم تر

شوروي ښه سم شاته پاته دي. شوروي اتحاد خپل نظامي ځواک ته هم وده ورکړل. په ۱۹۴۹ کال کې، یې خپل لومړنی اټومي بمب و آزمویه او د امریکا د اټومي وسلو انحصار یې مات کړ، شوروي اتحاد په ۱۹۵۰ کې تر امریکا هم مخکې شو او خپل لومړنی هایډروجنی بمب یې جوړ کړ، خو په ۱۹۵۳ کې د اټومي اوبتلونو جوړول بند شول. په دې دوره کې، د شوروي اتحاد د طراحیو په دفترونو کې د مافوق صوت الوتکو، جیټ الوتکو او نورو باندې کار شروع وو او په ۱۹۵۵ کال کې د کارالیوف په طراحی ځای کې، لومړنی لویه وچه وهونکی بالستیک توغندی جوړه شول.

ځینې خلک داسې وایي، چې د ۱۹۵۰ کلونو اقتصادي بریاوي د کمي عواملو له مخې وې، ځکه د ۱۹۳۰ کلونو څخه میلیونه کارگران ښارونو ته راغلل او په صنعت کې لگیا شول، خو داسې نه ده. د خانین او نورو اقتصاد پوهانو د ارزیابي له مخې، دا کمي عامل دومره مهم نه وو. د تولیداتو په زیاتوالي کې یو پر پنځمه علت یې کمي وو، خو د تولیداتو د زیاتوالي اصلي علت، د کار د گټورتیا او اغېزمنتوب زیاتوالی وو. په ۱۹۵۰ کلونو کې شوروي اتحاد او امریکا دواړه، په نظامي سکتور کې مخکښه وه، خو اصلي سیالي د اقتصادي موډلونو روانه وه او امریکا د سوسیالیزم د اصلي موډل سره د سیالی وس نه درلودی. دلته به په هغه حیرانونکې مسئلې هم بحث وکړو، چې څه ډول د ستالین تر مړینې وروسته، ډېر ژر هغه اقتصادي سیستم چې ده را منځته کړی وو؛ له منځه ولاړی او څه ډول یې په سیستماتیک ډول د شوروي سوسیالیزم د پښو غورځولو او سقوط طرحه جوړه کړل؟

د صنعتي کېدلو د اقتصاد زوال او د شوروي اتحاد د صنعتي سیستم سولول

د صنعتي کېدني په لړۍ کې را منځته شوی سوسیالیستي اقتصادي سیستم، په ۱۹۵۰ لسيزه کې، د ستالین تر مړینې پورې پر خپل ځای پاته وو. د ۱۹۵۰ څخه تر ۱۹۹۱ پورې ستالیني اقتصاد خپل ځینې ځانگړني لکه، پلان جوړونه، مرکزي مدیریت، د پیسو او توکو محدود مناسبات، د دولتي مالکیت برلاسی موقعیت، د دولتي مالکیت ټولنیز ماهیت او نور له لاسه ورکوي. د ستالین په دوران کې لوی خصوصي ملکیتونه ټولنیز شول، خو تر ده وروسته د ټولنیزو ملکیتونو خصوصي کول شروع شول. ن. ارخانگلسکي د شوروي اتحاد د مناسباتو د تغیر په اړه په خپله مقاله کې لیکلي:

«که د ۱۹۳۰ څخه تر ۱۹۵۰ پورې د هیواد اقتصاد یوه واحده ټولگه تشکیلول، د ۱۹۶۰ څخه تر ۱۹۸۰ پورې ټوټې - ټوټې او جلا شو.»

د ستالیني اقتصاد له منځه تلل په درو دورو کې ترسره شول:

۱ - د نيکيټا خروشچوف په وخت کې ۲ - د کاسيگين، ليبرمان او بريژنيف د دوران په سمونونو او خوږ کې ۳ - د گورباچوف د دوران په پروسترويکا (نوې رغونه) کې

د ستالين تر مړينې وروسته د سوسياليستي اقتصاد موډل، په کرار - کرار او نه ليدونکي شکل سره، د دولتي پانگوالی سیستم ته د اوښتو پر خوا روان وو. دا لړۍ د نيکيټا خروشچف څخه پيل شول، د کاسيگين او بريژنيف په دوره کې يې دوام وموندئ او د گورباچوف په دوران کې ختمه شول. ستالين هڅه کول، د خلقي ځواک د سياسي بنسټونو په را منځته کولو سره اقتصادي بنسټونه لا پياوړي کړي. ددې سیستم د را منځته کولو لپاره نقشې د ۱۹۳۶ کال په اساسي قانون کې کښل شوي وې. ده داسې پلان درلودئ، چې گوند بايد په اقتصاد کې له مداخلې څخه ډډه وکړي، خو سياسي حاکميت بايد د توليد پر وسايلو د ټولنيز مالکيت د ساتلو ضامن وي. د خلگو د خلقي او سوسياليستي حاکميت د سياسي بنسټونو د جوړولو پرته ددې گواښ وو، چې سوسياليستي ټولنه به د دولتي پانگوالی په يوې ټولني بدله شي. په دې مانا چې د توليد وسايل دولتي وي، خو نه د خلگو په گټه، بلکې د څو دولتي بوروکراتانو په گټه، خو د خلگو حاکميت د سياسي بنسټونو په را منځته کولو سره ستالين تر پايه بريالی او ورته فارغه نه شو. هغه به تل ويل چې د نظريې نه شتون نور زموږ مرگ دئ.

تر ده وروسته داسې کليشه راووتل، هر څه چې دولتي وي، يعنې سوسياليستي دي. په انگلستان او امريکا کې د وروستيو بحرانونو پر مهال دولتونو د بودجې څخه ميليارډونه ډالره بانکونو ته ورکړې او هغه يې يو ډول په خفاء کې ملي کړل، خو نه د خلگو د گټې لپاره، بلکې د پانگوالو د گټې لپاره. ستالين د گوند، دولت او خلگو ترمنځ د مسئلې د حلولو لپاره هم د پام وړ يو څه وکړل. هغه د گوند واک لڼد کړی، خو په دوو برخو کې ټاکونکې ونډه ور تر غاړې شول:

۱ - سياسي، اقتصادي او ټولنيز مسايل ايډيالوژيک ټکلوري ته سمول ۲ - د سوسياليزم لپاره د کادرونو روزنه او ټاکنه. دا هر څه د خروشچف په وخت کې، بيرته بدل شول. خروشچف د تصفيې پر مهال د گوند ښه ترينه کاردونه، هر يو مولوتوف، کاکانوېچ، بریا، کراوشکين، زوريف او نور د صحنې څخه ليري کړل. د خروشچف لخوا اقتصاد ته څو گونې حاکميت راغلی. د ستالين په دوران کې د تخصصي مدیریت اصول ښه پر ځای کېدل، خو وروسته عمودي مرکزيت له منځه ولاړئ. په ۱۹۵۷ کال کې خروشچف د خلقي اقتصاد په اصلاح لاس پوري کړی، چې ماهيت يې د سيمه ائيز مدیریت شديد تقويه کول ول. د يادو شوراگانو په جوړېدلو سره، تخصصي وزارتونه منحل شول. د عمومي اقتصاد مرکزي - عمودي مدیریت د شاخصونو د نه شتون له کبله کمزوری شو. د ستالين په دوران کې په درانه صنعت کې د پيسو او توکو مناسبات نه وه، خو خروشچف دا تابو ماته کړه. د ستالين په وخت کې، کرنيزه ټکنالوژي او ټراکتوران نه مستقيماً کالخورو ته، بلکې دولتي - تخنيکي بنسټونو ته ورکول کېدل او کالخورونو د قرارداد له مخې يوازي د هغو څخه گټه اخيستل، خو په ۱۹۵۷ کال کې دا کار ودرول شو او کالخورونه يې اړ ايستل، چې کرنيز اوزار رانيسي. په ۱۹۵۷ کال کې د شوروي

اتحاد د وزيرانو شورا د پرېکړې له مخې، ټول کرنيز توکي د توکو او پيسو مناسباتو ته واوښتل. هماغسې چې ستالين يې وړاندوينه کړې وه، په کرنيزه برخه کې پاشلتيا را منځته شول او د ټکنالوژۍ ظرفيت بېخي کم شو. د هغه په مقابل کې ماشينونه تر اندازې زيات ورته توليد شول. اکثریت کالخورونه داسې حالت ته ورسېدل، چې د نوي ماشين آلاتو رانيول خو پرېرېده، د دولتي پور ورکولو ځواک يې هم نه درلودئ؟

د درنو صنايعو لپاره د سوسياليستي اقتصاد ميکانيزم د ليبرمان او کاسيگين په دوران کې وټکول شو. په ۱۹۶۵ کال کې نوي سمونونه عملي شول، چې څلور اساسي ټکي يې دادې:

۱- دا سمونونه د ارزښت شاخصونو ته نژدې شوه او طبيعي شاخصونه يې پرېښودل. دا کار د ستالين په دوران کې د سپما لوی را منځته شوی سيستم له منځه يووړئ.

۲- د عايداتو د وېش د ټولنيزو شکلونو (د لگښت بنسټ، د سوداگريزو توکو کښته بيو) پر ځای خصوصي او ډله ائيز شکل را منځته شو. تر هغه وروسته جلا - جلا د موسساتو لوړ عايد ته حساب کېدئ، نه په ملي سطحه عمومي عايد ته.

۳- په دولتي کچه يو سکتور پالنه را منځ ته شوه. هرې برخې ته جلا - جلا زيات موسسات را منځ ته شوه. هرې موسسې او بنسټ د خپل ځان گټو ته پام کوئ. ميخايل انتونوف په دې اړه ليکي:

«د توليد پر وسايلو دولتي مالکيت چې د هغه مهال، د اقتصاد د برخې د متخصصينو سره وو؛ نور يوه واحده پدیده نه وه، بلکې د انحصارونو، وزارتونو او موسساتو تر لاس لاندې وه او هر يوه د خپلې گټې لپاره کار کوئ.»

۴- د بودجې څخه موسساتو ته د پيسو ځانگړي کول ددې لامل شول، چې د توليدي ټولگو او خلگو تر منځ يو ټکر را منځ ته شي. توليدي ټولگي يو مخ پر دولتي بودجې باندي تکیه شولې او خپل صندوقونه يې تش شول.

د کاسيگين د سمونونو سره، بيا په شوروي اتحاد کې د [لگښت پالنې] روحیه را منځته او ښه پسي پراخه شول. د وخت بهرنيو مطبوعاتو چې په دې پوهېدل دا سمونونه به په نهايت کې کومي خواته ولاړ شي؛ د هغو سمونونو ښه ستاينه يې کوله. حيرانونکې نه ده، چې د شوروي اتحاد او سوسياليزم جيوپولتيکو دښمنانو د سمونونو ستاينه کوله؟

سوسياليستي صنعتي کېدنه په ۱۹۹۱ کې د گورباچوف د چټکي خصوصي کولو د سمونونو سره له منځه ولاړل او په دې ډول يې هغه سوسياليستي موډل له منځه يووړئ. اوس تاسې پرېکړه وکړئ، چې سوسياليزم مات شو، که په سوسياليزم کې ليبرال سمونونه؟

پر وچکالی به هم برلاسي کېږو!

ری املیانوف

د ۱۹۴۰ لسیزي په وروستيو کي، د شوروي اتحاد په اروپايي برخو کي داسي پوسترونه چاپ شول، چي په هغو کي د ستالین شاته شنه ځنگلونه نقاشي شوي او پر هغو انځورونو لیکل شوي وه: «پر وچکالی به هم برلاسي کېږو!!!»

تر دې پوسترونو مخکي، د شوروي اتحاد د وزیرانو شورا او کمونسټ گوند مرکزي کمېټي لخوا هغه فرمان چي د «د خاوري د ساتني لپاره د ځنگلونو د اېښودلو، د څړ ځایونو پراختیا او د کرنیزو محصولاتو د دوامداره ښه محصول لپاره په غرنیو، ځنگلي او دښتي سیمو کي د اوبو د لویو ډنډونو جوړولو» په اړه وو؛ هم د شوروي اتحاد په مطبوعاتو کي خپور شوی وو. هغه طرحه څه وخت وروسته په مطبوعاتو کي د «د طبیعت د لاندې کولو [په طبیعت باندې د انساني برلاسي] ستالیني طرحي» په نوم هم ونومول شوه.

نن ورځ د پانگوالی تبلیغ کونکي وایي، چي سوسیالیزم چاپیریال ساتني ته پام نه کوئ، واقعیت خو دادئ چي سوسیالیزم د چاپیریال ساتني لومړنی طرحه جوړه کړې وه، چي خورا پراخ او حیرانونکي اړخونه یې درلودل. د پوهانو له قوله لس زره کاله مخکي، د ځمکي ۶۰ سلنه ځنگلونو نیولې وه. سل کاله مخکي ۳۰ - ۴۰ سلني ته را کښته شول، خو د شلمې پېړۍ په منځنیو کي دا اندازه بېخي ۲۴ سلني ته ورسېدل. د هغه سربېره دا ځنگلونه اوس هم ډېري سرچینې لري. نن ورځ، تر ۳۰۰ زره ډېر ډول - ډول بوټي په ځنگلونو کي پیدا کېږي.

په ۱۹۴۸ کي اکاډمیسین سوکاچوف د ۱۹۴۸ کال د فرمان په اړه د خپلو توضیحاتو په هغه مقاله کي چي د «پر طبیعت د برلاسي کېدو ستالیني طرحه او د هغه په تحقق کي د شوروي اتحاد د علومو د اکاډمۍ ونډه» تر عنوان لاندې یې خپره کړې وه؛ داسي لیکي:

«د ځنگلونو لړۍ، د هغه شاوخوا سیمي پر هوا باندې هر اړخیزه اغېزه لري. د باد لوری اړوي او تېزوالی یې کموي، د خاوري د تبخیر مخه نیسي، د واورې ښویېدنې مخه نیسي، د هوا په تودوخې او خاوره کي د کښت او کرنې لپاره مساعد شرایط منځته راوړي او د خاوري د فرسایش او بادېدو مخه هم نیسي.»

اکاډمیسین زیاتوي، چي دا پلان د کرنیزو توکو په زیاتوالي کي ډېره مرسته وکړه، غله ۲۰ - ۳۰ سلنه، د ښووالی محصولات ۵۰ - ۷۵ سلنه او بوټي ۵۰۰ - ۱۰۰ سلنو پوري په کمی او کیفي شاخصونو سره زیات شول. ځنگلي لړیو، هماغه ځوانۍ د دوران څخه، تر اېښودلو ۳ - ۵ کاله وروسته خپلي مثبتې پایلي وښودلې.

د طرحي له مخي، په ۸ ناحیو کي، تر ۱۹۶۳ کاله پوري د ۸ میلیونه هکتاره ځنگلونو ایشودل پلان شوي وه، چي هغوی د سویل ختیځ د وچو بادونو مخه نیولای شوی. د ۹۰۰ کیلومتره په اندازه لومړنۍ لوړه ځنگلي لړۍ د والگا سیند په دوو غاړو کي د سارتوف څخه تر استراخان پوري کښېښودل شول. دوهمي برخي یې د ۶۰۰ کیلومتره اوږدوالي درلودئ او د پنزا څخه تر کامنسک ښار پوري غځېدل. دریمي ناحیې اويا کیلومتره اوږدوالی درلودئ او د کائیشن څخه تر ستالینګراډ پوري غځېدلې وه. څلورمه ناحیه ۸۵۰ کیلومتره د چاپایوسک څخه تر ولادیمیر - والگا پوري رسېدل. پنځمه ناحیه د ستالینګراډ څخه تر چرکاسک پوري وه، چي ۵۷۰ کیلومتره اوږدوالی یې درلودئ. شپږمه ناحیه ۱۰۸۰ کیلومتره وه، چي د اورال د غرونو د جنوبی برخو څخه یې د خزر تر بحیرې پوري اوږدوالی درلودئ. اوومې ناحیې ۹۶۰ کیلومتره اوږدوالی درلودئ او اتمې هم ۵۰۰ کیلومتره د دُن د ښار او سواحلو پر شاخوا وه. د ځنگلونو دا لړۍ د وچو ځمکو، غرونو، رغونو، دښتو او لوړو او کښته سیمو کي تېره شوه او د هغه فرمان په تعقیب د ځنگلونو او شاخوا کرنیزو تولیداتو د ودي لپاره ۴۴۲۸۸ د اوبو ډنډونه هم جوړ شول. دا ډنډونو د اوبو د بېخایه بهېدنې مخنیوی کوئ او د اوبو لویه زېرمه یې د احتمالي وچکالی په وړاندي جوړه کړې وه.

د ځنگلونو د ایشودلو لړۍ د سرې جگړې په دوران کي

په ۱۹۴۸ کي چي د طبیعت د تسخیر طرحه اعلان شول؛ د شوروي اتحاد لپاره سخت وختونه ول. د ملګرو ملتونو په سر مشریزه ناسته کي د شوروي اتحاد هیئت آی ویشنسکي، د نوموړي کال د سپتمبر پر ۲۵ د امریکا د دفاع وزیر فورستول، د جگړې وزیر رویال، او د بریتانیې د هوایي ځواکونو د مرستیال هغه خبري، چي پر شوروي اتحاد د حملې په اړه یې کړي وي؛ وڅپړلې. ویشنسکي دا توضیح کړله، چي لویدیځ هیوادونه غواړي مسکو، خارکوف، کیف او لنینګراډ په لویو اټومي بمونو باندي بمبار کړي. هاغه فورستول چي ويله یې شورویان پر مور حملې کوي او مور باید وار د مخه کړو؛ یو کال وروسته د واشنگتن په کوڅو کي څغستل او ناري یې وهلې، چي هلئ د شورویانو ټانګونه راغلل. بیا چي یې سر را پورته کړئ په یوه رواني روغتون کي بستر وو، آخر یې د روغتون له کړکۍ څخه هم ځان لاندي واچوئ. د شوروي او سوسیالیزم څخه د دوی بېره دغسي زیاته او بې مورده وه. په هغه وخت کي د شوروي اتحاد سوسیالیستي جمهوریتونو په دې اړه لازم اطلاعات نه درلودل چي امریکا د [چاریوتر] محرمانه پلان جوړ کړی وو او د هغه له مخي یې د شوروي اتحاد اويا ښارونه د جگړې په اولو درو ورځو کي په ۱۳۳ اټومي بمونو ویشتل او د دوو کالو په جریان کي یې ۳۰۰ نور اټومي بمونه په نظر کي ورته نیولي ول، چي په هغو ټولو به شوروي اتحاد تورانوي او د ځمکي له کړي به یې ورک کوي. په ۱۹۴۸ کي د لویدیځو هیوادونو د اتحاد د تړون لاسلیکول او د شوروي اتحاد په شاوخوا هیوادونو کي د پوځي اډو جوړول، شوروي اتحاد دې پایلي ته ورسوئ، چي لویدیځ حتماً گوزار کوي. په دغه

وخت کي لويديځ د برلين بحران هم را منځته کړی وو. د يادوني وړ ده، چي شوروي اتحاد او سوسياليستي بلاک لا دغه مهال اتومي بمب نه درلودئ او نه يې ددې وړتيا درلودل، چي په لويديځو هيوادونو کي ليري موخي په نښه کړي. د شوروي اتحاد رهبري ددې سربېره خپل ساړه ماغزه ساتلي وه. ستالين په ۱۹۴۸ کي د پراواډا ورځپاڼي د خبريال سره په مرکه کي د لويديځ د تېري کونکو سياستونو په اړه خپله اندېښنه نه کړل پټه او داسي يې وويل:

«د امريکا او انگلستان د مشرانو اوسني سياستونه تېري کونکي دي او يوه نوې جگړه را منځته کوي.»

ستالين د داسي کړو - وړو په ارزيايي کي وويل:

«دا هر څه د نوي جنگ د جوړونکو د ماتي لامل کېدای شي. دوی په دې کارونو سره د خپلو ملتونو او د نړۍ د ټولو ډموکراتيکو ځواکونو ملاتړ له لاسه ورکوي. د نړۍ د سوله غوښتونکو ځواکونو لاسونه تر هغه ډېر اوږده دي، چي جنگ غوښتونکی چرچيل يې وغواړي پرې کړي.»

په سوسياليزم کي د خلگو گټو ته د شته ژمنتيا پر بنسټ، د طبيعت د تسخير ستاليني طرحه، د اوبو د برېښنا کوټونو او بندونو په جوړولو، د اوبو رسوني او اوبو لگوني کانالونو او نورو تدابيرو په واسطه په خورا چټکۍ سره ترسره شول، خو ځيني اړخونه يې لا پاته او په پلان کي وه. د بېلگي په ډول د دنپر پر سيند باندي، د کاخوفسکي د بند جوړېدلو پلان، چي د اوکراين جنوبي دښتو او د کرېميا شمال دښتونو ته يې اوبه ور رسولای او ټول يې شنه کولای شوای. د آمو اوبو ته د دوو لويو بندونو پلان جوړ شو. نوي پلانونو په خلگو کي نوي هيلي پيدا کړې او هرې خواته د ونو او بوټو د اېښودلو او کرلو خبري وې. د زرغونولو يوه سوسياليستي او خلقي انگېزه خپره شوې وه. د وچو - طوفاني بادونو په وړاندي د ځنگلي کمربندونو جوړول د سوسياليزم په دوره کي په شوروي اتحاد کي ډېره وده وکړه او په دې برخه کي هم سوسياليزم خپل موثريت وښودئ. په ۱۹۱۷ کي د دښتونو څخه د ساتني لپاره ۱۱ ځنگلي لړۍ وي، چي دا شمېره په ۱۹۴۱ کي ۴۶۸ لړيو ته ورسېدل. د بيا رغوني پر مهال هم د ښارونو زرغونوالي ته بنسټيز پام کېدئ.

پر طبيعت د برلاسي کېدلو د طرحي هيرول

د شوروي اتحاد ولسونه په دې نه وه خبر، چي دا طرحه به پاتېري. د ستالين تر مړيني درې اونۍ وړاندي ښکاره شوه، چي نوي لوړ پوړي گوندي چارواکي خروشچوف، د کلکو - شاپرو ځمکو پر کرلو ټينگار کوي او تر خپل لاس لاندي سيمو کي يې پر کلکو - شاپرو ځمکو زړي شيندلي، خو لومړني ترتيبات يې په پام کي نه وه ورته نيولي. بريژنيف چي کله د قزاقستان د کمونسټ گوند دوهم منشي وټاکل شو؛ په خپل کتاب کي يې د وچو ځمکو په اړه وليکل:

«دا وچي او شاري ځمکي تر هغه کلکي وې، چي مور يې په اړه فکر کوي. دا ځمکي د وخت په تيرېدو سره نور هم کلکېږي. ددې خاورو پسته کول ډېر سخت وه. تخمونه ژور نه تلل.»

البته چي په ځينو برخو کي شاري او کلکي ځمکي حاصلات ورکړل او هلته کرنه، کورونه او بندونه جوړ شول، خو دا کار په ټولو برخو کي د بڼې پلان جوړونې پرته ناشونی وو. بريښينف خپله وايي، چي په ۱۹۵۳ کي د زړو د شيندلو وروسته، په ۱۹۵۵ کي زمور ټولي خوارۍ عبث ولاړې او وچو بادونو، بې وخته سېلابونو او نورو آفتونو محصولات يو مخ خراب کړل. دلته وه، چي د دغو شاپو ځمکو د کرلو لپاره د کمربندو شتون حس شو او ستالين يوه پلا بيا خپل تاريخي برات ترلاسه کړ، ځکه خو هغه اول طبيعت ته د اېښودلو شويو ځنگلونو په واسطه خنډونه جوړول او بيا يې شاري ځمکي کرلې. بنديکتوف د شوروي اتحاد د وخت د کرنې وزير د ريژونيسټ خروشچوف د هغو منفي نوښتونو، چي پر شاپو ځمکو يې زړې وشيندلې، په اړه وايي:

«مور په ۱۹۵۰ کلونو کي د کرنې لپاره هر څه درلودل، خروشچف لارښوونه وکړه، چي شاري ځمکي دي وکرل شي، مور هغه وکرلې، په پيل کي کي محصولات ښه وه، هغه مور مست کړلو، خو وروسته لوی تاوانونه راوړسېدل. مور د مسئلې عمق او ژور ته نه وو ورغلي. سطحي فکر مو کوي.»

د خروشچف په راتلو سره د ځنگلونو د اېښودني پلان پاته شو او پر هغه ځای ودرېدئ، اېښودل شوي ځنگلونه يوازي د بوټو ټالونه شول. د شوروي وروسته رهبري هم چندان پام ورته ونه کړئ او د پانگوالي په راتگ او د شوروي اتحاد د پر شاتگ سره خو بيا بېخي هر څه له منځه ولاړل، اوس يوازي د ونو وهل شوي تنې ولاړي دي.

لومړنی سور او زرغون!

ن . گالوبچیکوف

د ستالین تر رهبرۍ لاندې په سوسیالیستي شوروي کې د یوې حیرانونکې بریا په اړه لیکنه چې ډېره کمه یادونه یې شوې ده.

د دوهمې نړیوالې جګړې وروسته واقعیتونه: د سوسیالیستي ټاټوبي ۲۷ میلیونه وګړي ووژل شول. د شوروي اتحاد ۲۵ میلیونه وګړي بې کوره شول. درې پر یو بشري سرچینې مو له لاسه ورکړې. د جګړې وړانې او ویجاړۍ یوې خواته پاته وې، چې په ۱۹۴۶ کال کې یوه ګواښونکې وچکالي هم راغله. هغې وچکالی بلغاریا، یوګوسلاویا، رومانيا، هنگري او اتریش مضبوطه وځپل. په لیري ختیځ او سایبریا کې بیا د ډېرو بارانو له کبله کرنیز محصولات له منځه ولاړل. په ۱۹۴۶ کال کې د کرنیزو تولیداتو اندازه د جګړې څخه مخکې کلونو نیمایي ته هم ونه رسېدل. وچکالی درانه زیانونه هم درلودل. د هغه په ترڅ کې میلیونونه کلیوال ښارونو ته ولاړل، ځکه په ښارونو کې لږ تر لږه د دولت لخوا د خواړو د وېش سیستم موجود وو. ددې سربېره، شوروي اتحاد د غلې دانې لس سلنه محصولات هغو هیوادونو ته استول، چې تازه پکښې سوسیالیزم جوړېدئ. یوه برخه بیا د احتیاط له مخې، د بلي احتمالي جګړې د پیل لپاره د دولت لخوا زیرمه کېدل.

که فرض کړو، د روسیې نننۍ لېبراله رهبري وای، دا رهبري به په هغه حالت کې څه کړي وای؟ خو ښکاره ده چې د اړینو توکو بېې جګولې. هر سړی په دې پوهېږي، چې د یوه اقتصادي توکي په نه شتون کې که بې بیه لوړه شي؛ خپله پیدا کېږي! بل به یې دا کړي وای، چې د کار کونکو حقوق به یې ور کمولای او د تقاعد موده به یې زیاته کړي وای، خو.....

خو د بېسواده لېبرالانو په اصطلاح [ستالیني استبداد؟!] بیا په هغو شرایطو کې څه وکړل؟ د خوراکي موادو بېې کال په کال لا کښته سوې او د بیو کښته والي ټولنیزه هوساینه را منځته کول. د کار کونکو حقوق هم کال په کال زیات شول.

رښتیا، ستالین او ملګرو یې د فساد سره څنګه مبارزه کوله؟ دا مبارزه داسې نه وه، چې جنایتکاران پر دوو برخو ووېشي: خپل او پردي! خپل د غلا او فساد حق لري، خو پردي نه. هغه پیسې چې د جګړې وروسته په بانکونو کې د دولتي کار کونکو او نورو سره وې او دوی پیدا کړي وې؛ ټول د یو خاص میکانیزم له مخې مبادله شولې. که تاسې په بانک کې ۱۶ زره روبله درلودل؛ ۱۲ زره روبله مو کارولای شوای. په جګړې کې ځینو خلګو توري

پيسې پيدا كړي وي. دا پيسې د جگړو په كړنو كې د غنيمتونو د مبادلې او نورو لارو پيدا كيدلې. د تبادلې ميكانيزم د خلكو د اكثریت په گټه تمام شو. ددې كار سره نوي پيسې هم عرضه شولې.

پر طبيعت د برلاسي كېدلو طرحه

د ۱۹۴۷ كال وچكالي حكومت دې ته اړ ايستئ، چې په راتلونكي كې د داسې وچكاليو د پېښېدو مخنيوی وكړي. په ۱۹۴۸ كال كې د شوروي اتحاد د وزيرانو شورا او د كمونسټ گوند د مركزي كمېټې فرمان «د خاوري د ساتني لپاره د ځنگلونو د اېښودلو، د څړ ځايونو پراختيا او د كرنيزو محصولاتو د دوامداره ښه محصول لپاره په غرنیو، ځنگلي او دښتي سيمو كې د اوبو د لویو ډنډونو جوړولو» په اړه صادر شو. دا طرحه د اكاډميكو پوهانو تر رهبرۍ لاندې چې مشري يې ترافيم ديسناويچ لېسنكو كول تدوين شوله. دا خورا بنسټيزه طرحه وه، چې اوسمهال كه يې د كرنې په برخه كې لږ اغېزمنتيا پاته ده، طبيعي ښكلا يې هم ورسره شته. ددې طرحې له مخې په هره سيمه كې بايد، تر كښت لاندې ځمكو لپاره ځنگلي لړۍ او ډنډونه وي. په ياده طرحه كې داسې وړاندوينه كېدله:

۱- د ځنگلي لړيو د يوې شبكې جوړول د ۶ څخه تر ۲۰۰ متره پورې مستطيل شكله عرض سره، چې ويالې شاوخوا پر راگرځېدلي وي.

۲- د اوبو د حوضونو جوړول

۳- كرنې ته د ځمكې د تيارولو لپاره د وښو او شفتلو كرل

د ځنگلونو په اېښودلو سره، د ځمكې د سطحي اوبه د ځمكې تل ته كښته شولې. د دولتي ځنگل اېښودني ترڅنگ په كرنيزو تعاونيو او خصوصي ملكيتونو كې هم ددا پلان عملي كول په كار وه. د ۴۴۲۲۸ ډنډونو او كوچنيو بندونو د رغولو پلان جوړ او پلي كېدل يې پيل شول. د هغو څخه ډېر بندونه د كرنيزو تعاونيو لپاره د برېښنا د توليد يوه كوچنۍ وسيله هم گرځېدلې وه. د ځنگلونو كرنې وكولای شوی، د روانو اوبو مخه ونيسي، رطوبت او لنډه بل را منځته كړي او د هغه په مرسته د وچو او تودو بادونو مخنيوی هم وكړي. د واورو لپاره هم ترتيبات ونيول شول. ددې طرحې محتوا عبارت وه: [د چاپېريال د ساتني او د دوامداره كرنيزو محصولاتو د اخیستلو لپاره د طبيعي بدلونونو په وړاندې خنډ جوړول] دا طرحې چاپېريالي بېلابېل والی او ښكلا هم را منځته كړل. ځنگلونه په راتلونكي كې د لرگو يوه ښه سرچينه هم كېدل. نوموتې ليكوال ولادمير چيولوخين په دې اړه ليكلي وه: «نړۍ ددې طرحې لويوالي ته گوته په غاښ پاته شول.»

په امريکا، افريقا، کاناډا، چين او نورو هيوادونو کي هم د عيني طرحې څخه وروسته گټه واخيستل شول، خو څوک يې يادونه نه کوي چي ددې تاريخي ريښه چيري ده؟

پر طبيعت د برلاسي کېدو د ستاليني طرحې پر بنسټ، د ۱۹۶۰ کلونو پوري شوروي اتحاد د خوراکي توکو له اړخه په هر اړخيز ډول نه يوازي پر خپل ځان بسيا کېدئ، بلکې د نړۍ په کچه د خوراکي توکو پر تر ټولو لوی توليدونکي باندي هم بدلېدئ. هغه مهال سوسياليزم فوق العاده وده کول او پانگوالي د ډول - ډول بحرانونو سره مخ وه؛ ځکه خو بايد شوروي اتحاد د ځمکي د نيمي گړې لپاره خواږه تيار کړي وای.

د طرحي له منځه تلل

خروشچف پر هر هغه څه چي د ستالين نوم پوري وو؛ په ډېر قاطعيت سره له منځه يووړل. هماغسي لکه نن ورځ، پر هر څه چي د سوسياليزم ټاپه وي؛ له منځه ځي. د خروشچف د امر سره سم د ټولي طرحي د عملي کېدلو کار ودرېدئ. نه يوازي دا چي نوري ونې يې نه کېښولې، بلکې د هغو تنې وهل لا پيل شول، خو تر نن ورځي پوري هم د هغو ونو څخه ځيني يې پاته دي او خپله دنده ترسره کوي. د کبانو د روزلو لپاره جوړ شوي ډنډونه او حوضونه وچ شول. تراوسه هم په پخوانيو کرنيزو تعاونيو کي د اوبو د کوچنيو بندونو د برېښنا د توليد ځيني ماشينان پاته دي. دا وو سوسياليزم!!!

د خروشچف او ريژيونستانو د واک ته رسېدلو سره، چي ستالين ځپنه او د ستالين بدنامي پيل سول (ماهيټا د سوسياليزم د بدنامي هڅي وې - ژ) د يادي طرحي په اړه هم ناوړه تبليغات وشول. د ځنگلونو لړۍ د تورو خاورو لرونکو سيمو د تودوخي د زياتوالي لپاره خورا گټور ثابت شول. خروشچف د ستالين غوندي د لومړنيو تدابيرو پرته پر ځمکو باندي تخمونه وشيندل، دا کار نه يوازي حاصلات زيات نه کړل، بلکې ځمکي يې خرابي لا کړې. دا وو چي په نړۍ کي د غلې دانې د ستر توليدونکي په توگه سوسياليستي شوروي اتحاد خپل ځای لاس ته وړئ او د ستالين او بلشويکانو طرحه پاته شول. په ۱۹۶۳ کال کي شوروي اتحاد، خپل د زرو د زيرمي يو پر څلورمه برخه د نورو هيوادونو څخه د غلې دانې پر رانيولو ولگول. د لويديځ او امريکا سره، د وسلو سيالی هېڅکله د سوسياليستي شوروي ملا نشوای ماتولای، دا کار د خوراکي او لومړنيو توکو د نه شتون څخه وشو! هغه هم په طبيعي ډول سره نه، په تصنعي ډول سره!

د ستالين دا طرحه د انسان او طبيعت ترمنځ د يوې عقلاني اړيکي ټينگول وه. سوسياليزم د طبيعت سره په مبارزه کي او د انسانانو د موروالي، هوسايني او رفاه لپاره تر بل هر سيستم مخکښ، پياوړی او ښه دئ. دا يوه تشه نظريه نه، په اثبات رسېدلی عيني واقعيت دئ.

دریم خپرکی

ستاليني نظريات او د منتقدينو بديلونه او لاسته راوړني (؟) يې

د ستالین د زېږېدنې د ورځې په مناسبت

ګناډي زوګانوف

د ۲۰۱۰ کال، د ډسامبر یوویشتمه، د جوسیپ ستالین د زېږېدنې ۱۳۱ کلیزه ده، چې له بده مرغه په سم ډول ونه لمانځل شول. ستالین چې ملګرو یې په ځوانۍ کې [کوبا] بللې، په گرجي ژبه کې ماته نه خوړونکي ته وایي. دی د نړیوال کمونستي غورځنګ یو مشهور شخصیت وو، چې کولای شو ووایو، یوازینی سیاسي شخصیت دی چې نوم یې هم د ژوندانه په دوران کې او هم د مړینې څخه ۶۰ کاله وروسته پر ژبو باندي سته او وي به هم. د علمي سوسیالیزم پیروان او د ټولنیز عدالت د تامین د لاري مبارزین دده څخه په نېکۍ او درناوي یادونه کوي. فکر کوم د ستالین څخه، د پانګوالۍ د لویو او کوچنیو سیاستمدارانو، نظریه ورکونکو، تحلیل کونکو، څېړونکو او لیکوالانو د کرکي اصلي علت، چې له بده مرغه یوه لویه برخه چپیان یې هم په ځان کې را نغاړلي دي، دادی چې ستالین د لومړنۍ سوسیالیستي ټولني رغاوی یعنی په تولیدي مراکزو او موسساتو، ځمکو، ملي شتمنیو او د ځمکي پرمخ او ځمکي لاندي، د خصوصي مالکیت د لغوې پروسه د بشر په تاریخ کې رهبري کړل او د روسیې ورانه امپراتوري یې د پانګوالۍ د سیاسي، اقتصادي او فرهنگي اغېزو له منګولو بهر راوايستل او د سوسیالیزم له لاري یې داسې لوی ځواک ورڅخه جوړ کړ، چې هیڅ کومه نړیواله ستونزه او مسئله د هغه د ګډون پرته نه شوای حلېدلای. د زیاتوني پرته، باید ووایم چې د نړیوال سوسیالیستي سیستم تر نړېدلو وروسته کلونو کې، ما د خپل وس او توان په اندازه، د سوسیالیستي رغاوي د دوران او د ستالین د سیاسي شخصیت په اړه ډېر مطالب ولیکل یا وژباړل او د هغه اصلي دلیل همدا وو، چې زما په نظر هر بې غرضه انسان، چې خاصي گټي یې د ختیځ سوسیالیستي بلاک په نړېدلو کې نه درلودې او که یې د پخوانیو سوسیالیستي هیوادونو مسخه شوې څېره په اتیایمو کلونو کې او د هغوی بد وضعیت د آزاد بازار د سیستم وروسته لیدلی وي؛ قطعاً به د ستالین او بلشویکانو په اړه ډېر عادلانه قضاوت ولري. ستالین چې تر لنین وروسته یې د بلشویکانو د ګوند رهبري پر غاړه واخیستله، تر هر څه وړاندي، د نړۍ په تاریخ کې د لومړني سوسیالیستي جمهوریت په رغاوي او بیا د ملي آزادۍ د تیورۍ د تدوین او د ملي مسایلو د بنسټیز حل په اړه په تاریخ کې ځان ته یو تلپاتي نوم پرېښودئ. په دې ځای کې د تکراري او نه خلاصېدونکو بحثونو څخه د تکرار د مخنیوي لپاره، زما په نظر د یوه عیني مثال طرحه او د هغه د یو شمېر فرضي نتایجو پر شمېر کولای شو، د دغه تاریخي او نړیوال شخصیت په اړه د دقت او عدالت سمه پرتله وکړو:

راځئ فرض کړو چې یو کمونسټ ګوند د رښتینو آزادو، سالمو او رڼو ټاکنو په ترڅ کې یا د یو ولسي انقلاب په واسطه په یوه فرض شوي هیواد کې واک ته ورسېدئ او وروسته غواړي د خپلو لیري او نژدې برنامو پر بنسټ، پر تولیدي موسساتو، ځمکو او نورو ملکیتونو باندي خصوصي مالکیت لغوه کړي او د انسان څخه د

انسان گټه اخیستنه (خېښناک) پای ته ورسوي. په دې صورت کې اړینه ده، د ټولني د ځينو برخو عکس العمل ته هم پام وشي، چې سوسیالیزم د خپلو گټو سره په ټکر کې بولي. په داسې یو حالت کې، د سوسیالیستي دولت د عدالت غوښتونکو پروسو د طرحه کولو لپاره دوه احتماله شتون لري:

اول احتمال - نه پخوا، نه نن او نه په راتلونکې کې، نه یوازې کېږي نه، بلکې د تصور وړ لانه دي چې پانگه وال، د زرو میلیاردان، د لویو شتمنیو خاوندان، مالي هر مونه، د لویو تولیدي موسساتو او صنایعو خاوندان او نور د موجوده واقعیت د پوهېدلو سره د مالکیت ټولنیز کول ومني، او د ټولني د لوی اکثریت په شان په یوه شرافتمدانه او گټه لرونکي ژوندانه باندې لگیا سي. طبعاً د دې قضیې دغه احتمال خیالي دي او د کارگرانو او زیارایستونکو د عمومي هرکلي سره به مخ شي، دولت او ټولنه د کومې ستونزې سره د مواجهه کېدو پرته د ټولنیز عدالت د برقراری او د ټولو لپاره د امکاناتو د شتون پرخوا ولاړ شي. که داسې ونه شي او پانگوال، ځمکوال، او په ټوله کې خېښناکگران د خپلو گټو د ساتني لپاره دوهم احتمال - یعنې:

- د لیبرالي ډموکراسۍ د اصولو په اډانې او د بشر حقوقو د اعلامیې د ۱۷ مادې پر بنسټ، د خپل مالکیت او گټو په دفاع کې به را ولاړ شي.

- که د دوی سوله ایز لاریونونه پایله ورنه کړي او د سوسیالیزم مخالفین د خپلو ځواکونو په سازماندهی سره، مثلاً لاس وسلې ته وروړي او د خپلو ملاتړ کونکو څخه هم په کورني او هم په نړیوال مقیاس کې مرسته واخلي او د کورنیو جگړو وړاندوونکي اورونه به بل کړي، او په جگړې کې بیا ماته هم وځوري.

- که په کورنیو جگړو کې تر ماتي وروسته په حاکم گوند کې د نفوذ له لاري د کارگرانو او زیار ایستونکو حاکمیت مخته یوسي او د خپلو ځواکونو د مخني سازماندهی سره، د سوسیالیستي رغای په لاره کې جدي خنډونه جوړ کړي، او د دوسیې جوړولو، بدنامولو، د درواغو د شهادتونو د وړاندې کولو او نورو لارو، د صادق ترینه گوندي مقاماتو وژنه وکړي؛ په دې صورت کې، کومه بڼه او رغونکې لاره کولای شي د سوسیالیستي ټولني رغای ته ولاړه شي؟ هم هغه وخت او هم اوس به ستاسې وړاندیز څه وي؟

زما په نظر د دغسې توصیو په وړاندې کولو سره د سوسیالیستي ټولني د برقرارولو په لاره کې هم کولای شو د ستالین د تاریخي شخصیت په اړه او هم د سوسیالیزم د رغای په پېښو کې په ښه ډول سره قضاوت وکړو او هم د اوس او هم راتلونکې لپاره اغېزناکې طرحې ولرو. دغسې منطقي چلند کولای شي هم گوند او هم د کارگرانو او زیار ایستونکو دولت د خطاگانو او تېروتنو څخه وژغوري او د ټولنیز عدالت د دايمي مخالفانو هڅې چې د دښمنانه تور لگولو له لاري یې کوي؛ د سوسیالیزم د رغونکو په وړاندې خنثی کړي. پاته دي نه وي، چې د قضیې دوهم احتمال، د شوروي اتحاد د غمجنو پېښو انځور د سوسیالیزم د رغای پر مهال وړاندې

کوي، چي بیلابل عوامل، له هغو څخه د علمي سوسیالیزم د لارویانو مېلوني وژني، يعني کورنۍ جگړې او دوهمي نړیوالي جگړې کې د بلشویکانو وژني او بیا وروسته د ستالین د وژني د ټولنیز عدالت د دښمنانو لپاره مساعده زمینه منځته راوړل، چي په پای کې د خصوصي مالکیت او د انسان څخه د انسان د استثمار پلویان د کمونسټ گوند پر ارگانونو باندي د کامي ولکې په ترلاسه کولو سره، د ۸۰ لسيزي پرمهال، د سوسیالیزم انحلال او د پانگوالۍ بدرنگه ترینه او بد شکه ترینه ډول یې په ۱۹۹۱ کې اعلان کړ او د علم، ټکنالوژۍ، تولیدي صنایعو او پرمختللو علمي موسساتو په له منځه وړلو سره یې سوسیالیستي هیوادونه، د بازار په بې بندو باره سیستم باندي واړول، چي د هغه په ترڅ کې د بېکارۍ، بې حقوقۍ، فقر، لوري، اعتیاد، فحشاء، بې کورۍ او نور ټولنیز مفاسد په پخواني سوسیالیستي ټولنو کې را منځ ته شول. سم په همدغو شرایطو کې، په ستالین او سوسیالیزم باندي حمله، د ټولنیز عدالت د رغايي دورې پر رهبر باندي، چي د اکتوبر د انقلاب د بریا له هماغه اوایلو څخه په ډېر شدت سره شروع شوې وه، په مراتبو لا پسي زیاته شول. که پر هغه څه چي وویل شول، دا هم زیاته کړم چي د سوسیالیستي ضد فعالیتونو په ټوله دوره کې، کورني د انقلاب ضد ځواکونو ته د هر ډول سیاسي، فکري او تبلیغاتي ملاتړ لپاره نړیوال امپریالیزم هم لاس ورکړ او خپل ټول امکانات یې هم د سوسیالیزم د ژوند په دوره کې او هم د هغه د تخریب وروسته، د گوند، ولسي دولت او د هغه د رهبر د بدنامولو لپاره پر کار واچول، ددې تحلیل وروسته مور دا پرېکړه ښه کولای شو، چي د ستالین څپني دایمي ماهیت پر ټولنیز عدالت باندي د تزابو پاشل دي؛ که بل څه؟

په سوسیالیستي ټولني کې ستاليني طبقاتي نظريه او د هغې تاريخي اهميت

ددې لیکنې څخه اصلي موخه، د طبقاتي مبارزې په اړه، په ستاليني نظریې او د هغه په تاريخي اهميت باندي پوهېدل دي. ولي مو دا موضوع وټاکل؟ عوامل یې دادي:

اول دا چي معاصر ټولنیز علوم هڅه کوي ستالین یوازي د یوه سیاستوال په توگه وپېژني او د ستالین تیوریکي میراث د مارکسیزم په خزانه کې لږ پېژندل سوی او په عملي ډول تر تحقیق او څېړني لاندي نه دی نیول شوی.

دوهم، د ۱۹۲۰ - ۱۹۵۰ کلونو په منځ کې د شوروي اتحاد د رهبرۍ د سیاست د درک لپاره د هغه دوران د غالبې نظریې د تحلیل او څېړني پرته دا هڅه کومه اغېزه نه لري.

دریم، ددې د اثبات لپاره هڅه چي ستالینیزم یوازي د (اجباري کار د کمپونو) درې اړخیزه کمېټو او نورو څخه جوړ ترکیب نه دی او د ستالین سیاسي او ایډیالوژیک واقعیت میراث په دې مورد کې نه را لندېږي. د مارکسیزم د تکامل ستاليني مرحله عبارت وه، د نویو مسایلو له طرحي څخه! هغه نوي مسایل چي تر هر څه وړاندي، د سوسیالیزم د تیورۍ په برخه کې ستالین د مارکسیزم - لنینیزم خزاني ته ورزیاتي کړلې. لازمه ده چي

ووایم، ټول هغه څه چې ستالین په خپلو ویناوو کې یاد کړي دي او په خپلو نظري آثارو کې یې توضیح ورته ورکړې ده، په عمل کې په اثبات ورسېدل. پر دې بنسټ، ټولې لوړې خبرې، زموږ پام د مارکسیزم - لنینیزم د ستالیني دورې تکامل ته اړوي. ددې سربېره، د ستالین ټوله جامع او متنوع خزانه د حاضرې مقالې په اډانه کې نه ځایېږي. ددې مقالې په اډانه کې موږ د دغه میراث یوازي د یوې برخې (د طبقاتي مبارزې تیوري) توضیح کوو. دې ته په پام سره چې طبقاتي مبارزه د مارکسیزم - لنینیزم د خزاني اصلي مسئله ده، په دې سبب، ستالین ددې موضوع اړوند، د مارکسیزم خزاني په غني کولو کې غوښتنه ونډه لري. طبقاتي مبارزه د کوڅې او سړک، کورنۍ جگړې یا کودتا مبارزه نه ده. طبقاتي مبارزه، یعنې د ټولنیزو طبقاتو نه پخلا کېدنکې ټکر، چې په بیلابیلو شکلونو ترسره کېږي. دلته موږ طبقاتي مبارزه د یوې جلا پدیدې په توګه په پام کې نه نیسو، بلکې په مسقیم ډول به په سوسیالیستي ټولنه کې د طبقاتي مبارزې ستالیني نظریې ته ورشو. د طبقاتي مبارزې ستالیني نظریه په ترتیب سره په تاریخي دوره کې، د پانګوالۍ څخه سوسیالیزم ته د اوښتون په طبقاتي مبارزې او وروسته، د سوسیالیستي نظام د تحکیم پر مهال باندي ویشل کېږي.

د پانګوالۍ څخه سوسیالیزم ته د اوښتون د دورې طبقاتي مبارزه

د پانګوالۍ څخه سوسیالیزم ته د اوښتو په دوره کې د طبقاتي مبارزې اړوند مسایل، په ۱۹۲۰ - ۱۹۳۰ کلونو کې د بحث وړ تاوده موضوعات ول. بوخارین په دې نظر وو چې (زموږ د تعاوني بزګرۍ اصلي شبکه به د غیر کولاکي تعاوني هستو څخه تشکیلېږي او کولاکي تعاوني ځالي به هم په دې سیستم کې وده وکړي).

نیکولای بوخارین فکر کوي، لکه څه ډول چې (کولاکونه او کولاکي سازمانونه د تللو لپاره کوم ځای نه لري) په دې خاطر به هم هغه خپله د سوسیالیستي سیستم د مناسباتو پر بنسټ (وده وکړي). د بوخارین ددې نظر څخه، په طبیعي ډول دا فرضیې چې متناسبه طبقاتي مبارزه به د سوسیالیزم خواته د پرمختګ او ودې سره په متناسب ډول زیاتېږي او د سوسیالیزم خواته به ځي؛ شکل واخیستې. زموږ په عقیده، دا فرضیه په ګلې ډول سره سمه نه ده، ځکه هغه طبقاتي مبارزه زموږ د هیواد په تنګ مفهوم کې درک کوله او د هیواد په شاخوا باندي د پانګوالۍ د کړۍ شتون، چې طبقاتي دښمنانو ته یې هر ډول - حتی نظامي مرسته ورکوله، په نظر کې نه نیول. ددې سربېره بوخارین په دې نه پوهېدئ، چې حتی د څېښاکګرانو یوه کوچنۍ ژوندۍ کتله تر ټاکلو شرایطو لاندې، د نړیوالي پانګوالۍ په ملاتړ سره، کولای شي د ځوان سوسیالیست دولت لپاره یو جدي ګواښ وګرځي. ددې پر وړاندې، ستالین یوه بله نظریه وړاندې کړه. د (روسیې د کمونسټ ګوند د کنفرانس د پایلو د کاري رپورټ له مخې) ستالین پر دې مسئلې ټینګار وکړ، چې زموږ هیواد په دوه ډوله تضادونو: یو کورنۍ تضاد؛ د پرولتاریا او بزګرانو د تضاد او بل بهرنۍ تضاد؛ زموږ د هیواد او نړۍ د نورو ټولو پانګوالي هیوادونو ترمنځ تضاد دی. هغه ددې تضادونو د تجزیې او تحلیل څخه دې پایلې ته ورسېدئ چې:

«د طبقاتو لغوه كول، نه د طبقاتي مبارزې د اور د وژلو له لارې، بلکې د هغه د سخت والي او تازه د ساتلو له لارې شوني دي.» دې پايلې ته په رسېدو سره، زموږ په نظر ستالين خپل تيوريکي نبوغ ښکاره کړی.

ځکه دا واقعيت په ډېرې آسانۍ سره د پوهېدو وړ دی، چې د شوروي حاکميت د کورنيو جگړو څخه را منځته شوي زيانونه د ۱۰ کالو څخه په کمه موده کې (چې د تاريخي معيارونو له مخې ډېره زياته کمه موده ده) د بهرنيو دښمنانو د محاصرې په کړۍ او د دې محاصرې د کړۍ کورنيو ملاتړو (لويو ځمکوالو) په خپل ټول توان سره هڅه کوله هغه کمزوری او زور نظم له سره څخه را منځته کړي؛ بيا ورغول. ددې واقعيت پټول ناشوني دي. له دې مخې، نن ورځ چې کله د ستالين د نظام د خونخوارۍ (!؟) څخه خبره کېږي، ددې خونخوارۍ؟! طبقاتي ماهيت هېروي. د همدې وضعي سره - سره آيا په هغه شرايطو کې چې طبقاتي دښمنانو د دولتي سيستم بنسټونه گوانبل، د طبقاتي دښمنۍ لپاره مقاومت ارزښت نه لري؟

لازمه ده دا سپينه کړو، هر حاکميت او هر دولت د حاکمي طبقې د ديکتاتوري پرته بل شی نه دی او هره طبقه خپله دښمنه طبقه په خپل طبقاتي دولت او خپلو طبقاتي قوانينو سره، حتی که اړتيا پېښه شي، په غير قانوني کړنو سره هم د خپلې لارې ليري کوي. دا د تاريخ قانونمندی ده! کارگره طبقه، د شوروي اتحاد حاکمه طبقه، د ستالين د رهبرۍ په دوران کې د تاريخ د قانونمندی څخه استثناء نه وه او د خپل طبقاتي سياست په ترسره کولو سره، لکه هره بله طبقه او هر بل طبقاتي دولت په شان، خپل طبقاتي دښمنان په ښه ډول سره له خپلې لارې ايسته کړل.

د سوسياليستي برياوو پر مهال طبقاتي مبارزه

د منعقد شويو شوراگانو اتمي (فوق العاده) کنگرې ته په گزارش کې، د ۱۹۳۶ کال د نومبر پر ۲۵ باندي، ستالين اعلان وکړ چې:

«دا مهال، د انسان په وسيله د انسان څښپناک له منځه تللی دی، لغوه شوی دی او سوسياليستي نظام زموږ د شوروي ټولني د بنسټ په توگه تحکيم موندلی دی.»

دی په دوام کې وايي: «ددې بدلونونو او اوښتونونو په پايله کې موږ اوس مهال د نوي سوسياليستي اقتصاد درلودونکي يو.»

په شوروي اتحاد کې د سوسياليزم جوړېدل په هغه دوره کې د ډېرو بحثونو د را پورته کېدلو لامل شول، چې تراوسه هم دوام لري. له هغه جملې څخه، تروټسکي تصور کوئ، چې په شوروي اتحاد کې سوسياليزم نه دی

جوړ شوی، بلکې یوه بورکراتیکه دیکتاتورۍ حاکمه ده. زموږ په باور، سوسیالیزم زموږ په هیواد کې جوړ شو، خو هماغسې چې ف. ن. گلتسواک ټینګار کوي، د وخت څخه مخکې سوسیالیزم وو،

چې د هغه توپیر د پرمختللي سوسیالیزم سره، د معاصرې پانګوالۍ او د اوولسمې پېړۍ د پانګوالۍ په شان دی.

که هغه وړانډو او انساني تلفاتو، چې دوهمې نړیوالې جګړې او د هغه په تعقیب د شوروي اتحاد پر کمونستې ګوند باندې د ریښوونیزو د تسلط په واسطه، چې زموږ د هیواد سوسیالیستي ودې اندازه یې کراره کړل او وروسته یې بېخي ودرول، نه وای را منځ ته شوي؛ په ډاډ سره ویلای شم، شاید د یوې لسيزې څخه په کمه موده کې زموږ سوسیالیزم، په پرمختللي سوسیالیزم بدل شوی وای. شمیرې ښيي، چې زموږ په هیواد کې تر ۱۹۳۰ پورې سوسیالیزم جوړ شو. هماغسې چې پروفیسور ف. ن. گلتسواک ټینګار کوي، د ۱۹۴۰ تر اوایلو پورې ټولنیز مالکیت، په ټولو اقتصادي برخو باندې مسلط شو. د ټولنیز مالکیت سهم، په اصلي تولیدي مرکزو کې ۹۹ سلنو ته، په ملي عاید کې ۹۹ سلني او په تولیدي صنعت کې ۹۹،۸ سلني ته ورسېدئ. ددې بریاوو سربېره، ستالین د اوضاع د پېچلتیاوو د درک له مخې، دا وروستی بریاوې ونه ګڼلې. د اوضاع د علمي بررسی او تحلیل لپاره یې «د سوسیالیزم د بریا» او «د سوسیالیزم د نهایې بریا» مضامین تعریف کړل.

ستالین وویل، زموږ په هیواد کې د سوسیالیزم بریا په څه مانا ده؟ دا یعنې د پرولتاریا د دیکتاتورۍ برقرارول او د سوسیالیزم جوړښت او د پانګوالۍ د عناصرو په پرېښودلو سره، په اقتصاد کې زموږ د انقلاب په کورنیو ځواکونو باندې تکیه! د سوسیالیزم وروستی بریا بیا زموږ په هیواد کې په څه مانا ده؟ دا، د خارجي تېرې او پانګوالۍ د بیا رغولو د هڅو د شنډولو لپاره د یو کامل تضمین او په څو نورو هیوادونو کې د سوسیالیستي انقلاب د ترسره کېدلو په مانا دی.

ددې خبرې څخه داسې فهم اخیستلای شو، چې د سوسیالیزم د رغولو پر مهال، د پانګوالۍ محاصرې ته چې په سوسیالیستي هیوادونو کې به د پانګوالۍ عناصر بیرته ښخ کړي او د سوسیالیزم سره به طبقاتي مبارزه تشدید کړي، بې پامه ونه اوسو او په کمه سترګه ورته ونه وګورو. ددې ټولو پر وړاندې د یو مناسب غبرګون د ښکاره کولو لپاره، د دري عناصرو شتون یا په روښانه عبارت سره، اول د پرولتاریا د دیکتاتورۍ پیاوړی دولت، دوهم پرمختللي تیوري او دریم سمې سیاسي او اصولي کرښې ضروري دي.

په دې صورت او یوازې په دغه حالت کې کارګري دولت کولای شي، د پانګوالۍ په محاصره کې دوام راوړي او ټوله بشریت د ځانه سره یو ځای کړي.

دغسي وه د نړيوال انقلاب ستاليني نظريه، چي د تروتسکيانو د نړيوال انقلاب تيوري ته يې په نړيواله کچه ټکان ورکړ. د لوړو توضيحاتو پر بنسټ، ستالين دې پوښتني ته چي که سوسياليزم بريا ته ورسېږي؛ طبقاتي مبارزه له منځه ځي، که لا تشديد کېږي، ډېر مناسب ځواب ورکوي او وايي:

«هر څومره چي زيات منځته ځو، هر څومره چي ډېرو برياليتوبو ته لاسرسی پيدا کوو؛ د ځېښاکگرو طبقاتو پاتي شوني هم په هغه اندازه پرمختگ کوي، هغوی به تر پخوا هم مبارزه ډېره شديده کړي او هغومره به ډېر د شوروي پر دولت حمله وکړي. دوی به د مبارزې سختي لاري - چاري پر کار واچوي او درنو وسلو ته به لاس وروړي.»

دغه د طبقاتي مبارزې ستاليني تيوري د ټولنيز ژوندانه د ژوري پوهېدنې څخه سرچينه لري. د ستالين له نظره طبقاتي مبارزه، يوازي د هيواد دننه ټولنيز مسايل، لکه انقلابونه، کورنۍ جگړې، کودتا او نور نه دي.

هغه طبقاتي مبارزه د ټولنيز ژوندانه د جيوپولتيکي پديدې په توگه پېژني.

ستالين د طبقاتي مبارزې نړيوال اړخونه هم دا ډول توصيفول:

«دا ناسمه ده چي وايي، طبقاتي مبارزه د شوروي اتحاد تر سوسيالستي جمهوريتونو پوري محدوده ده، که د يوه لوري څخه طبقاتي مبارزه د شوروي اتحاد په محدوده کي عمل کوي، د هغه بل لوري د بورژوازي دولتونو په خوا کي چي مور يې محاصره کړي يو، پراختيا پيدا کوي او د ځېښاکگرو طبقاتو پاتي شوني له دې څخه ښه خبر دي. دوی په همدې باندي پوهېږي، ځکه خو خپلو گوزارونو ته دوام ورکوي.»

زموږ په عقیده، دغه پوهېدنه د فوق العاده مهم ميتودولوژيک اهميت څخه برخمنه ده. د شوروي دولت، د دغه نظري ملاحظاتو په پام کي نيولو سره په حرکت کي، کولای شوای جيوپولتيکه وضع تشخيص او سمې پرېکړي وکړي. برعکس، د شوروي اتحاد له لوري دې نظريې ته په ناپامۍ سره، د پانگوالۍ د عناصرو (لکه سوداگرو) او د پانگوالۍ د نظم د بيا را منځته کېدلو لامل وگرځېد. د طبقاتي مبارزې د تشديد په اړه ستاليني تاملات په سوسيالستي ټولنه کي ددې واقعيت د پوهېدو څخه را منځته کېږي، چي طبقاتي گټي او د هغه تضادونه د هر سياست په بنسټ کي، هغه که کورنۍ سياست وي که نړيوال؛ ځانته شکل اخلي. د شلمې پېړۍ په دوهمه نيمايي کي د شوروي اتحاد حالت، سراسر د طبقاتي مبارزې د ستاليني تيوري کره والی او سم والی ثابتوي. د پانگوالۍ له لوري، پر سوسيالستي هيوادونو باندي، د وسلو د سيالۍ او سرې جگړې تېنه ټولو ته ښکاره ده. د شوروي اتحاد پر وړاندي د امريکا او انگلستان د استخباراتي سازمانونو برنامې د هيچا څخه پټي نه دي. د روښانه انځور د وړاندي کولو لپاره د امريکا د ملي امنيت د شورا سند محتوا (د شوروي اتحاد سره د

اړیکو لپاره د امریکا موخه - شمېره ۱- ۲۵، نېټه ۱۸/۸/۱۹۴۸) تر سرلیک لاندې تاسو وړاندې کوو، چې د متحده ایالاتو اصلي موخه د شوروي اتحاد په وړاندې عبارت دي له:

«الف: تر شونې بریده پورې د ماسکو د واک او اعتبار کمول

ب - د بهرني سیاست په تیوري او عمل کې بنسټیز بدلون راوستل، کوم چې د شوروي حاکم دولت اوس د هغه څخه پیروي کوي.»

مور هڅه کوو خپله دغه نظریه شوروي اتحاد ته ور وپېژنو چې: «د شوروي حاکمیت ړنگول زموږ موخه ده. په دې ټکي باندې د ژور فکر کولو په واسطه، کولای شو ووايو، چې دغه موخې ته د رسېدلو لپاره جگړه نه کول، ناشونې ده او د هغه په دوام سره مور غواړو ووايو، چې د شوروي اتحاد په اړه زموږ وروستی موخه جگړه او په تاوتریخجن ځواک باندې د هغه لاندې کول دي. مور ددې لپاره چې دغه څه په شوروي اتحاد کې پېښ شي؛ کار کوو.»

ددې لارښوونې څخه ښکاري، چې د پانګې نړۍ د شوروي اتحاد په شاوخوا کې هم کرار نه کېښېستل. دا هم جالبه نه ده چې ووايو، شوروي اتحاد د مترقي بشریت خراغ وو. دا شوروي اتحاد وو، چې د ستم لاندې ولسونو د ملي مبارزو د تشدید، چټکتیا او بریالیتوب لامل وګرځېدئ. دا شوروي اتحاد وو، چې د خپلو حقوقو د اخیستلو لپاره د پانګوالي هیوادونو د پرولتاریاوو د را وپېښېدلو لامل وګرځېدئ او د هغه په ترڅ کې لوېدیځه او د پانګې نړۍ تر ډېر څه تېر شول. دا د سوسیالیستي بلاک په راس کې شوروي اتحاد وو، چې د نړۍ د ټولو خلګو او استثمار شویو طبقاتو څخه یې د خپلو مادي او ټکنالوژیکو امکاناتو په واسطه مرسته کول. شوروي اتحاد د ټولې پانګوالي نړۍ د پزې ورېښته شول، ځکه چې د پانګوالي د حیاتي ګټو سره په اصولي تضاد کې راغلی وو. په دې خاطر هم هغوی په شوروي اتحاد کې دننه د پانګوالي د عناصرو د ملاتړ (خروشچوف ... ګورباچوف) په پایله کې، زموږ په هیواد کې پانګوالي بیا را منځته کړه.

د طبقاتي مبارزې د تشدید ستالیني تیوري، د دولت د پیاوړي کولو له لارې د هغه د زوال د فرضیې پیدا کول وه. دا فرضیه د لومړي پنځه کلن پلان د پایلو په اړه د مرکزي کمیټې او د شوروي اتحاد د کمونست ګوند د نظارت د مرکزي کمېسیون د ګډ پلینوم په گزارش کې را منځته شول او خپله وده یې په اتلسمه کنگره کې ښکاره کړله. ستالین په دې کنگره کې په صراحت سره اعلان وکړئ، چې د پانګوالي نړۍ د موجودیت په دوام کې به دولت په شوروي اتحاد کې، حتی د کمونیزم په دوره کې هم حاکم وي او د هغه دوران دولت به هم لکه اوس د پرولتاریا دیکتاتورې وي. دا فرضیه زموږ په باور، د ستالین د اصولي تیوریک والي په اړه شاهدي راکوي. ده کولای شوی د هغه فرضیو د تحقق لپاره موخې، لارې چارې او میکانیزمونه هم وړاندې کړي. سوال دادئ، چې په بې دولته ټولنه کې چې د پانګوالي هیوادونو په محاصره کې را ګیر وي، څه ډول کولای شو کمونستي ټولنه جوړه کړو؟ ښکاره ده چې شونې نه ده! د ستالین وروسته د شوروي اتحاد رهبري او د ټولنیزو علومو

نمایندگانو د طبقاتي مبارزې ستالیني نظریه درک نه کړله، یا په بل عبارت نه یې غوښتل چې درک یې کړي. د ستالین تر مرگ وروسته، د طبقاتي مبارزې تیوري په ډېر شدت سره تر انتقاد لاندې ونيول شول. نیکتا خروشچوف په خپل گزارش (کېش شخصیت او د هغه پایلې) کې وویل:

«د طبقاتي مبارزې د تشدید فرضیه، د ټولنيزي ټکوني په تیوریک بنسټ باندې بدله شوې وه.»

د طبقاتي مبارزې د ستالیني نظریې څخه د خروشچوف دغه درک، د ستالین تیوریکي میراث اعدام کړی. دغه ارزیابي په مشهورو درسي کتابونو لکه (د شوروي اتحاد د کمونست گوند تاریخ) او (د مارکسیستي فلسفې بنسټونه) او نورو کې هم ثبت شوله. د و. گ. افاناسیف په درسي کتاب کې په دې ټینګار کېږي چې:

«د متناسبي طبقاتي مبارزې د تشدید نظریه د سوسیالیستي ځواکونو د ودې درجې ته په کتو یوه لویه تېروتنه وه، دا نظر هغه مهال چې په شوروي اتحاد کې څېښناکونکي طبقې وټکول شوې او سوسیالیزم جوړ شوی وو، تدوین شو او د گوندي او دولتي ژوندانه څخه د لنین معیارونو سره په ښکاره ډول په ټکر کې وه.»

په بل مشهوره کتاب (د شوروي اتحاد د کمونست گوند تاریخ) کې راغلي: «د طبقاتي مبارزې هر څه ډېر تشدیدول، د سوسیالیزم د موقعیت د تحکیم په تناسب، چې ستالین په شوروي اتحاد کې د سوسیالیزم تر بریا وروسته د مرکزي کمیټې د مارچ میاشتي په پلینوم کې مطرح کړل؛ تېروتنه وه. په واقعیت کې، د طبقاتي مبارزې د تشدید د منلو فرضیه، د سوسیالیزم تر بریا وروسته غلطه ښکاره شوه.»

لازمه ده ووايو، چې د څوړ په دوران کې دغسې ځان آرامول، په شوروي اتحاد کې د سوسیالیزم د ماتې یو کورنی علت وو. د نوي کولو په کلونو کې [موخه د خروشچوف د دوران څخه بیا د گورباچوف تر واکمنۍ پورې موده ده. پ. ژ.] دغه ډول ارزیابي او د طبقاتي مبارزې د ستالیني تیورۍ څخه دا ډول انعکاس په ډېر بد او تېز شکل سره بیا تکرار شوله. د مثال په ډول، د چارو شنونکي، د هغو له جملې څخه و. آستین، آ، حسین اوف، و. مژویف، و. تالستخ په خپل یو ګډ اثر کې د (طبقاتو او بشر عموميات) کې د ستالین طبقاتي مبارزه په لاندې ترتیب سره نقد کړله:

«همدا چې د دغه سیستم د بدلون خطر ښکاره شو، د هغه ورسته فوراً د دفاع میکانیزم په کار ولوبدئ. د طبقاتي مبارزې په تشدید سره، هر انتقادي سیستم په سوسیالیزم باندې د حمله کونکي په توګه پېژندل کېدئ.»

ای سیمونوف د (طبقاتي تزلزل یا د طبقاتو متقابل ملګرتیا) تر سرلیک لاندې اثر کې کارې: «ستالیني نظریه د مارکسیزم یو کاریکاتور وو.»

له بده مرغه، دا کلیشه تراوسه هم تکرارېږي. د مثال په توګه، ب. کاګارلینسکي لیکلي دي:

«د ستالین د دوران نظري بنسټونه د عيني عمل په خدمت کي نه وه، بلکې دده په خدمت کي وه.»

هر کال د ستالین ضد استدلالونو تجزيه او تحليل په ښکاره سره دا ښيي، چي هغوی په دې فرضيې باور لري، چي د طبقاتي مبارزې ستاليني نظريه د ټولنيزي ټکوني لپاره يوه سياسي وسيله وه.

پر دې بنسټ، ددې مسئلې سپړل لازم دي. دلته پر لاندي څو ټکو باندي ټينگار ضروري ښکاري:

اول - د قانون د هر ډول پښو لاندي کولو سربېره، ناوړه گټه اخيسته او خپلسری، چي په هغه کلونو کي په هيواد کي حتماً پېښېدلې، د هغه مهال مترقي گامونه او منفي پروسې تر اغېز لاندي راوستلې. بايد هېره نه کړو چي په دغه دوره کي هيواد په يوې ناوړي محاصرې کي راگير وو او لږ ځنډ هم کېدلای شوی د ماتي لامل شي. بېخايه نه وه چي وروسته مولوتوف وويل:

«په هر حال، لازمه ده چي هيواد د ۱۵۰ ميليونه نفوس لپاره، چي د هغوی له نيمايي څخه زيات بېسواده ول او د دښمن په پوره محاصره کي راگير وه، بايد سوسياليزم جوړ شوی وای او داسي يو هيواد هم بايد په يو ترتيب سره تر لوړو پوړيو رسېدلی وای. البته په دې لاره کي پرمختگ، د سرسختو د ښمنانو پر وړاندي د کلکو تدابيرو د نيولو پرته ناشونی وو، خو يو شمېر بې گناه خلگو هم زيان وليدی.»

دا واقعيت نشو کولای پټ کړو، چي د ستونزو سربېره مور لوی پرمختگونه درلودل. هماغسي چي تاريخ شاهدي ورکوي، د ۱۹۲۰ کلونو په پای او د ۱۹۳۰ کلونو په سر کي مور ۵۰ - ۱۰۰ کاله د پرمختللو هيوادونو څخه شاته پاته وو، مور بايد دا لار په لسو کلونو کي وهلې وای او البته د قربانيو د ورکولو سره مور تر هغه ځايه ورسېدو، چي د فاشيزم په وړاندي مو د ځان او ټولي نړۍ بريا وساتل. شمېرنو ته به مخه کړو. که ۱۹۱۳ کال د صنعتي ودي په توگه په پام کي ونيسو، دا اندازه په ۱۹۳۹ کال کي ۹۰۸،۸ سلنه زياتوالي ته ورسېدله. د لازمي مقاييسې لپاره لازمه ده، چي ووايو د امريکا د ودي شاخص په دغه موده کي ۱۲۰ سلنه، او په انگلستان کي ۱۱۳،۳ سلنه او په آلمان کي ۱۳۱ سلنه وو. په دې دوره کي د ټراکټورونو شمېر د ۲۱۰ زرو څخه تر ۴۸۳ زرو پوري ورسېدی، يا په بل عبارت دوه برابره زيات شو.

دوهم - نه شو کولای يوازي ستالین د ټولو سخت نيونو عامل وبولو. دا ډول ارزيابي ډېره غلطه ده. تاريخ هم داسي نه وايي. ولي دا خلگ، د کمونسټ گوند د مرکزي کميټې د پلینوم په اړه، په ۱۹۳۸ کي (د گوند څخه د کمونسټانو په ايستلو کي د گوندي سازمانونو تېروتنې، د گوند څخه د ايستل شويو کسانو د شکاياتو سره بوروکراتيک او فورماليستي چلند او د دغه نيمگړتياوو د له منځه وړلو په اړه تدابير) څخه څوک يادونه نه کوي. همدا پلینوم د سخت گيريو اړوند نيمگړتياوي وښودلې. د شوروي اتحاد د وزيرانو د شورا او د کمونسټ گوند د مرکزي کميټې پر بنسټ (د نيونو، قضايي کنټرولونو او د څېړنو پروسه) کي يې د درې گونو کمېټو

قانوني والی لغوه او درسي نصاب یې تیار کړی؛ په دې اړه هم څوک څه نه وایي. د گوند د اتلسمي کنگري د پرېکړه لیک په اړه، چې د (گوندي جوړښت) په اړه وو، هم لږ خبرې کېږي. تر هغه پرېکړه لیک وروسته، د کمونست گوند مرکزي کمیټې د سوسیالیستي رغونې په لړ کې انحرافونه تقبیح، خلگو ته تاوان رسونکي یې د رسنیو پر وړاندي مجازات او په کورني نظام کې یې د پام وړ بدلونونه راوستل. سیستم یې لا زیات ډموکراتیک کړی. د ۱۹۳۰ لسيزې د وروستيو کلونو د جزاوو او مجازاتو په اړه هم څه نه ویل کېږي. د مسئلې د روښانه انځور د وړاندي کولو لپاره ځینې اړوند شمیرې په ۱۹۳۹ - ۱۹۴۰ کلونو کې د مجازاتو د شدید کموالي په اړه دلته وړاندي کوو: شمیرې، د محکومینو شمېر لس برابره او د اعدام د احکامو د کموالي اندازه ۱۶۲،۳ سلنه، د ۱۹۳۷ - ۱۹۳۸ په نسبت کموالی ښيي. ایگور پنخانوف لیکي:

«په ۱۹۳۸ کال کې ۳۲۸۶۱۸ تنه د انقلاب ضد فعالیتونو په تور اعدام شول، خو په ۱۹۳۹ کې په اعدام د محکومو کسانو شمېر ۲۵۵۲۳ کسانو ته را ټیټ شو. که وغواړو د سیاسي محکومینو مجموعه وښیو، په دې ترتیب سره، چې په ۱۹۳۸ کال کې ۵۵۴۲۵۸ تنه او په ۱۹۳۹ کې ۶۳۸۸۹۴ تنه محاکمه شول. گوند، د هغو کسانو لپاره چې بې بنسټه مجازات یې وړاندي کول، یو لږ گامونه واخیستل. په دې اړه، غیرکمونستي سرچینې هم مور خبروي. په ۱۹۳۹ کال کې ۷۳۷۲ کسان د امنیتي سازمانونو څخه وایستل شول. یا په بله ژبه، ۲۲،۹ سلنه کارکونکي یې وایستل شول او د هغو څخه ۹۳۷ تنه زندان ته ولوېدل. د ۱۹۳۸ کال په پای کې د هیواد رهبري په دې وتوانېدل، د کورنیو چارو وزارت ۶۳ زره کارکونکي چې خلگو ته یې بېځایه دوسیې جوړولې او ډلبازي یې کوله؛ محکمې ته ور وپېژني، چې په محاکمو کې د هغو څخه ۴۱ زره تنه یې اعدام شول. په دې ترتیب سره بې گناه محکومان هم تېرته شول. د کاري کمپونو د گزارشونو پر بنسټ، په ۱۹۳۹ کې ۲۲۳۶۲۲ تنه د اجباري کاري کمپونو څخه راووتل. د ځینو نور راپورنو له مخې، بیا ۸۳۷ زره کسان آزاد شول.»

دریم - ټولنیز او فلسفي مسایل نه شو کولای تر تاریخي واقعیتونو پورې محدود کړو. د طبقاتي مبارزې د تشدید حتمي والی ته می هماغسي چې توضیح ورکړله؛ د (طبقاتي مبارزې) په مقولې د ژوري پوهېدنې څخه راوځي. ددې سربېره، هماغسي چې مو لوړ په مستدل شکل سره ثابته کړل، زموږ د هیواد تاریخي لوري او پرمختیا او په ټوله کې، ټولي نړۍ دغه نظریه په اثبات ورسوله. پر دې ټکي باندي د تینگار له لاري دا چې یوازي د طبقاتي مبارزې ستالیني نظریه د هغه سختگیرو د تحمیل دلیل وه او ددې تیوري را لنډول یوازي سیاسي برخي ته زموږ په عقیده د جدي مسایلو عادي نیول او د سیاسي تاریخ د اختلافي مسایلو د واقعیتونو په برخه کې د ټولنیز - فلسفي ماهیت څخه لیري والی دی.

څلورم - د ستالين ضد كسانو، لكه پورته چې اشاره ورته سوې ده، نه غواړي د طبقاتي مبارزې د تشديد واقعيت زموږ په هيواد كې وگوري. د يوې قاعدې په توگه، هغوی د هغه كلونو پېښې د [بهرحمانه ستاليني اعدامونو] په نوم په يو اړخيز ډول ارزيايي كوي، خو د مسئلې طرح په دې ډول چې ولي يې اعدام كړل؟ څوك يې اعدام كړل؟ په كومو شرايطو كې يې اعدام كړل؟ او څه ډول دغسې تدابير زموږ د حقيقت پالنې، او انسانپالنې په فورم كې شوني شول؟ نه حل كوي! پر هرحال، د بورژوازي حاكميت د نوكرانو (هو، تش په نوم د ټولنيزو علومو پوهانو او نورو د خوله ډكونكو نومانو او القابو درلودونكي لكه د علومو ډاكټر، اكاډميسين، د فلاني مډال لرونكي او ورته نور چې د پانگي تر حاكميت لاندې ټولني كې پانگوالو ته ښه سم د گټې وړ دي) د هغه چټياتو د ويلو پرته، د نورو خبرو تمه هم ونه كړو. البته، كه دوی غواړي د علمي تحليل او تجزيې په ترڅ كې واقعيتونه خلگو ته ښكاره كړي؛ يا د ټولو امكاناتو څخه محرومه كېږي يا خپله دنده له لاسه وركوي. مور پرته له دې چې پر هغو لارو باندي تكيه وكړو او د دغسې پوهانو د شخصي كيفيتونو مجذوب شو، د طبقاتي مبارزې د ستاليني تيورۍ تشديد د ځينو واقعيتونو سره يو ځای په سوسياليستي ټولنه كې را اخلو.

مور چې سره جگړه د مبارزې د تشديد د يوه شكل په توگه ياده كړل، په دې ځای كې دا هم وړ زياتوو، چې دوهمه نړيواله جگړه هم د يوه ميليتاريستي (پوځي) دولت طبقاتي مبارزه د يوې پرولتاريابي ديكتاتورۍ سره وه. دادئ په داخل كې د سوسياليستي ځواكونو د ودي سره د طبقاتي مبارزې د تشديد او په هغه باندي د پانگوالی د عناصرو پر حملو باندي بحث كوو. د بوخارين د نظر خلاف، په سوسياليزم كې د كولاك د ودي په اړه، واقعيتونه مطلقاً نور څه ول. هماغسې چې اولگك موزاخين د حقوقي علومو نوماند او د ملي امنيت د سازمانونو د تاريخي مطالعاتو د ټولني غړی دئ، ليكي: «كه په ۱۹۲۴ كال كې كولاكانو ۳۳۹ تروريستي عمليات ترسره كړل، په ۱۹۲۵ كې د دغه ډول حملو اندازه يې ۹۰۲ ته زياته كړل، په ۱۹۲۶ كې پكښې لږوالی راغلی، ۷۱۱ بريدونو ته كم شول، خو د ۱۹۲۷ او ۱۹۲۸ كلونو پېښې د تروريزم بله ننداره وړاندي كوي. په دې ترتيب سره چې په ۱۹۲۷ كې ۹۰۱ واره او د ۱۹۲۸ كال په لومړيو ۷ مياشتو كې د تروريستي بريدونو شمېر ۱۰۴۹ ته ورسېدئ. په ۱۹۲۹ كې ۹۱۳۷ پېښې وشوې. د ۱۹۲۹ كال ترورونه په لاندي ډول وه: قتل - ۹۷۸، زخميان ۵۵۲، د قتل لپاره اقدام ۱۵۸۱، وهل او ټكول ۲۷۴۵، اور اچونه ۳۱۲ ځلي، د ويجاړی او خرابی پېښې ۳۸ ځلي، د عامه اموالو لوټ، تخریب او نور ۲۲۲ ځلي. د هماغه كال د ترورونو د مجموعي څخه ۳۹۶۸ چاري د ډوډۍ د تامين او ۳۰۴۹ هم د ځمكوالۍ پر وړاندي د مبارزې په تشديد پوري اړه درلودل، خو په ۱۹۲۹ كې په ځانگړي ډول د هغه كال په پای كې، تروريستي عملياتو د پام وړ وده وكړه، چې د تعاوني كولو په وړاندي طرحه شوې وه. د هغو پېښو شمېره ۸۹۱ ته رسېدله. د ۱۹۳۰ كال په جون كې بيا د پېښو اندازه ۷۵۰ او په فبروري كې ۱۷۵۱ ته لوړه شوې وه. د اپريل په مياشت كې دغه عملياتونه ښارگوټو ته هم ورسېدل او په اولو لسو ورځو كې ۵۱۵ مورده پېښې وشولې، د جون په مياشت كې اور اچوني خورا زياتي شوې. د ۱۹۲۹ كال د ۹۱۳۷ تروريستي كړنو

څخه یوازې یې ۳۰۲۱ اور اچونې وې، خو د هغه اندازه ترورېستي اقداماتو شمېر د ۱۹۳۰ کال، د جون په میاشت کې ۱۸۸۳ (مجموعي ۴۳۶۵) ته ورسېدلې. په دې عملیاتو کې اساساً د کرنې بنسټیز تعاوني بنسټونه، د تعاوني غړو کورونه او د تعاوني کولو په چارو کې فعال وگړي په اور وسوځېدل. په دې ترتیب سره، ۴۳۶۵ ترورېستي عملیاتو څخه د هغه ۲۷۲ پېښو د تعاوني کولو د چارو فعالین او یوازې ۸۴۸ یې د شوراگانو فعالین په نښه کړي وه. ۹۸۰ واره د کالخوز توکو او ۷۷۰ واره د عامه سازمانونو تاسیساتو ته اور ور اچول شوی دی. دغه ټول واقعیتونه پر دې دلالت کوي چې طبقاتي مبارزه د سوسیالیزم د ودې د تناسب سره نه یوازې په نړیوال مقیاس کې حتی د سوسیالیستي هیوادونو په دننه کې هم شدت پیدا کوي او د ستالین د طبقاتي مبارزې د تیورۍ کره والی تائیدوي.

د لوړو ټولو خبرو په رالندولو سره، پر دې ټکي ټینگار لازم دی، چې د طبقاتي مبارزې ستالیني تیوري په اوږد مهال کې د خلگو او گوند ښه ترینه لار ښوونکې او رهنمایي کونکې ده. دقیقاً ددې په نظر کې نیولو سره چې یوازې مور د متضادو طبقاتو لرونکې ټولنه په نړۍ کې نه یو، په مقابلو نقطه کې هم گټې شته او طبقاتي مبارزه ددې گټو په منځ کې مبارزه ده او همدا واقعیت چې په مرگ محکوم طبقات هیڅکله خپل حاکمیت د مبارزې پرته نه تسلیموي، گوند او د شوروي ولسونو د رښتیني دښمن د پېژندنې او د سوسیالیستي تاتوبې د بنسټونو پیاوړي کولو ته وهڅول. د طبقاتي مبارزې ستالیني تیوري، د طبقاتي ځواکونو توازن مشخص کړ او هیواد ته یې ددې جوگه کړ، چې د چرچیل خبره تر اټومي بمونو پورې، په لنډه موده کې لاره ووهي.

د نړیوال انقلاب ستالیني نظریه

ډېر خلگ د نړیوال انقلاب عبارت اوس هم د تروټسکي د نامه سره تړي. دا تصور د هغه ځایه را پیدا کېږي، چې هغه د دوامداره انقلاب نظریه د اکتوبر د لوی انقلاب څخه وړاندې را منځته کړه او د مداوم انقلاب مفهوم د انقلاب د مسایلو او سوسیالیزم د رغاوي سره مستقیمه اړیکه لرل. پر ته له دې چې د تروټسکي د نظریې بیلابیلو اړخونو ته ورشو، لازمه ده، چې یادونه وکړو، ددې نظریې اصلي مضمون په یوه هیواد کې د سوسیالیزم د جوړېدلو د ناشوني والي څخه عبارت دی. تروټسکي دا عقیده درلوده، چې په یوه هیواد کې د سوسیالیستي انقلاب ترسره کول ناشوني ده. ده ټینگار کوي، چې په بورژوازي ټولنه کې د بحران د را منځته کېدلو اصلي علت دادی، چې ددې ټولني تولیدي ځواکونه نور نه شي کولای په ملي چوکاټ کې سره را ټول شي. په دې ترتیب سره سوسیالیستي انقلاب د کلمې په واقعي معنا سره تداوم پیدا کوي او په نړیوال مقیاس کې د نوي نظم د را منځته کولو وړاندې، نه شي کولای خپل رسالت اداء کړي. ده باور درلودی، نړۍ په داسې ډول سره تړلې ده چې د سوسیالیزم بریا په یوه هیواد کې شونې نه ده او د شوروي جمهوریتونه به د نورو هیوادونو په محاصره کې خفه شي. تروټسکي او دده پلویانو، د نړیوال انقلاب په وړتیا د خلگو تر قوت هم زیات باور درلودی.

تروټسکي ليکي: «د کارگري دولت د تضادونو حل د بزگري ټولني سره، په وروسته پاته هيواد کي يوازي په نړيوال مقياس کي شونې ده.»

د خپل هيواد پر پرولتاريا باندې دده بې باوري او د بزگرانو سره ښکاره دښمني دده د شخصيتي او طبقاتي توازن سره اړه درلوده. پوهېږو چې تروټسکي زيات کلونه په مهاجرت کي ژوند کړی دی. تروټسکيانو د ورې بورژوازي د روښانفکرانو د نمايندگي روحيات خپل کړي وه، د سوسياليزم جوړول د رغاوي يو لوی کار ته اړتيا درلودی. هغوی د نړيوال انقلاب د را منځ ته کولو لپاره يوازي توندي ويناوي کولې، خو کله چې د مشخصو ميکانيزمونو بحث د نړيوال انقلاب په اړه راتلی؛ هغوی به يا د گوند سياست نقدوی او يا به يې په بې مانا خبرو سره د سوسياليزم په رغاوي کي، گوند او خلگ په پاته راتللو او بې عملۍ باندې تورنول او يا د مسايلو د حل لپاره يې شخړه پارونکي وړاندیزونه کول او پرولتاريایي دولت يې د بورژوازي نړۍ سره جگړې او بيا ماتي ته وربللی. دا تيوري د (انتظار تيوري) هم بللای شو. ځکه چې د هغه گټه د عملي ژوند سره هيڅ اړخ نه خوري او يوازي د گوند او شوروي د خلگو د کادرونو ترمنځ يې گډوډی جوړوی. د دغسې ليد پر وړاندې د سوسياليزم د جوړولو ليد ته، نورو نظرياتو هم شتون درلودی. دا نور نظريات د سوسياليزم د جوړولو لپاره هماغه د لنين او ستالين نظريات وه، چې په يوه هيواد کي يې د سوسياليزم د جوړولو په اړه درلودل. د شوروي په ادبياتو کي يې يوازي د لنين نظريات په يوه هيواد کي د سوسياليزم د جوړولو په اړه را اخیستي دي، مثلاً د (د شوروي اتحاد د کمونسټ گوند تاريخ) په کتاب کي راغلي دي:

«لنين استدلال کوي، دا چې سوسياليزم د امپرياليزم په دوران کي نه شي کولای پر يوه وخت، په ټولو پانگوالي هيوادونو کي بريالی شي، د هغه بريا په يوه هيواد کي شونې ده.»

دا استدلال بېخي سم دی، خو زموږ له نظره، دا نظريه يوازي په لنين پسي تړل غلطه ده. لنين ددې نظريې بنسټيز اصول را منځته کړي او د موضوع طرحه په دې ډول سمه ده، چې لنين د سوسياليزم د بريا فرضيه په يوه جلا هيواد کي مطرح کړل او ستالين هغه د نظريې تر حده مخته يووړل. دغه راز، دا به هم غلطه وي، چې په يوه هيواد کي د سوسياليزم جوړولو نظريه يوازي په ستالين پسي غوټه کړو، ستالين خپل ملاحظات په دې اړه د لنين د امپرياليزم د تيوري او د پانگوالي هيوادونو د نامتوازي ودي پر قوانينو باندې ودرول.

هماغسې چې مو لوړ وويل، د امپرياليزم په دوران کي د پانگوالي هيوادونو د نا متوازي ودي قوانين د وروسته پاته هيوادونو د چټکي ودي زینې په ډېره لنډه موده کي برابرې دي. ددې څخه کولای شو داسې پايله واخلو، چې سوسياليستي انقلاب د پانگوالۍ په تکاملي شرايطو کي بلوغ نه کوي او هلته پېښېږي، چې د پانگوالۍ نوي توازنه خپل اوج ته ورسېږي او دا په نه چندان پرمختللي هيوادونو کي هم د سوسياليستي انقلاب د بريا په گټه تمامېږي. د نړيوال انقلاب ستاليني نظريه په يوه جلا هيواد کي د سوسياليزم بريا دغه لنيني حکم تشکيلوي. دلته به دې نظريې ته نور هم ژور ولاړ شو.

د نړیوال انقلاب په ستالیني نظریه کې باید دوی مسئلې په دقت سره تر پام لاندې ونیسو: اول په یوه هیواد کې د ځانته سوسیالیزم جوړول او دوهم په یوه بل هیواد کې د سوسیالیزم بریا.

۱ - په یوه ځانته جلا هیواد کې د سوسیالیزم د جوړولو شونتیا: هماغسې چې مور وویل، په یوه هیواد کې د سوسیالیزم نظریه لنډن را منځته کړه. هغه د (اروپا د متحده ایالاتو) په کتاب کې ولیکل چې:

«بریا ته رسېدلي پرولتاریا، د خصوصي مالکیت په لغوي او د سوسیالیستي تولید په سازماندهی سره په خپل هیواد او تر ستم لاندې نورو هیوادونو د خلگو د پام ځانته د را اړولو له لارې کولای شي د پانگوالی نړی پر وړاندې ودرېږي.»

د لنډن دغه خبرې خپل کامل سموالی ښکاره کړ. دې مفهوم ته ورته، نور بیانونه هم د هغه په نورو آثارو کې په کامل وضاحت سره بیان شوي دي. لنډن په خپل بل کتاب (د تعاونیو په اړه) کې لیکلي:

«د دولتي مالکیت جوړول په ټولو لویو تولیدي وسایلو، پرولتاریا ته د دولتي ځواک په لاس ورکولو، د پرولتاریا اتحاد د بزگرانو سره، پر بزگرانو باندې د پرولتاریا د رهبري تامین او نور.... دا ټول د یوې سوسیالیستي ټولني د جوړولو لپاره په کامل ډول الزامي دي.»

په بله مقاله (د ځواک اهمیت اوس او د سوسیالیزم وروسته) کې لیکي:

«زموږ تر ټولو بېړنی دنده، هم له اصولي اړخه بېړنی، هم له علمي، هم د روسیې د فدراسیون د سوسیالیستي جمهوریت له اړخه او هم د نړیوالو اړخونو څخه، د سوسیالیستي اقتصاد د بنسټونو جوړول دي.»

د لنډن د لوړو ویناوو څخه کولای شو داسې نتیجه واخلو، چې په یوه جلا هیواد کې د سوسیالیزم د جوړولو فرضیه خپله د لنډن له لوري طرحه شوې، خو د لنډن په آثارو کې د دغه سوسیالیزم د جوړولو د څرنگوالي په اړه مشخصه توضیح نه وینو. د لنډن ټول آثار د راتلونکي نظام په اړه د مثالونو او عامو بحثونو په اړه دي. دا عام بحثونه، د هغې نظریې خام مواد تشکیلول چې ستالین ورته پراختیا ورکړل. ستالین په یوه جلا هیواد کې د سوسیالیزم د جوړولو په تشریح کې، لنډن لارښوونې او مارکسیستي ډیالکتیک چې ده ته یې اجازه ورکوله، لنډنیزم ته په نوښتگر ډول پراختیا ورکړي، خپل د عمل لارښود وټاکي. لازمه ده چې توضیح کړو، د ستالیني تیوري د نقطه نظره «په یوه ځانته جلا هیواد کې د سوسیالیزم بریا، نه وروستی موخه، بلکې په نورو هیوادونو کې د انقلاب د پراختیا او ملاتړ لپاره یوه وسیله ده.» دا اصولي ستالیني نظریه ددې حکایت کوي، چې د سوسیالیزم ستالیني تیوري نه، د ملي مارکسیزم یو ډول بلکې انټرناسیونالیستي زده کړه او د نړیوال انقلاب منسجمه او کامله تیوري په لاس راکوي. ددې لپاره چې د هر ټولنیز نظام د را منځته کولو د شوني والي یا ناشوني والي په اړه خبرې وکړو، د هغه د [ماهیت] ټاکنه اړینه ده. په دې صورت کې کولای شو، د سوسیالیزم

سياسي او اقتصادي بنسټونه وپېژنو. ستالين د سوسياليزم سياسي او اقتصادي بنسټونو ته مفهوم ورکړی. ده وويل: «مور د پرولتاريا ديکتاتوري را منځته کړه او د سوسياليزم پر لور د پرولتاري خوځښت قرارگاه مو تشکیل کړله.»

دقیقاً د پرولتاريا ديکتاتوري بايد په ليني او ستاليني بنسټونو باندي ولاړه وي، خو تر کمونيزمه پوري ولاړه شي. تر هغه مهاله چي يو طبقاتي دښمن هم وي؛ د پرولتاريا د ديکتاتوري د نظريې څخه انصراف د بورژوازي په وړاندي طبقاتي سنگر نيوني څخه پرشاتگ حسابيري. ستالين د سوسياليزم د آدرسه څخه داسي تعريف وړاندي کړی. هو! د سوسياليزم د سياسي بنسټ تشکیل آسانه دئ. ددې کار لپاره يوازي د بورژوازي دولت نسکورول بسنه کوي، خو د سوسياليزم د اقتصادي بنسټونو تشکیل ډېر سخت دئ. ستالين د سوسياليزم د اقتصادي بنسټونو په اړه ليکي:

«د سوسياليزم د اقتصادي بنسټونو تشکیل، په يوه اقتصادي ټولگه کي د بزگري اقتصاد ادغام د سوسياليستي صنايعو سره، د بزگري اقتصاد تابع کول د سوسياليستي صنايعو په رهبري، د کرنيزو او صنعتي توکو د مبادلي پر بنسټ، د ښار او کلي ترمنځ د مناسباتو تنظيم، د ټولو هغو سوپرو ټرل چي د هني لارې طبقې، دښمنی او تر هر څه وړاندي پانگه منځ ته راځي او بالاخره د توليد او وېش د داسي شرايطو را منځ ته کول چي په مستقيم او بې واسطې توگه سره د طبقاتو د له منځه تللو لامل وگرځي؛ څخه عبارت دي.»

دقیقاً، په طبقاتو باندي د ټولني د وېش د مخنيوي لپاره ستالين د سوسياليستي ټولني د واقعي ماهيت په توگه چي د تدريجي تغير په واسطه، د کمونستي ټولني پر خوا باندي د تکامل د نوي مرحلې له لاري ځان ته لاره پيدا کوي؛ تعريف کړله، خو په يوه جلا هيواد کي د سوسياليزم د را منځ ته کولو د شونتيا مفهوم څه شي دئ؟ دا د پانگوالو څخه د مالکيت د سلب، د پرولتاريا تر رهبري لاندي د ځېښل کېدونکو طبقاتو يو ځای کول او د سوسياليزم د بنسټ د تشکیل څخه عبارت دي. دا ټول زموږ په هيواد کي وشول. په همدې سبب ستالين ددې سوال په ځواب کي چي آیا زموږ په هيواد کي د سوسياليستي ټولني جوړول، په لويديځ کي د سوسياليزم د بريا پرته شتون لري که نه؟ وايي:

«نه يوازي شونې، بلکې اړينه او حتمي ده!»

په واقعيت سره هم، بریمنه پرولتاريا نه شي کولای په خپل هيواد کي د سوسياليزم جوړول پرې ږدي. ځکه په يوازي توگه د ژوند دوام ورکولو ته تيار دي. خپله ښکاره ده، چي که بریمنه پرولتاريا ونغواړي سوسياليستي ټولنه جوړه کړي؛ بايد د بورژوازي د بيا را منځته کېدلو او د پانگوالی د بيا رغولو شاهد ووسي، چي د زيار

ایستونکو د بیا ځلي غلامی د راتلو لامل کېږي. بریمنه پرولتاریا په خپل سیاسي او اقتصادي ځواک باندې د تکیې له لارې، د سوسیالیزم جوړولو ته مجبوره ده.

په یوه جلا هیواد کې د سوسیالیزم بریا ته رسېدل په څه مانا ده؟

ددې پوښتنې ځواب د دقیقو تاریخي شرایطو په نظر کې نیولو سره داسې ورکوو:

په یوه ځانته یوازې هیواد کې د سوسیالیزم بریا، د څښناکګرو طبقاتو د له منځه وړلو او د نوي اقتصادي بنسټونو رغولو سره د نوي ژوند د ډول د را منځته کولو پرته بل شی نه دی، خو د سوسیالیزم بریا نه باید د هغه د [بیا پر شاته نه تللو] سره استنباط کړو. هماغسې چې تاریخي تجربې ښيي، د پانګوالی بیا رغول په زیاتو مواردو کې پېښ شوي دي. د ننني وضعي او احوالو چې مورې یې شاهدان یو؛ ستالین په ۱۹۲۶ کې وړاندوینه کړې وه. په هغه گزارش کې چې (زمور په ګوند کې د سوسیال ډموکراسی تمایلات) یې عنوان وو، جوسپ ویسارینوویچ ستالین د سوسیالیزم د [بریا] او د سوسیالیزم د [وروستی بریا] مفاهیم مشخص کړل. په یوه جلا هیواد کې د سوسیالیزم بریا ستالین په بورژوازي عناصرو باندې بریا او د سوسیالیستي پیل لپاره د ملي اقتصاد د بنسټونو رغول وه، خو آیا دا بریا وروستی بریا بللای شو؟ ستالین سم ویله، چې مورې پر خپلو پانګوالو باندې بریالی یو او هم د خپل سوسیالیزم په جوړولو کې بریالی یو، خو دا په دې مانا نه ده چې مورې د بهرنیو ګواښونو، د نظامي تېرې د ګواښ او پانګوالی د بیار غوني په اړه د پرولتاریا دیکتاتورې تضمین کړو.

«مورې په یوه جزیره کې ژوند نه کوو، مورې د پانګوالی په محاصره کې یو!» دا خبرې، د ستالین نبوغ ښيي چې په پخوا کلونو، په ۱۹۲۶ کې د سوسیالیزم د ماتې د احتمال وړاندوینه یې وکړل. نن مورې وینو چې په رښتیا سره هم د هرې نوي پدیدې جوړونه، د عیني شرایطو ارزیايي غواړي.

د سوسیالیزم د بریا لپاره (په کمونستي ټولنه کې د حاضر شوروي انسان ژوند) په اړه د اوږدو خبرو او د انقلاب څخه شل کاله وروسته د کمونستي ټولني رغول لازمه نه ده، بلکې د جامع او عیني تحلیل او د همدې تحلیل له مخې، د دښمن په سنگر کې د تضادونو څخه د ګټې اخیستني وړتیا، زغمل او زده کړه (حتی د خپل دښمن څخه) هماغه څه دي د سوسیالیزم او کمونیزم ترمنځ یو نه تفکیک کېدونکي بریا ته لار هواروي.

کله چې د سوسیالیزم د وروستی بریا خبره کېږي، باید هېره نه کړو چې لنډن په دې اړه وویل:

«وروستی بریا یوازې په نړیوال مقیاس او په ټولو هیوادونو کې د کارګرانو په ګډ عمل کې شونې ده.»

ستالین د لنډن ددې نظریې سره پوره موافق وو او هغه یې په دې ډول را لنډه کړله:

«په دې ترتیب سره، زموږ په هیواد کې د سوسیالیزم بریا په څه مانا ده؟ دا د پرولتاریا د دیکتاتورۍ د برقرارولو او سوسیالیزم په رڼا سره د انقلاب پر کورني ځواک د تکیې له لارې په ملي اقتصاد کې د پانګوالۍ د عناصرو له منځه وړل دي. زموږ په هیواد کې د سوسیالیزم وروستی بریا په څه مانا ده؟ دا هم د بهرني تېري په وړاندې د کافي تضمین د شتون او د پانګوالۍ د بیارغولو لپاره د تلابونو او هڅو کمزور کول او لږ تر لږه په څو هیوادونو کې د سوسیالیستي انقلاب د بریا په مانا ده.»

زموږ له نظره دغه ستالیني حکم په خپل کلت کې سم دی، خو ځینې د تدقیق موارد هم لري. د لوړو موادو څخه د ستالین نظریات د سوسیالیزم د بریا او وروستی بریا په اړه، داسې ښکاري، چې باید د سوسیالیزم د پدیدې په انټرناسیونالیستي واقعیت باندې باور ولرو او دا په دې مانا ده، چې باید د سوسیالیزم بریا په یوه جلا هیواد کې د ټول بشریت په چارچوب کې، د یوه کُل په توګه په نظر کې ونیسو. د سوسیالیزم رغول په یوه ځانته یوازي هیواد کې د کورني تضادونو څخه د تېرېدلو په مانا دي او په نړیوال مقياس کې د سوسیالیزم جوړول پر خارجي تضادونو باندې بریا او د هغه په متابعت د نوي نظام تاریخي بریا شمېرل کېږي. ستالین ویل: «د سوسیالیزم بریا هغه مهال وروستی کېږي، چې سوسیالیزم حداقل په څو هیوادونو کې بریا ته ورسېږي.» د تدقیق ټکی یې همدا دی. په څو هیوادونو کې د سوسیالیزم بریا، خپله سوسیالیستي بلاک تشکیلوي، خو بورژوازي دولتونه به د شکه وتلې د سوسیالیستي بلاک د له منځه وړلو او پانګوالۍ د بیا را منځته کولو لپاره په سوسیالیستي هیوادونو کې هڅې وکړي او ویې هم کولې. په دې ترتیب سره، چې د پانګوالۍ بیا رغونې خطر تلپاته دی او حتی په څو هیوادونو کې هم د سوسیالیزم بریا نه شي کولای د سوسیالیزم د وروستی بریا لپاره تضمین وگرځي. دا واقعیت چې نوي امپریالیستي قدرتونو سوسیالیستي بلاک له منځه یووړی؛ زموږ په مخ کې دی. هغوی وکولای شوی او سوسیالیستي هیوادونه هم د مبارزې پرته تسلیم شول. په مقابلو نقطه کې، هغه مهال د بورژوازي تر اغیزې لاندې رسنیو کې سوسیالیستي ضد تبلیغات خپل اوج ته رسېدلي ول. دا پېښه داسې استنباطوي، چې د سوسیالیزم وروستی او نه را ګرځېدونکې بریا یوازي په اکثریتو هیوادونو کې د بریا او یا حداقل په پرمختللو هیوادونو کې د بریا معنا پیدا کوي. په هر حال، ددې فرضیې څخه داسې نه ښکاري چې (بلشویکان د مارکسیزم څخه اوبنتي دي) او یا روسیه د سوسیالیزم د رڼا لپاره تیاره نه وه. ددې نظریې څخه یوازي دا پایله اخیستلای شو، چې د سوسیالیزم په حاکمولو کې باید د پانګوالۍ د محاصرې څخه یو روښانه انځور ولرو، چې د پانګوالۍ د عناصرو د تولید سره په سوسیالیستي هیوادونو کې، طبقاتي مبارزه د سوسیالیزم سره لا تشدیدوي. دې ټولو ته د ځواب ورکولو لپاره، د پرولتاریا دیکتاتورۍ د سوسیالیستي دولت شتون، یوه پرمختللي تیوري ده او د یوې سیده سیاسي کرښې په توګه مطلق اهمیت ترلاسه کوي. هغه مهال، یوازي هغه مهال، پرولتري دولت کولای شي د دښمنانو د محاصرې په کړۍ کې ژوند وکړي او ټول بشریت د ځانه سره یو ځای کړي. د نړیوال انقلاب د ستالیني نظریې اهمیت چې نړیوال انقلاب ته یې د تروټسکي تر تیوري ډېره زیاته وده ورکړل، همدغه ده! هماغسې چې ښکاره ده، د ستالین د ژوندانه په وروستیو کې پیاوړی

سوسیالیستي بلاک را منځته شو او د شوروي رهبري لخوا سیاسي انحراف ته د مخه کولو او مارکسیزم - لنینیزم څخه د لیري والي (خروشچفي ریښونیزم - پ. ژ.) سره - سره تر څلوېښتو نورو کلونو پوري خپل شتون ته دوام ورکړ. البته ویلای شو بهرني شرایط او تر ټولو وړاندي په دوهمه نړیواله جگړه کي د شوروي اتحاد بریا د سوسیالیستي بلاک په جوړولو کي ونډه درلودل. ددې سربیره، خپله دغه بریا د ستالین د سیاستونو پایلي وې او دده سیاستونه بیا دده د نظریاتو انعکاس وو. پر دې بنسټ، په قاطعیت سره ویلای شو چې د سوسیالیستي بلاک تشکیل (د سوسیالیستي دولت په ملاتړ سره د نړیوال انقلاب د ستالیني تیوري سموالی) عملاً ثابت کړ.

ددې ټولو خبرو پر بنسټ کولای شو داسي پایلي ته ورسېږو: ستالین د نړیوال انقلاب د تیوري او را منځته کولو اصلي شخص وو او د تروتسکي پر خلاف، هغه یوازي د نړیوال انقلاب د اور په اړه ویناوي ونه کړې، بلکې لومړی په یوه هیواد او وروسته د نړیوال انقلاب د مضبوطو او کلکو بنسټونو په توگه د سوسیالیزم د تحکیم نظریه یې توضیح کړل او په مادیت باندې یې هم وپاړول.

د ستالین ستایونکي زموږ د عصر مخکښ رهبران ول

دومینکو لوزرودو

یادونه: دا لیکنه ددې مفهوم نه افاده کوي، چې ستالین کوم آسماني او نادره پدیده وه او باید کښ شخصیت ورکول شي، بلکې دده په وړاندي د نړۍ د نوموتو مشرانو، لیکوالانو، فیلسوفانو او روښانفکرانو ژور احترام ښيي، چې ددې درناوي بنسټ، دده نظریات، خدمتونه، سمه مشري او کړني وې. (پ. ژ.)

دومینکو لوزرودو ایټالوی فیلسوف او د اورینو پوهنتون استاد، د ستالین په اړه یو کتاب لیکلی، چې د لومړي ځل لپاره په ۲۰۰۸ کال کي په روم کي خپور شو. دا کتاب په ایټالیا کي ډېر جنجالونه وپارول او د ډېرو تاریخي بحثونو لامل شو. د آلمان په گلن ښار کي د پایپر روسا خپرندویه موسسې هغه کتاب تر چاپ څو ورځي وروسته د (ستالین او د توري افسانې تنقید) تر عنوان لاندې په آلمان کي هم نشر کړی. هغه څه چې دلته لولئ، د دغه کتاب پیلامه ده، چې په عین وخت کي د کتاب مضمون هم را پېژني:

د ستالین د مرگ غم ډېر وو. د احتضار په شپو کي میلیونونه کسان د مسکو په لارو - کوڅو کي ولاړ ول، تر څو د آخري پلا لپاره خپل مشر وويني. د ۱۹۵۳ په مارچ کي (میلیونونه کسان د هغه د مړیني په خاطر داسي غمجن وه، تا به ویل چې هر یوه کوم خپل له لاسه ورکړی دی. د هیواد په لیري پرتو سیمو کي هم دده د مرگ په اړه ذهنیت همداسي وو. کلیو ته ددې خبر د رسېدو سره په ټول هیواد کي چوپتیا او غم وو. خواشیني د شوروي اتحاد څخه هم ووتل. د بودا پست او پراگ په کوڅو کي هم ډېرو خلگو او ښکي تویولې.)

په لويديځ کي هم د کمونستي فعالينو له لوري د وير پروگرامونه ونيول شول. (ایزاک دويچر) هغه تاريخ ليکونکی چي خپله د تروټسکي د مينه والو څخه وو، د هغه په غم کي وليکل:

«په درو لسيزو کي شوروي اتحاد په کلي ډول واوښتی. د ستالينيزم تاريخي اغيزې دغه وې: کله چي ده را پيل کړه شوروي داسي يو هيواد وو چي ځمکه يې په لرگي باندي اړول، خو کله چي ده پرېښودئ، هغه شوروي د اټومي راکټورنو خاوند وو. هغه شوروي اتحاد د سوسياليزم له لاري، د نړۍ په دوهم لوی صنعتي هيواد باندي بدل کړی او دا فقط يوه مادي مسئله او سازماني پرمختگ نه وو. ددې لاري لاسته راغلي پايلي ښيي، چي د يوه لوی فرهنگي انقلاب پرته هيڅ شونې نه وه، تر څو هيواد داسي ورغبري، چي ټول خلگ زده کړو ته مخه کړي او په علومو وپوهېږي.»

لور برم

تاريخ هغو ليکونو او تورو ته، چي تروټسکي د شوروي په مشر پسي ترلي کومه ساه نه ده پرې ايښې. هغه مهال چي نوی ټولنيز نظام په اروپا او آسيا کي وده کوي او انقلاب خپل ملي سنگر پرې ايښې دئ، ستالين ته په يوه هيواد کي د سوسياليزم د پيروي ويونکی څه مانا لري؟ هغه ستالين چي تروټسکي ورته د ټوکو او سپکاوي له مخي، يو کوچنی - احمق کليوال وايه، د تاريخ دا طنز پر کوم لوري ولاړئ؟

په ۱۹۵۰ کال کي، د السکاندر کوچيو په ډول يو نوموتي فيلسوف ته ستالين، د هغه شي تجسم وو چي هيگل [د نړۍ روح گڼئ] او دا دنده يې درلودل، چي حتی د ځواک د لارو - چارو څخه په گټي اخيستي سره هم انسانيت وحدت ته را وغواړي او هغې خواته يې هدايت کړي، چي عقل او اراده سره يو ځای وي. د سرې جگړې او کوبا د جگړې د دوام سربره په لويديځ کي هم د ستالين په مړينه د کمونستانو او چپيانو د دايرې څخه وتلي کسانو د ستالين څخه په کامل احترام يادونه کول. په هغه مهال کي يې دی نسبتاً د خوشاله زړه لرونکی ديکتاتور او سياستوال يادوئ او خلگو د هغه انسان ياد چي هغه ته يې د [مشر کاکا] لقب ورکړی وو، په خپل ياد کي ساتئ. د هغه لوی انسان ياد چي پر فاشيزم باندي يې لويه بريا تضمين کړله.

ایزاک دويچر ويلي وه: «سياستوال او جنرالان د شوروي په لوی جنگي ماشين باندي دده د فني جزياتو او دده د استادانه ټاکنو څخه ډېر حيران ول.»

دده له ستاينونکو شخصيتونو څخه يو، چي حتی د اکتوبر د انقلاب وروسته يې په شوروي باندي څو واره نظامي حمله هم کړې وه؛ د ستالين په اړه داسي نظر ورکوي:

(زما دا سرې خوبښېږي! - چرچل)

اورل هایمن د امریکا سفیر په مسکو کې (۱۹۴۳ - ۱۹۴۶) له ده څخه په حیرانونکي ډول اغېزمن وو او تل یې په نظامي کچه باندي دده مثبت انځور وړاندي کوي. ده ویلي:

«زما له نظره هغه تر روزولت با خبره او تر چرچیل ډېر د واقعیتونو لیدونکی او په اصطلاح یو برلاسی جنگیالی وو.»

آلسیده دوگاسپري، د ایتالیا د بهرنیو چارو وزیر چې د ډموکرات مسیحي گوند څخه وو، تر دې هم مخته ولاړی. هغه په ۱۹۴۴ کې د ستالین لخوا د سوق شویو پوځونو د فوق العاده تاریخي خدمت په اړه چې سل کلنه اغېزه یې درلوده ولمانځله او ددا ایتالوي سیاستوال تائیدونه یوازې تر نظامي برخې پورې پاته نه شول:

«کله چې وینو هتیر او موسولیني انسانان د هغوی د نژاد په خاطر تر تعقیب لاندې نیول او هغه یهودي ضد قانون یې را منځته کړ، خو په عین حال کې ستالین هڅه وکړه تر څو ۱۶۰ نژادونه او قومونه په روسیه کې سره را یو ځای کړي او بشري ټولنه سره یوه کړي.»

ستالین د روبنانفکره ملگرو په کتار کې هم د لږ اعتبار لرونکی نه وو. هارلود جي لاسکي چې هغه مهال د انگلستان د کارگر گوند د مخکښانو څخه وو، په ۱۹۴۵ کال کې د بوتر بایو سره په خبرو - اترو کې وویل، چې د شوروي اتحاد او د هغه د عاقل رهبر ستایونکی دی. په هماغه کال کې هانا آرنت و لیکل:

«د هغه هیواد ځانگړتیا چې د ستالین تر رهبرۍ لاندې دئ، داده چې د ملتونو د اختلاف سره سم چلند کوي، اختلافونه له منځه وړي او بیلابیل ملتونه، د ملتونو د برابرۍ پر بنسټ سره یو ځای کوي. دا یو ډول درس دئ، داسې یو درس چې هر سیاسي او ملي غورځنگ باید د هغه څخه زده کړه وکړي.»

بنه دتو کروچه (ایتالوی تاریخپوه او فیلسوف) د دوهمې نړیوالې جگړې وروسته و لیکل، چې ستالین د نازیانو سره په جگړه کې نه یوازې د خپل هیواد بلکې د ټولې نړۍ بریا تضمین کړل. ده وویل:

«د شوروي مشري د یو نابغه سیاستوال په لاس کې ده، چې مخ پر وړاندې خپل تاریخي رول ترسره کوي. د انقلاب څخه د وړاندې روسیې پر قیاس سویټیزم د آزادۍ لپاره یو پرمختگ دئ، هماغسې چې استبدادي سلطنت د فیوډالي رژیمونو پر نسبت آزادۍ ته یو پرمختگ وو او د هغه د لویو بریاوو د تداوم سبب شوی دئ.»

د فلاسفه وو شک د شوروي د آیندې په اړه وو او د هغه په قیاس یې ستالین تر نورو ډېر مطرح کوي. هغه د لنین ځای ونیوی، د یوه نابغه ځای بل نابغه ونیوی، خو د شوروي راتلونکې رهبري به پر کومه خوا ولاړه شي؟

نوی تمدن

هغه کسان چې په هتلي ضد ایتلاف کې د کړکېچ په راتلو سره په دې هڅه کې شول، چې شوروي اتحاد د هتلي آلمان سره مقایسه کړي؛ د توماس مان د سختې ادبي ټکوني لاندې راغلل. هتلي د نیچه د هغه امر څخه پیروي کول چې ویلي یې وه (لیونی هغه دئ، چې غلام غواړي خو عالیجناب یې روزي) خو د شوروي سوسیالیزم تگلوری سم د هغه په مقابل لوري کې وو، چې د پوهې او فرهنگ د پیاوړتیا په زیاتوالي سره یې ښکاره کړل، چې غلامان نه غواړي بلکې متفکره او آزادي خوښونکي انسانان غواړي، چې د ټولو لپاره آزادي خوښوي. ددې مخې څخه د دغو دوو رژیمونو (شوروي او هتلي) یو ګڼل منونکې نه ده. هغوی چې دا ډول استدلال کوي، خپل ځان د فاشیزم سره یو کوي، حتی که ادعاء وکړي چې هغه یې د فاشیزم محکومول دي. توماس مان، لیکي:

«هغوی چې دا دواړه یو ګڼي، ښایي په خپل نظر یو ډموکرات وي، خو د خپل زړه په ژورو کې یو فاشیست دئ.» البته وروسته سره جګړه ونښتل. هانا آرنت په ۱۹۵۱ کې په خپل کتاب کې د ټولیتاریزم (مطلق غوښتنې) په اړه د توماس مان د نظر سره ټکر وکړئ. توماس مان د فاشیزم او سوسیالیزم یو ډول ګڼل سم نه بلل او په ټینګه یې انتقاد ور څخه کوي، خو د هغه سره یو مهال کوژف فرانسوي فیلسوف د ستالین څخه د یو تاریخ بدلونکي مخکښ په توګه ستاینه وکړه. دا په دې مانا ده، چې حتی په لویديځ کې هم دا نوی حقیقت یا په بله مانا دا تازه فکر، یعنې د ټولیتاریزم د بېلابېلو شکلونو په سختې سره وکولای شوی ځان ته لاره پرانیزي. په ۱۹۴۸ کال کې لاسکي هغه نظر، چې درې کاله مخکې یې ویلی وو، تقریباً روښانه کړئ. هغه د شوروي اتحاد په اړه د تعریف لپاره یوه پلا بیا یوه بله مقوله مطرح کړله، چې بناتریس وب د بریتانیا د کارګري غورځنګ یو نماینده، د ۱۹۳۱ کال څخه د دوهمې نړیوالې جګړې وروسته او تر خپل مرګ لږ مخکې مودې پورې هم استعمالوله او هغه عبارت وه د [نوي تمدن] څخه. لاسکي په ټینګار سره ولیکل:

«سمه ده هغه طبقه چې ډېرکله ټکول شوې ده او استثمار کېدله، د خپل ټولنیز پرمختګ لپاره هغه غوښتنې مطرح کړلې، چې معمولي نه وې. د هغه د پوره کېدلو وروسته په کارخانو او فابریکو کې نوي مناسبات برقراره شول، چې د تېر پر خلاف نور د هغه حقوقي بنسټونه د تولید پر وسایلو باندې د کار د خاوند نه وه، ددې غوښتنو له ټولګي څخه په هغه هیواد کې منځته راغلې، چې د نوي تمدن مخکښ وو او ستالین د هغه هیواد مشر وو. دا نوی تمدن چې د پیدا کېدلو په حالت کې دئ، لا یې تراوسه یو دروند بار پر اوږو دی، چې هغه عبارت دئ د وحشي صفته روسیې څخه. د دغه وحشي صفتی شکل استبداد و.»

لاسکي ټینګار کوي، ددې لپاره چې وکولای شو، د شوروي اتحاد په اړه یوې سمې محاسبې ته ورسېږو، بنسټیز واقعیتونه باید له پامه ونه غورځوو او هغه دا چې:

«هغه چا چې د مشرۍ ځواک يې په لاس کې درلودئ او مجبوره وو، چې په هغه وضعیت کې حکومت وکړي چې د هغه سره روبرو سوې وو. هغه وضعیت چې دوی ورسره مخ وه او مجبوره ول، چې په هغه وضعیت کې حکومت وکړي، دا وو چې تقريباً په دايمي محاصره کې وه او په دوامداره ډول په واقعي يا بالقوه جگړې کې را ښکېل ول.»

نا ويلې پاته نه شي، چې انگلستان او متحده ايالات هغه مهال چې د يو بحران سره مخ کېږي؛ ستنې آزادۍ لږ زيات محدودوي.

چرچيل چې سره جگړه يې په فولتون کې د خپلې وينا په ترڅ کې رسماً پيل کړه، بېخايه نه وويل چې: «زه د شوروي د زړورو خلگو او مارشال ستالين ته چې د جگړې په دوران کې زما همسنگره وو؛ ژور احترام لرم.»

بې شکه د سړې جگړې د تشديد سره د خبرو طرز، په تدريج سره سخت او لا پسي سخت شو. ددې ټولو سربېره نوموتی انگرېز تاريخپوه آرنولد تويني چې د برتانيې د خارجه وزارت کارکونکی هم وو، په ۱۹۵۲ کې د شوروي رهبر يو نابغه انسان معرفي کړ:

«په ټکنالوژۍ کې لويديځ ته رسېدو لپاره د ستالين استبدادي پلانونو خپل ښه والی هغه وخت ښکاره کړ، چې د جگړې په ميدان کې يې د آزمويني ځای راغلی.»

نه يوازي يې د درېيم رايش (فاشيزم) په گوندو کول ښکاره کړل، چې هغه چاري سمې وې، بلکې د ناگاساکی او هيروشيما د پېښو وروسته شوروي اتحاد بايد يوه پلا بيا خپل ځان تر لويديځې ټکنالوژۍ پورې ور رسولی وای او يوه پلا بيا په يوه سخته لار تلی وای، چې هغه لار يې هم د برېښنا په چټکتيا سره ووهل.

د وحشت کور ته د ستالين تبعيدول

احتمالاً يو بله تاريخي پېښه ده، چې د ستالين په اړه د فکرکولو په بنسټيز تغير کې اغېزناکه وه. د چرچل هغه وينا، چې د ۱۹۴۶ د مارچ پر پنځمه يې په فولتون کې وړاندي کړله؛ د هغه نطق سره يې توپير ډېر لږ وو، چې لس کاله وروسته، د ۱۹۵۶ کال د فبروري پر ۲۵ باندې، د شوروي اتحاد د کمونسټ گوند په شلمه کنگره کې د نيکيټا خروشچف لخوا وړاندي شول. دا پټه وينا د هغه ديکتاتور انځور وړاندي کوي، چې وینه څښونکی، ځان خوښونکی او خاين دئ! د روښانفکرۍ په حوزه کې دا ناوړه انځور تر دريو لسيزو پورې تقريباً ټولو منلی وو. دا توصيف هغو تازه رهبرانو ته چې په شوروي اتحاد کې د سياسي ځواک خاوندان وه، دا موکه ورکول، چې د سوسياليزم په بلاک او نړيوال کمونسټي غورځنگ کې خپل ځانونه د يوازيني مشروع انقلابيونو په واسطه

وښيي، هغه غورځنگ چې د شوروي اتحاد د سوسیالیستي جمهوریتونو پلازمینه مسکو یې خپل مرکز گڼئ. لویديځ هم ددې څخه چې خپل پخواني اعتقاد یې تائید شوی او د سرې جگړې لپاره یې تازه استدلالونه پیدا کړي وه؛ خوشاله وو. د متحده ایالاتو سوویتولوژی (شوروي پېژندنه) لومړی هغه افرادو او عناصرو چې د اکتوبر د انقلاب د لمنې څخه را پورته شوي هیواد په علاقه مندی شکمن وه، تصفیه کړله. د امریکا سوویتولوژي چې د سرې جگړې د دوام لپاره یې لید لوری درلودئ کرار - کرار ځان ته نظامي څېره خپلول. په ۱۹۴۹ کي د امریکا د تاریخ ټولني رئیس وویل:

«باید ځان ته اجازه ور نه کړو چې یوازي اردتودکس (معتقد عیسویان) شو؛ د موخو او ارزښتونو لپاره خلگڼځ خوښونه نوره په کار نه ده. باید پراختیا موندلې مقررات ومنو، ځکه جگړه که سره وي که توده؛ ټول مور خدمت ته غواړي او له مور څخه غواړي چې خپله دنده ترسره کړو. په دې دوران کي د یوه تاریخپوه دنده د یوه فزیک پوه تر دندي کمه نه ده.»

په ۱۹۵۶ کي له دوی څخه یو هم له منځه نه ول تللي، خو په لږ وخت کي د امریکا لږ و ډېره نظامي شوي سوویتولوژی نوي هڅونکي پیدا کړل، چې د کمونستي نړۍ له دننه څخه را پورته شوي وه. سمه ده چې د خروشچف محرمانه وینا تر ډېره یو څوک تورنوی، نه خپله کمونیزم، خو په هغه کلونو کي امریکا او متحدینو یې هم دا سلا کړې وه، چې افراط ونه کړي او پام د ستالین هیواد ته متمرکز کړي. د بالکان د تړون د لاسلیک سره، چې ترکیه او یونان د یوگوسلاویا سره، په ۱۹۵۲ کي د ناټو په باندني غړو باندې واوښتل او تقریباً شل کاله وروسته چین هم د امریکا سره یو ورته تړون لاسلیک کړ؛ دغو دواړو د شوروي ضد دوه فکتورونه تشکیلول. هغه څه چې دوی ته یې اوله درجه اهمیت درلودئ، د شوروي منزوي کېدل وه، تر څو د ستالین ځیني پر لار لاریات گامونه واخلي.

د پاملرني وړ!

پر ستالین باندې، د مسکو د تورونو پوري کولو له لاسه نوموتو روښانفکرانو هغه لېوالتیا او مینه چې د ستالیني شوروي سره یې درلودل؛ هېره کړل. هغو روښانفکرانو چې ځانونه یې تروتسکیستان گڼل؛ هغه تورونه د ځان لپاره تائیدی گڼلې. د شوروي، د دښمنانو د نظره ډېر وختونه تروتسکي د کمونیزم شرم وو او دی یې رینه ایستونکی یا یهودي رینه ایستونکی گڼئ. حتی په ۱۹۳۳ کي چې د تروتسکي د تبعید څخه څو کلونه تېر شوي ول، آلماني فلیسوف اولد شپنگلر، هغه لوی بلشویک قاتل ونوموئ. د شوروي اتحاد د کمونست گوند شلمي کنگرې یوه د تړون نقطه منځ ته راوړه، چې ددې لامل شول، د هغه څخه وروسته یوازي ستالین او نژدې ترینه همکاران یې د وحشت کور ته واستول شي. د هغه ځایه چې د خروشچف د پټي وینا د اغېزه د

تروټسکيانو تر محافلو هم زیاته ووتل او په اصطلاح د چپي مارکسیستانو په محافلو کي یې هم تسلي جوړوله، ځکه پوهېدل چي ددې لاري د استاد (مارکس) په نظرياتو کي تجدید نظر او هغه مشخص تاثیرات چي پرځای یې پري ایښي وه؛ د دوی د اورې څخه اخیستل کېدلای شي. په کمونستي هیوادونو کي نه یوازي دولتي دستگاوي له منځه نه وې تللي، بلکې لا ډېري غټي شوي وې او ملي هویتونو په کشمکشونو کي لا نور زیات اهمیت پیدا کړی وو، څو د سوسیالیزم د بلاک د له منځه تللو او پاشل کېدو مخه ونیسي. نه یوازي د بازار او پیسو د منځه تلل نه تر سترگو کېدل، بلکې د اقتصادي پرمختیاوو سره د پیسو اقتصاد او بازارونو لا زیات اهمیت پیدا کړی وو، البته دا نه انکار کېدونکي واقعیتونه وه، خو د هغو ټولو پړه د ستالین او ستالینیزم پر غاړه وې. پر دې بنسټ، د هیلو د له لاسه ورکولو لپاره کوم دلیل شتون نه لري. دا سیاسي او ایډیالوژیکي حوزې د ستالین یو داسي تصویر و تراشي، چي په مطلق ډول سره د دوی خپل ذهن ته د منلو وړ وو. ددې انځور د جوړولو لپاره نه یوازي د ستالین حضور د بلشویزم د تاریخ څخه بلکې په کلي ډول، د مارکسیزم څخه لا لیري شو. یعنې هماغه خلکو چي د مارکس او انگلس پر نظرياتو باندي د تکیې له لاري د تدرک شوي انقلاب په ترڅ کي، تر نورو ټولو وړاندي د قدرت واگي په لاس کي اخیستي وې؛ نور یې د مارکس او لنین لاره پریښې وه. په دې ډول سره، د انقلاب ضد عناصرو په ډېري آسانی سره د شوروي اتحاد تراژیدیک او له تضادونو ډک تکامل باندي سترگي پټي کړې. تر هغه وروسته هري سیاسي او ایډیالوژیکي حوزې د خروشچف تر وینا وروسته خپله افسانه جوړه کړل؛ هم هغو چي لویدیځ یې پاک گڼي او هم هغو چي مارکسیزم او بلشویزم یې پاک گڼي. ستالینیزم یوه واحده او ډار اچونکې مرجع وه، ټولو مخالفینو ته یې دا موکه ورکول، چي د ځانه راضي واوسي او د خپلي اخلاقي او روښانفکرانه برتری په اړه ناپایه ستاینې وکړي. ددې سره چي دا بېلابیلو تفسیرونو متفاوتي انتزاعي سرچینې درلودې، خو په پای کي یوه میتودولوژیک یووالي ته رسېږي. د ترور په اړه د دوی څېړني چي عيني وضعي ته د دقیقې پاملرنې پرته ترسره شوي، پر دې پایلو باندي ختمېږي چي ترورونه د یوه سړي یا یوه ټولگي د رهبرانو غوښتنه وه، دوی په دې باور وه چي خپل مطلق ځواک د ټولو لارو څخه په گټي اخیستني تطبیق کړي. په دې شرایطو کي که وکولای شو، ستالین د یو لوی سیاسي شخصیت سره پرتله کړو، دا شخصیت د هټلر پرته بل څوک نه دی. په پایله کي دوی ته، د ستالیني شوروي د پېژندنې لپاره د قیاس وړ یوزاینی بېلگه هټلري آلمان راوځي. دا یو ځای کېدنه، د لومړي ځل لپاره د ۱۹۳۰ کلونو په پای کي د تروټسکي له خوا طرحه شول، چي په وار - وار یې د مطلقي دیکتاتورۍ مقوله کارول او په دې مقوله کي یې دوه سیستمونه (ستالیني او فاشیستي) یو د بل په څنگ کي یادول. یعنې دا هغه د پیل ټکی وو چي وروسته په سره جگړه او په شوروي اتحاد کي د مسلطي ایډیالوژۍ لخوا عمومي نظرونو ته وړاندي شو. آیا دا استدلال دغه ډول قانع کونکی دی؟ یا ښه داده چي د تطبیقي ادبیاتو خواته مخه کړو او هغه مهال د شوروي د تاریخ ټولگه د ښکېلو لویدیځو هیوادونو سره په دوهمه دېرش کلنه جگړه کي را وڅپړو؟ د دغه تگلاري په کارولو سره هغه رهبران او ټولگي چي په کلي ډول توپیرونه سره لري؛ یو ډول پرتله کېږي، خو

آيا هغه توپير چې د دوی په منځ کي دی يوازي د دوی د ايډيالوژۍ پيداوار دی، يا د هغوی عيني موقعيت چې جيوپولتيک کولیکشن ورته وايي، هم ددې توپيرونو په را منځته کولو کي بنسټيز رول ترسره کوي؟ کله چې مور د ستالين خبره کوو، په بې اختياره ډول سره فردي ځواک، د اجباري کار د کمپونو کهکشان او د يوې سيمي څخه و بلي سيمي ته د يوه قوم په زوره کوچول مو ذهن ته راځي، خو که شوروي پرېږدو او دا پديدې يوازي په هتلي آلمان کي مطالعه کړو، يا په هغو هيوادونو کي چې حاکم ليبرالي سنتونه لري، هم ورته پېښي نه تر سترگو کېږي؟ که کېږي، نو بيا ولي يوازي په شوروي کي دا موضوعات شاربل کېږي؟ دلته، نه بايد د ايډيالوژيو ونډه هيره کړو! آيا په رښتيا سره هم کولای شو هغه ايډيالوژي چې ستالين مطرح کړله، د هغې ايډيالوژۍ سره چې هتلي ته الهام ورکونکې وه؛ يوه وگڼو؟؟؟

د (بې مثالو ارمانونو) د نظرياتو تيوريسنان وايي، د يوه سياسي غورځنگ يا يوه سياسي جريان لپاره د ارزښت ټاکني معيار د هغه لوړ ارمانونه نه دي، داسي ادعاء کېږي چې د دغه ارمانونو د ارزښت موندني لپاره بايد په نظر کي ولرو چې د هغوی د يوې برخي اغېزه په عيني عمل کي څه ډول ده؟ پوښتنه داده، چې آيا دغه اصل د عمومي اعتبار درلودنکی دی، يا د هغه اعتبار يوازي تر هغه غورځنگ پوري مهم دی، چې لنين يا مارکس يې پيلونکي وه؟

دا پوښتنې د ځينو کسانو له نظره بدي او لارورکي کونکي ښکاري، چې د ستالين د انځور د اوبنتلو د مسئلې سره د مخامخ کېدلو پر مهال، په دې باور چې خروشچف د هغه حقيقت څخه چې ډېره موده پټ وو؛ په پای کي پرده واړول. البته هغه تاريخ ليکونکی، چې غواړي ۱۹۵۶ کال د واقعيتونو د ښکاره کال وگڼي؛ په واقعيت کي خپله ميتودولوژيکه کمزوري ښکاره کوي او پر هغه ستونزو او علايقو يې سترگي پټي کړي دي، چې د ستالين ځيني الهام ورکونکي دي او تر هغه وړاندي بيا د سرې جگړې د سوويتولوژۍ الهام ورکونکي وه. د ستالين د انځور شديد تضاد بايد تاريخپوه دې ته اړ نه کړي، چې دا - يا هغه انځور يې مطلق کړي، بلکې بايد د اوبنتونو د انگېزو په لټه کي هم واوسېږي.

د ستالين ځيني او ستالين ځپونکو په اړه

سرچينه: د روسيې د کارگرانو د کمونست گوند سايت

د ميخايل فدتوف په نوم يوه چا چې يو خوله ډکونکي عنوان (د روسيې د جمهوري رياست په چوکاټ کي د مدني بنسټونو او بشري حقونو د پراختيا د شورا رياست) په مقام کي کار کوي، د روسيې د خلگو او چارواکو څخه وغوښتل، چې ستالين ځيني ته په ټولنيز ژوندانه کي وده ورکړي. دده نوبت د ديمټري مدودوف د هرکلي سره مخ شو. په همدې بهانه د بورژوازي ماشينونو په فعاليت پيل وکړئ، په دې مانا چې د ستالينيزم د

رسانس د مخینوي لپاره په هر شکل کي [ستالین خپنه] په ټولنیز ژوندانه کي مهمه ده، خو هغه وخت را رسېدلی دئ چي د دغو بناغلو بېره ددې کارگري سوال په طرحي سره چي اصلي خبره پر چشي ده؟؟؟ څخه د ځواب غوښتونکي شو. ډېر وخت يې ستالین وځپئ، دا هم د دوی د خپل حاکمیت مرگوني پایلي دي!

اول - د هیواد اقتصاد ناصنعتي شوی:

که شوروي اتحاد د یوه پرمختللي صنعتي ځواک بېلگه وو او د علمي او ټکنولوژيکي شاخصونو پر بنسټ په نړۍ کي تر ټولو مخکښ هیواد وو، نننۍ بورژوازي روسیه کلونه - کلونه شاته ده. په ۱۹۹۰ کي شوروي اتحاد ۷۴۱۷۱ د اوسپني د پرې کولو بیلابېل وسایل درلودل، خو په ۲۰۰۹ کال کي د روسیې د تولید کچه (د شلو کالو وروسته!) ۱۸۸۲ ته رسیدلې. په داسي حال کي، چي شوروي اتحاد په کلني ډول ۲۱۳۶۰۰ دستگاوي ټراکتورونه او ۱۴۱۳۱ دستگاوي بلډوزرونه تولیدول، په نننۍ روسیه کي د هغو د تولید کلني شمېر په ترتیب سره ۷۶۰۰ او ۷۲۱ دئ او په آزاده (!) روسیه کي د نساجۍ ماشینونو تولید هم ۱۳۰۰ واحدونو ته د ۱۸۳۴۱ څخه را کښته شوی. د وطني الوتکو جوړونه هم تر پخوا لس سلنه کم دي. په بل عبارت که د ستالین په دوره کي هیواد د ماشینونو په ډېروالي کي کوشن کوی او هغه ته يې لاسرسی هم پیدا کوی، نن په داسي حالت کي دئ چي باید خپله ماشینونه را وارد کړي.

دوهم - کرنه فلج ده:

په بل عبارت، که شل کاله مخکي هیواد خپل د اړتیا وړ توکي په پوره توگه سره تیارول، نن د ۴۰ سلني څخه زیات د نورو هیوادونو څخه واردوي او یو پر درې کرل شوي ځمکي له کرنیز دورانه وتلي او او اوس ټول وچ واښه دي.

دریم - د هیواد د خلگو د فرهنگ د خرابېدو لړۍ:

خلگ په یو گډوډ حالت کي دي. په دې اړه، همدا بسنه کوي چي د شاهکار او دوهم کور ټلویزيوني خپروني د نظر پوښتنو پایلي ښيي، د روسیې د خلگو یو دریم یې په دې باور دي چي لمر پر ځمکه باندي را څرخي! دولت علم له منځه وړی!

په سیاسي برخه کي بیا د ستالین خپني په اړه همدا بسنه کوي، چي د هیواد بیرغ بدل شو. شوراگاني د زیار ایستونکو د حاکمیت د ځواک په توگه منحل شولې او د قدرت او پانگي بستونه بیا ورغول شول. د هیواد زیار ایستونکو خلگو ته د کاري حیوانانو دنده، هغه دنده چي هتله یې هیله درلودل، ورکول شوی دئ. په دې ترتیب سره ستالین ځپونکي اصولاً نباید هیڅ ډول اندېښنه ولري. هغوی خپل رزیلانه کار په ټوله کي په ښه

توگه ترسره کړی دئ، پر دې بنسټ، اوس باید د روسیې زیار ایستونکی ولس کنښنې او په دې باندي فکر وکړي چي په تېرو شلو کلونو کي دا بناغلو زموږ لپاره څه شي جوړ کړي دي؟ د ماشومانو د مړیني، چي تر زېږونونو یو نیم برابر زیاتي دي؟ دا ډموکراسي زموږ په څه درد خوري؟ آیا هغه وخت چي زیار ایستونکی انسان مړ نه شي او په خپل عمل باندي افتخار وکړي نه دی را رسېدلی؟ بیخي سم وخت دئ چي باید د ستالين ځپونکو شا دېوال ته ولگوو او له هغوی څخه وپوښتو: راکړه ځواب!

پای

”

د سوسياليزم سره يو فوق العاده نوی، ماډرن، پرمختللی، عالي، صنعتي او تخنيکي اقتصادي سيستم جوړېږي، چي د پانگوالی پر خلاف نابرابري، استعمار، د طبيعت سره ټولنيزي - انساني مبارزې ته نه پاملرنه، وړانونکې ځانپالنه (انډوجواليزم)، ټولنيزي ناخوالي او فرهنگي کثافات لکه فحشاء، غلا، بېکاري، بې وزلي او نور ټول پکښې د منظمي علمي پلان جوړونې پر بنسټ له منځه ځي او يوه عالي هوسا ټولنه جوړوي.

“

